

సంపుటి: 72 సంచిక: 19 పుటలు: 52

జాగృతి

కలి 5121 - శ్రీ వికారి పాల్గుణ శుద్ధ పాడ్యమి

24 ఫిబ్రవరి - 01 మార్చి 2020

వెల: ₹15/-



నమస్తే ట్రంప్



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/S8242> అని బ్రౌజర్‌లో టైప్ చేయండి.

72 ఏళ్లుగా వెలువడుతున్న జాతీయ తెలుగు వారపత్రిక

తెలంగాణ ప్రభుత్వం ప్రకారం శ్రీకాళహస్తి పర్వతం

కరోనా నిర్వహణ కమిటీ సమావేశం

శ్రీకాళహస్తి పర్వతం వారి దేవస్థానం

శ్రీకాళహస్తి - చిత్తూరు జిల్లా, ఆంధ్ర ప్రదేశ్: 08578-222240

eo_srikalahasti@yahoo.co.in

మహాశివరాత్రి బ్రహ్మోత్సవములు - 2020

16-02-2020 ఆదివారము నుండి 28-02-2020 శుక్రవారము వరకు



16-02-2020 ఆదివారము
కన్నప్ప ధ్వజారోహణం
సాయంత్రం 4-30 గంటకు



21-02-2020 శుక్రవారము
మహాశివరాత్రి
రాత్రి: నిందిన రాత్రి 9-30 గంటకు



భిక్షులందరూ ఆనంద్ సుతుల
రావాలకత్తి వూరిలో జరిగిన భిక్షుల సేవ - సకల దేవతల సేవ



22-02-2020 శనివారము
ఉరయం: రథోత్సవము
ఉరయం 11-00 గంటకు



22-02-2020 శనివారము
రాత్రి: ఉత్సవము
రాత్రి 8-30 గంటకు



23-02-2020 ఆదివారము
రాత్రి: కళ్యాణోత్సవము
ఉరయం 3-00 గంటకు



27-02-2020 గురువారము
రాత్రి: చతుర్థి సేవ
రాత్రి 8-00 గంటకు

సి. చంద్రశేఖర రెడ్డి
కార్యనిర్వహణాధికారి

గౌరవ సభ్యులు, శ్రీకాళహస్తి
ప్రతివారం జరిగిన నిత్యార్చనా పథకమునకు వివిధ విధానములు అన్ని శ్రీస్వామి లింగులకు కృపను పాత్రలు కలిగి.

గౌరవ సభ్యులు, శ్రీకాళహస్తి
ప్రతివారం జరిగిన నిత్యార్చనా పథకమునకు వివిధ విధానములు అన్ని శ్రీస్వామి లింగులకు కృపను పాత్రలు కలిగి.



ఆహ్వానం

జాగృతి జాతీయ వారపత్రిక

నిర్వహించిన కథలు, నవలల పోటీ (2019)

విజేతల బహుమతి ప్రధానోత్సవం

తేదీ : మార్చి 1, 2020, సమయం : ఆదివారం, ఉ. 10 గం.

వేదిక : పిజిఆర్ఆర్ సెంటర్ ఫర్ డిస్టెన్స్ ఎడ్యుకేషన్ ఆడిటోరియం,
ఉస్మానియా విశ్వవిద్యాలయ ప్రాంగణం, ఆర్ట్స్ కాలేజీ వెనుక,
అడిక్మెట్ రోడ్డు, హైదరాబాద్.

సభాధ్యక్షులు : డా॥ చిలుకమాలి సంజీవ్, అధ్యక్షులు, జాగృతి ప్రకాశన్ ట్రస్టు
ఆత్మీయ అతిథులు : శ్రీ, సింహాద్రి సూర్యనారాయణ, చార్టర్డ్ అకౌంటెంట్, హైదరాబాద్
శ్రీ పి. మాధవ, ఎంఎల్సీ, ఆంధ్రప్రదేశ్, విశాఖపట్నం
ముఖ్యవక్త : శ్రీ 'సిరివెన్నెల' సీతారామశాస్త్రి (సుప్రసిద్ధ సినీ గేయ రచయిత)

వాకాబీ పాండురంగరావు స్మారక చీపావళి కథల పోటీ విజేతలు

ప్రథమ బహుమతి : విద్యాదీపం - ఆర్. దమయంతి

ద్వితీయ బహుమతి : పయనించే ఓ చిలుక! - డా. కనుపూరు శ్రీనివాసులురెడ్డి

తృతీయ బహుమతి : యత్రనార్యస్తు పూజ్యంతే - పాణ్యం దత్తశర్మ

ఎండివై రామమూర్తి స్మారక నవలల పోటీ విజేతలు

ప్రథమ బహుమతి : రాజగురువు - పుట్టగంటి గోపీకృష్ణ

ద్వితీయ బహుమతి : అంబారి - ఆకెళ్ల శివప్రసాద్

అందరూ ఆహ్వానితులే..

ఫోన్ : 9440652115

పి.వి. రాఘవేంద్రశర్మ

కార్యదర్శి, జాగృతి ప్రకాశన్ ట్రస్టు

Printed & Published by Nagol Sreenivas Reddy on behalf of Jagriti Prakashan Trust and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం
(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ నరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ చందా రూ.3000, సంవత్సర చందా రూ.650, విడి ప్రతి రూ.15

- ◆ అద్రసులో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాము. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ◆ రశీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ బ్యాంకు ఖాతాలో నగదు వేసేవారు చార్జీల కింద మరో రూ.50 పంపాలి. ఆన్లైన్/చెక్ ద్వారా చెల్లిస్తే చార్జీలు ఉండవు. డబ్బు పంపాక 040-27561453 9959997013, 9440652115 నంబర్లకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 62170399960, SBI, Isamia Bazar Branch, IFSC : SBIN0005895, PAN : AAATJ3829L
- ◆ చెక్కు డిడిపై Jagriti Prakashan Trust అని అంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం
(ఉ॥ 11 నుండి సా॥ 6 గంటల మధ్య)

బి. నాగరాజు	సర్క్యులేషన్ మేనేజర్	040-27561453/9959997013
వి. రామకృష్ణ	అడ్వర్టైజింగ్ మేనేజర్	9440652115

జ్ఞానం కూడా దైవం మాదిరే అనంతమైనది. కనుకనే జ్ఞానాన్ని దైవంగా, దైవాన్ని జ్ఞానస్వరూపంగా భావిస్తుంది భారతీయత. అనంతమైన దైవానికి, జ్ఞానానికి పరిమితులు విధించిన పాశ్చాత్యుల తప్పిదానికి ఫలితం వారితో పాటు మిగతా ప్రపంచం కూడా అనుభవించక తప్పలేదు.

మా దేవుడే దేవుడు అని దైవానికి పరిమితులు విధించిన పాశ్చాత్య మతాలు అంతటినీ నరమేధం సాగించాయి. ప్రపంచం అంతటా మారణహోమాన్ని సృష్టించాయి. పశ్చిమాన పురుడు పోసుకున్న మతాలతో పాటు మార్క్సిజం అనే రాజకీయ సిద్ధాంతానిదీ అదే ధోరణి కావడం యాదృశ్యకమేనా! పశ్చిమ మతాల మాదిరే మార్క్సిస్టులు కూడా మరే ఇతర రాజకీయ సిద్ధాంతాన్నీ మాటవరసకైనా ఆమోదించరు, బ్రతకనివ్వరు. మార్క్సు సిద్ధాంతాలను నమ్మి అనుసరించిన ఫలితాన్ని రష్యా, చైనాలు రాజకీయరంగంలో చవిచూశాయి. వైద్య ఆరోగ్యరంగంలో పశ్చిమ దేశాల నుండి ప్రపంచం మీదకు పోకిన అలోపతి సంకుచితత్వానికి కరోనా వైరస్ బారిన పడి చైనీయులు బలికావడం తాజా ఉదాహరణ.

వైద్యరంగంలో తొలినుండి ఆచరణలో అనుభవంలో ఉన్న విధానాలు ప్రథమం, ఆ తరువాత వచ్చిన విధానం ప్రత్యామ్నాయం (ఆల్టర్నెటివ్) కావలసి ఉండగా అలోపతి అడుగు పెట్టిన ప్రతిచోటా ఇది తలక్రిందులు కావడం చరిత్ర. అలోపతి రంగప్రవేశం చేసేవరకు ప్రజారోగ్య పరిరక్షణలో ఎనలేని సేవలు అందించిన వైద్య విధానాలన్నిటినీ అలోపతి ప్రత్యామ్నాయాల క్రింద జమకట్టింది. పాశ్చాత్య విద్యా మోహితులైన విద్యావంతులు, మేధావి ముద్రాంకితులు పాలకులను, ప్రజలను ప్రభావితం చేసి వైద్యరంగంలో జరిగిన ఈ అకృత్యానికి రాజముద్ర వేయించారు.


ఆంగ్లేయుల పాలన ప్రారంభం అయ్యే నాటికి భారత్లో ఆయుర్వేదం, యునానీ వైద్యాలదే ప్రథమస్థానం. ఈ రెండూ విఫలమైన సందర్భాల్లో మాత్రమే ప్రజలు అల్లోపతిని ఆశ్రయించేవారు.

లోపలి పేజీలలో...

ముఖపత్ర కథనం

నమస్తే ట్రంప్

6లో



12లో

కత్తీర్ : చీలుతున్న చీకట్లు -3

ఆ గుళ్ల నిండా మృత్యు ఘంటికలే

ధారావాహిక నవల

రాజగురువు - 7

- పుట్టగంటి గోపీకృష్ణ



22లో

జాగృతి

సంపాదక్రియం

శాలివాహన 1941 శ్రీ వికారి పాల్గుణ శుద్ధ పాడ్యమి

24 ఫిబ్రవరి 2020, సోమవారం

భారతీయమైన ప్రతిదాన్నీ పనికిరానిదానిగా నిర్ధారించాలనే వలస పాలకుల కుట్ర ఫలితంగా వెనక వచ్చిన అల్లోపతి ప్రధాన వైద్యం స్థాయికి, దీర్ఘకాలంగా దిగ్విజయంగా సేవలు అందిస్తున్న ఆయుర్వేదం, యునానీలు ప్రత్యామ్నాయ వైద్యాల స్థాయికి వెళ్లి ప్రభుత్వ ఆదరణ, గుర్తింపు కోల్పోయాయి. ఈ దుర్మార్గాన్ని ఆమోదించిన పాపానికి ఇవాళ చైనా మూల్యం చెల్లిస్తోంది. చైనాలో కరోనా వైరస్ బారిన పడి మరణిస్తున్నవారి

రోగం, వైద్యం, ఇజం...

సంఖ్య రోజురోజుకు వందలు దాటి వేలను చేరుకుంటోంది.

వైరస్ అంటే అదొక జీవి కాదు. జీవుల ఆరోగ్యం మీద దాడి చేసే దుష్టశక్తి వైరస్. రూపురేఖలు, గుణగణాలు తెలిసిన వ్యాధికారక జీవులను హతమార్చడానికి ఇప్పటికే మందులు ఉన్నాయి. ఆ మందులను యాంటీబయాటిక్స్ అంటారు. కానీ రూపురేఖలు, గుణగణాలలో స్పష్టత లేని దుష్ట శక్తి నిర్మూలన ఔషధాన్ని కనిపెట్టడం కష్టం. జలుబు, కామెర్లు

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ

- బృహదారణ్యకోపనిషత్

వంటి వైరస్ సంబంధ రోగాలకు నిర్దిష్ట ఔషధాన్ని అలోపతి ఈ రోజుకూ సూచించలేక పోతున్నది. అగ్రగామి వైద్య కిరీటాన్ని ధరించిన అల్లోపతికి ఈ విషయంలో తన అసమర్థతను అంగీకరించే నిజాయితీ కూడా లేదు.

ప్రత్యామ్నాయం క్రింద అల్లోపతి తోసేసిన, అసలు శాస్త్రీయతే లేదని కొందరు కుహనా మేధావులు వాదిస్తున్న హోమియోను ఆశ్రయిస్తే కరోనా వైరస్ బాధలకు తగిన పరిష్కారం తప్పక లభిస్తుంది. హెపటైటిస్ బి సహా పలు వైరల్ వ్యాధులలో విజయవంతంగా స్వస్థత చేకూర్చిన చరిత్ర హోమియో సొంతం. రోగానికి మందు అని కాక, రోగి స్పందనను బట్టి ఔషధ నిర్ణయం జరగాలి అనే మౌలిక తేడానే వైరల్ వ్యాధుల చికిత్సలో హోమియో సాఫల్యానికి ప్రథమ కారణం.

మార్మిజం విఫల సిద్ధాంతమని అంగీకరిస్తే తమ రాజకీయ మనుగడ దెబ్బతింటుందని కమ్యూనిస్టుల భయం. కరోనా తదితర వైరల్ వ్యాధులను నివారించలేమని, హోమియోలో సాధ్యం కావచ్చని అంగీకరిస్తే తన అగ్రాధిపతి కిరీటం జారిపోయి, మనుగడే కష్ట సాధ్యం కావచ్చని అలోపతి భయం. అందుకే ఇరువురూ సత్యాన్ని అంగీకరించరు. భారతీయుల వద్ద వీరిద్దరి ఆటలు సఫలం కాజాలవు. వినదగు నెవ్వరు చెప్పిన, వినినంతనే వేగపడక వివరింపదగున అనే వివేకం తరతరాలుగా భారతీయుల రక్తంలో ఉంది. రాజకీయమైనా, వైద్యమైనా ఎవరేం చెప్పినా విని భారతీయులు తాము చేయదలచుకున్నది చేస్తారని పలుమార్లు రుజువైంది.

తత్కాల ప్రయోజనాల పరిరక్షణ కోసం పాలకులను ఎంచుకోవడంలో ప్రజలు తెలివిగానే వ్యవహరిస్తున్నారు. విద్య, వైద్యం తదితర జీవనరంగాల్లో పాశ్చాత్య విద్యా వ్యామోహితులైన కుహనా మేధావుల మాయలో పడి దారి తప్పుకుండా తమను తాము నిగ్రహించుకోడానికి ప్రజలు విజ్ఞానవంతులు కావాలి. అన్నింటా మంచి చెడుల వివేచన సాగించి విచక్షణతో వ్యవహరించడానికి ప్రజలు విజ్ఞాన ఆరాధకులై జ్ఞానవంతులు కావాలి!



ఆధిపత్య ధోరణికి పరాకాష్ట కాదా? (జాతీయం)	- 15
ఇద్దరూ ఇద్దరే.. (అంధప్రదేశ్)	- 16
షోడశి రామాయణ రహస్యములు-22 (ఆధ్యాత్మికం)	- 18
జన జాగృతి	- 25
విజ్ఞానశాస్త్రంలో 'స్త్రీ' (ప్రత్యేక వ్యాసం)	- 28
భైంసా బాధితుల గోడు పట్టదా? (జాతీయం-1)	- 29
బొద్దం... ఆ అడుగులనిండా తడబాటే! (వర్తమాన వాక్యాలు)	- 36
ఈశాన్యంలో కొత్త సూర్యోదయం (జాతీయం-2)	- 38
స్వయంసేవకుల కరదీపిక (పుస్తక సమీక్ష)	- 42
కల నెరవేరేనా! (క్రీడ)	- 43
వార్తా విశేషాలు	- 44
బాలజాగృతి	- 46
వారఫలాలు	- 48
పదరసం-283	- 49
పవన్ మనస్ఫూర్తిగానే సినిమాల్లో నటిస్తున్నాడా? (సినిమా)	- 50

ప్రత్యేక వ్యాసం

యాదాద్రీశాయ మంగళం



26లో



32లో

కథ

అశ్రురేఖ

- మంత్రవాది మహేశ్వర్

మథనం

చక్రధారి రాజనీతి చతురత



40లో



మొరార్జీదేశాయ్ తో జిమ్మీ కార్టర్



రిచర్డ్ నిక్సన్ తో ఇందిరా గాంధీ



ఐసెన్హౌవర్ తో ప్రథమ ప్రధాని



రాజీవ్ తో రేగన్



పీవీతో క్లింటన్

నమస్తే ట్రంప్

‘అమెరికా సోదరసోదరీమణులారా!’ అన్న 1893 నాటి వివేకానందుడి పిలుపులోని సహృదయత ఏదో, మాధుర్యం ఏదో ఇప్పటికీ అమెరికా సమాజాన్ని కదిలించినట్లు కనిపిస్తున్నది. వసుధైక కుటుంబకమ్ అన్న ఆర్యోక్తిలోని తాత్త్వికత ఈనాటికీ భారతీయుల అంతరంగాలను శాసిస్తున్న సంగతి ఇప్పుడిప్పుడే అమెరికా రాజకీయ నాయకత్వానికి అర్థమవుతున్నదనిపిస్తుంది. అమెరికా ఆర్థిక వ్యవస్థ నిర్మాణంలో భారతీయుల కృషి ఎంతటి అనితర సాధ్యంగా ఉన్నదోవారి అవగాహనకు ఏనాడో వచ్చింది కూడా. వీటి ఫలితంగానే అంతర్జాతీయ దౌత్యనీతిలో ఇక భారత్-అమెరికా యుగం ప్రారంభమవుతున్న సూచనలు స్పష్టంగా కనిపిస్తున్నాయి. ప్రపంచంలోనే రెండు గొప్ప ప్రజాస్వామిక దేశాలు అమెరికా, భారత్ లకు ఇప్పుడు ఒకే విధమైన సమస్యలు సవాళ్లు విసురుతున్నాయి. ఆ సవాళ్లను అధిగమించి అభివృద్ధి చెందిన తన ఆర్థిక వ్యవస్థను రక్షించుకోవడానికి అమెరికా, తన భవిష్యత్తు కోసం అభివృద్ధి చెందుతున్న భారత్ పరితపిస్తున్నాయి. ఈ అంశంలోనే ఈ రెండు దేశాలకు సారూప్యత ఉంది. ఈ వాతావరణమే, ఈ చారిత్రక సందర్భమే ఈ రెండు ప్రజాస్వామిక వ్యవస్థలకు మధ్య దూరాన్ని తగ్గించింది.

అమెరికా అధ్యక్షుడు డొనాల్డ్ ట్రంప్ ఫిబ్రవరి 24న జరపనున్న పర్యటనతో ఇరు దేశాలు ఇంకాస్త చేరువ అవుతాయని ఆశించవచ్చు. ఈ చరిత్రాత్మక సందర్భానికి ‘నమస్తే ట్రంప్’ అని పేరు పెట్టారు. భారత ప్రధాని నరేంద్ర మోదీని స్వాగతించడానికి అమెరికాలోని ప్రవాస భారతీయులు ‘హౌడీ మోదీ’ అని పెట్టిన పేరుకు దీటుగా ఇది ఉంది.

భారత్, అమెరికాలు దగ్గరవుతున్న వాస్తవాన్ని ఇటీవలి కాలంలో ప్రపంచంలోని విశ్లేషకులందరూ గుర్తించారు. వర్తమాన ప్రపంచ పరిస్థితులను బట్టి ఈ పరిణామం అనివార్యం. ఇంకా చెప్పాలంటే ఇంకా ముందే ఇది చరిత్రలో చోటు చేసుకోవలసి ఉంది. రెండు దేశాలు అంతరంగికంగా, అంతర్జాతీయంగా ఒకే విధమైన పరిస్థితులను ఎదుర్కొంటున్నాయి. సారూప్యత కలిగిన వాతావరణాన్ని దర్శిస్తున్నాయి. రెండు దేశాలలోను వివిధ తెగల జీవనం ఉంది. పరిపాలనలో ప్రజాస్వామిక పంథా ఉండాలని రెండూ భావిస్తున్నాయి. భారత్ లో మాదిరిగానే ఇప్పుడు చూస్తున్న పరిస్థితులను బట్టి అమెరికాలో జాతీయతను చూసి గర్వపడే లక్షణం రూపుదిద్దుకుంటున్నది. రెండు దేశాలు ఎదుర్కొంటున్న బెడదలు కూడా దాదాపు ఒకటే. ఉదాహరణకి చైనా నుంచి బెడద. ఆర్థికశక్తిగా ఆవిర్భవిస్తూ అమెరికాను సవాలు చేస్తున్నదీ, ఆసియాలో భారత్ పలుకుబడికి ఆటంకంగా నిలుస్తున్నదీ చైనాయే. అలాగే పాకిస్తాన్ కూడా. అంతర్జాతీయ ఉగ్రవాదం మీద పోరులో పొరుగుదేశం పాకిస్తాన్ వహిస్తున్నది శల్య సారథ్యమేనని ఆది నుంచి భారత్ నమ్మకం. ఇప్పుడు అమెరికా కూడా అంతర్జాతీయ ఉగ్రవాదం మీద పోరులో పాకిస్తాన్ పాత్రను శంకిస్తున్నది. ప్రపంచానికి బెడదగా మారిన ఇస్లామిక్ ఛాందస ఉగ్రవాదులకు పాకిస్తాన్ స్వర్గతుల్యంగా ఉందని, అఫ్ఘానిస్తాన్ కు చెందిన ఉగ్రవాదులను కూడా పాక్ పెంచి పోషిస్తున్నదని భారత్, అమెరికా కూడా ఏకాభిప్రాయంతో ఉన్నాయి.



మన్మోహన్ జార్జ్ బుష్



అబ్లాజీత్ క్లింటన్

ఆంతరంగిక అంశాల సారూప్యతని బట్టి కూడా ఈ రెండు దేశాలు అంతర్జాతీయ సంబంధాలను పటిష్టం చేసుకోక తప్పని వాతావరణం నెలకొంటున్నది. ఒక విధంగా ఈ పరిణామం అత్యంత సహజంగా అల్లుకుంటున్నది కూడా. ఇది ఒక దశాబ్దంలోనో, ఒక పార్టీ నాయకత్వంలోని ప్రభుత్వ హయాంలోనో జరిగింది కాదు.

భారత్-అమెరికా సంబంధాలకు ఎన్నో అంశాలు పరీక్ష పెట్టాయి. ప్రచ్ఛన్నయుద్ధం నేపథ్యంలో భారత్ అనుసరించిన అలీన విధానం ఇందులో కీలకమైనది. అమెరికా, సోవియెట్ రష్యా శిబిరాలుగా ప్రపంచం విడిపోయి ఉన్నప్పుడే ఏ రాజ్య కూటమికి చెందకుండా ఆ రెండు అగ్రరాజ్యాల సహాయ సహకారాలను కూడా భారత్ అపేక్షించింది. కానీ అమెరికాతో భారత్ కు ఉన్న సారూప్యత ప్రజాస్వామ్యం మీద

ప్రగాఢ విశ్వాసం. కశ్మీర్ విషయంలో అమెరికా మద్దతును భారత్ ఆశించింది. ఆ కాలంలో ఐక్య రాజ్యసమితిలో ఆ దేశం భారత్ కు మొండిచేయి చూపింది. భారత్ ఏ రాజ్య కూటమికి చెందకుండా అలీన విధానం అవలంబించినప్పటికీ పాకిస్తాన్ మాత్రం అమెరికా ఆధ్వర్యంలోని సైనిక కూటములు సీట్, సెంట్రల్ లో భాగస్వామి అయింది. ప్రథమ ప్రధాని నెహ్రూ అలీన విధాన రూపశిల్పులలో ఒకరిగా చరిత్రకు ఎక్కినా ఆయన మొగ్గు సోవియెట్ రష్యా వైపు ఒకింత ఎక్కువ అని ఒక వాదన ఉంది. అయినా అమెరికా కొంత రాజీ ధోరణితోనే వ్యవహరించింది. భారత్ కు ఆహార ధాన్యాలు, సాంకేతిక సహాయం అందించడంలో వెనుకడుగు వేయలేదు. తారాపూర్ అణు కేంద్రం అమెరికా సాయంతోనే

నిర్మించారు.

కానీ 1960- 1970 మధ్య ఇరు దేశాల మధ్య కొంచెం దూరం పెరిగే పరిణామాలు చోటు చేసుకున్నాయి. దురాక్రమణ విధానాన్ని ఖండించడమే విధానంగా ఉన్న భారత్ 1965లో అమెరికా విరుత్వాం మీద బాంబు దాడి చేయడాన్ని తప్పు పట్టింది. ఆ సంవత్సరంలోనే భారత్-పాక్ ల మధ్య జరిగిన యుద్ధంలో అమెరికా మన పొరుగు దేశం వైపు నిలబడింది. పైగా ఈ యుద్ధం తరువాత శాంతి చర్చలకు సోవియెట్ రష్యాలోని తాష్కెంట్ ను వేదికను చేయడం కూడా అమెరికాకు నచ్చలేదు. ఈ విభేదాలు 1971 నాటికి ఇంకాస్త వేడెక్కిాయి. ఆ సంవత్సరం జరిగిన భారత్-పాక్ యుద్ధం

ఈ కొత్త సంవత్సరం మీ ఇంటికి కొత్త టెక్నాలజిని తెచ్చుకోండి

EUROPEAN TECHNOLOGY PROFILE SYSTEMS



SUDHAKAR
uPVC WINDOWS AND DOORS

info@sudhakarind.com
www.sudhakarind.com

f in SUDHAKARGROUP

సమయంలో భారత్ కు వ్యతిరేకంగా తన నౌకలను బంగాళాఖాతంలోకి నడిపిస్తామని అమెరికా బెదిరించింది కూడా. పైగా భారత్-సోవియట్ రష్యా శాంతి-స్నేహం ఒప్పందంపై సంతకాలు జరిగినది కూడా ఆ సంవత్సరమే. 1974లో అమెరికా-భారత్ సంబంధాలలో ఇంకా పెద్ద కుదుపు సంభవించింది. పోత్రాన్ అణు పరీక్ష జరపడం అమెరికాకు జీర్ణం కాలేదు. ఆ మరుసటి సంవత్సరం అంటే 1975లో నాటి భారత ప్రధాని ఇందిరాగాంధీ అత్యవసర పరిస్థితిని విధించడాన్ని అమెరికా విమర్శించింది.

1980 దశాబ్దం ఆరంభం నాటికి కొత్త ప్రపంచం అవిర్భవిస్తున్న లక్షణాలు మొదలయినాయి. కొన్ని ఉద్రిక్తతలు సడలిపోయాయి. వియత్నాం యుద్ధం ముగిసింది. అమెరికా విదేశాంగ మంత్రి హెన్రీ ఏ కిసింజర్ భారత్ లో పర్యటించారు. రెండు దేశాల సంబంధాలలో కొంత మార్పుకు బాటలు వేసింది. కానీ అంతలోనే మళ్లీ దూరాలు పెరిగాయి. అణువ్యాప్తి నిరోధక ఒప్పందం మీద సంతకం చేయడానికి భారత్ నిరాకరించడమే ఇందుకు కారణం. 1980లోనే అక్కడ అమెరికాలోను, ఇక్కడ భారత్ లోను నాయకత్వాలు మారాయి. రీగన్ అమెరికా అధ్యక్షుడు కాగా, జనతా పార్టీ ప్రయోగం విఫలమై భారత్ లో మళ్లీ ఇందిరాగాంధీ ప్రధాని అయ్యారు. రెండు దేశాల మధ్య సహాయ సహకారాలు కొంత మెరుగు పడినా కొన్ని కొత్త విభేదాలు మాత్రం పొడసూపాయి. అందులో మొదటిది అఫ్ఘానిస్తాన్ లో సోవియట్ రష్యా ప్రమేయంపై భారత్ అనుసరించిన విధానం. అది అమెరికాకు నచ్చని అంశం. అలాగే అమెరికా పాకిస్తాన్ కు ఆయుధాలు సరఫరా చేయడం భారత్ కు ఆమోదయోగ్యం కాలేదు. పైగా అణు వ్యాప్తి నిరోధక ఒప్పందం మీద సంతకం చేయలేదంటూ తారాపూర్ అణు కేంద్రానికి ఇంధనం సరఫరాకు అమెరికా నిరాకరించింది. హిందూ మహా సముద్రం లోని డిగోగార్షియా దీవిలో అమెరికా సైనిక స్థావరం ఏర్పాటును కూడా భారత్ తీవ్రంగా వ్యతిరేకించింది.

1990 నాటికి ప్రపంచ పరిణామాలు మరొక మలుపు తీసుకున్నాయి. పాకిస్తాన్ కు చేస్తున్న సాయంతో ఉగ్రవాదులు పెరగుతున్నారనీ, వీరు భారత్ కు ముప్పుగా పరిణమించారన్న వాస్తవం అమెరికా గుర్తించడం ఆరంభమైంది. కశ్మీర్ మీద తన విధానాన్ని కొంత సరళం చేయడం కూడా జరిగింది. ఇందుకు ప్రతిగా భారత్ గల్ఫ్ యుద్ధంలో (1990-91) అగ్రరాజ్యానికి వ్యూహాత్మక సహకారం అందించింది. అంతలోనే సోవియట్ రష్యా పతనం సంభవించింది. అంటే ప్రచ్ఛన్నయుద్ధం ముగిసింది. ఏక ధ్రువ ప్రపంచం అవిర్భవించింది. ప్రచ్ఛన్న యుద్ధం ముగియడంతో అత్యంత సహజంగా భారత్, అమెరికాకు ఉన్న ప్రజాస్వామిక నేపథ్యంతో చేరువ అయ్యాయి. అంతమాత్రాన అమెరికా పూర్తిగా కొత్త

ధోరణితో సంబంధాలకు కొత్త రూపు ఇచ్చిందని భావించనక్కరలేదు. అణు వ్యాప్తి నిరోధక ఒప్పందం మీద భారత్ సంతకం చేయాలన్న విధానాన్ని ఆ దేశం పునరుద్ధావించింది. పొరుగు దేశాల నుంచి తమకు ముప్పు ఉందని భారత్ చేసిన వినతిని కూడా అమెరికా విస్మరించింది. పైగా పంజాబ్, ఈశాన్య భారత్ లలో సాగుతున్న వేర్పాటువాద ఉద్బవాల మీద భారత్ కఠిన వైఖరి అవలంబిస్తున్నదనీ, హక్కులను కాలరాస్తున్నదనీ ఆరోపణలు గుప్పించింది. ఆ తరువాత భారత్ అవలంబించిన సరళీకృత ఆర్థిక విధానాలను అమెరికా స్వాగతించింది. ప్రపంచ పరిస్థితులను ఒక కొలిక్కి తీసుకురావడంలో భారత్ అవసరం కూడా అమెరికా గుర్తించింది. ఇదే సమయంలో సంభవించిన అతి పెద్ద పరిణామం చైనా, పాకిస్తాన్ అమెరికాకు దూరం కావడం. దీనితో భారత్-అమెరికా సంబంధాలు విస్తరించవలసిన అవసరం దానికదే వచ్చింది.

అయినప్పటికీ రెండు దేశాల మధ్య ఏదో ఒక అడ్డుతెర పడుతూనే ఉంది. ఇప్పుడు మళ్లీ అణు వ్యాప్తి నిరోధక ఒప్పందం మీద భారత్ సంతకం, 1998లో అటల్ బిహారీ వాజపేయి నాయకత్వంలోని ఎన్ డిఎ ప్రభుత్వం రెండోసారి పోత్రాన్ లో అణు పరీక్ష చేయడం సంబంధాలలో ఒడిదుడుకులు తెచ్చాయి. కానీ తమకు ఇరుగు పొరుగు నుంచి బెడద ఉందన్న తన వాదననే భారత్ ప్రపంచం ఎదుట ఉంచింది. ఇది ఇలా ఉండగానే పాక్ వైఖరి, ఉగ్రవాదంతో దాని మమేకత్వం అమెరికాలో కొత్త ఆలోచనలకు ఆస్కారం కల్పించింది. పాకిస్తాన్ కేంద్రంగా పెరిగి పోతున్న ఉగ్రవాదం, నిజానికి ముస్లిం మత ఛాందస ఉగ్రవాదం- చైనా ప్రభావం భారత్ తో సంబంధాలను కొనసాగించవలసిన అవసరాన్ని చాటి చెప్పాయి. తన జాతీయ ప్రయోజనాల కోసమే భారత్ ఈ వైఖరిని అవలంబిస్తున్నదని అమెరికా విశ్వసించింది. సిటిబిటి ఒప్పందం మీద భారత్ సంతకం చేయాలని తన విధానాన్ని అమెరికా సడలించింది. ఈ స్థాయికి ఆ రెండు దేశాల సంబంధాలు వచ్చి, బంధం దృఢపడే సమయానికి బిల్ క్లింటన్ అధికారంలోకి వచ్చారు. పాక్ దుశ్చర్యలను ఆయన బాహుటంగానే ఖండించారు. అధీన రేఖ ప్రాశస్త్యాన్ని గౌరవించాలని పాక్ కు పిలుపునిచ్చారు కూడా. అప్పుడు రూపొందినదే 'భారత్-అమెరికా సంబంధాలు: 21వ శతాబ్దపు దృష్టి' అనే పత్రం కూడా వెలువడింది. ఇక సెప్టెంబర్ 11, 2001 నాటి దాడి అమెరికాను ఉగ్రవాదం మీద అంతర్జాతీయ పోరుకు పురిగొల్పింది. అప్పటి వరకు ఉగ్రవాదం మీద చేసిన వాదనలు నిజమని ప్రపంచం, అమెరికా కూడా ముక్తకంఠంతో పలికాయి. 2002లో అమెరికా రక్షణ మంత్రి కోలిన్ పావెల్ భారత్ లో పర్యటించి సైనిక సహకారం, ఇంధనం, ఆర్థిక సహకారం, శాస్త్ర

సాంకేతిక రంగాలలో సహకారం వంటి అంశాలలో కీలక ఒప్పందాలకు చర్చలు జరిపారు. ఇలా ఇటీవలి ప్రపంచ పరిస్థితులు ఈ రెండు దేశాలను చేరువ చేశాయి. అయినప్పటికీ కొన్ని ఎగుడుదిగుళ్లు కనిపిస్తాయి. వీటిని కూడా అధిగమించి, గడచిన రెండున్నర దశాబ్దాల కాలంలో ఇరు దేశాలు వ్యూహాత్మక భాగస్వామ్యం దిశగా వదివడిగా అడుగులు వేస్తున్నాయి. ప్రచ్ఛన్న యుద్ధానంతరం అమెరికా అధ్యక్షులయిన ముగ్గురు ఇందుకు ఇతోధికంగా దోహదపడ్డారు. వీరిలో ఇద్దరు భారత్ తో సంబంధాలు నెరపడం వల్ల కలిగే లాభాలను లోతుగా పరిశీలించారు. వాటి నుంచి మంచి గుణపాఠాలు నేర్చుకున్నారు. మొదట దౌత్యపరమైన బంధాలు అవసరమని గుర్తించాలి. ఇది గుర్తించినవారు బిల్ క్లింటన్, జార్జ్ ఐబ్స్ బరాక్ ఒబామా అని విశ్లేషకులు చెబుతారు. ఆధునిక భౌగోళిక పరిస్థితులలో అమెరికా అనుసరించే మౌలిక వ్యూహంలో భారత్ ప్రధాన భాగస్వామి అని వీరు భావించారు. రెండో గుణపాఠం ఏమిటి? కొన్ని అంశాలలో రాజీ పడడం. అంతర్జాతీయ సంబంధాలలో భారత్ విధానం అమెరికా విధానంతో విభేదించేదే. మన దేశానికి జాతీయ ప్రయోజనాలే ప్రధానం. అందుకే ఈ అంశంలో రెండు దేశాలకు కొన్ని విభేదాలు ఉన్నాయి. ఇప్పుడు డొనాల్డ్ ట్రంప్ ప్రభుత్వం తన పూర్వ అధ్యక్షుల అనుభవాలను మధించారు. దాని ఫలితమే మోదీతో ట్రంప్ స్నేహం సానుకూలంగా రూపొందింది. భారత్ తో సహకారం, వాణిజ్యం పెంపొందించడమన్న విధానాన్ని ట్రంప్ కూడా తన పూర్వ అధ్యక్షుల మాదిరిగానే కొనసాగిస్తున్నారు. నిజానికి ట్రంప్ ఇంకొక అడుగు ముందుకే వేశారని చెబుతారు. అయితే ట్రంప్ కొన్ని విధానాలు మాత్రం భారత్-అమెరికా సంబంధాలలో అడ్డంకులు కూడా సృష్టించాయి. కశ్మీర్ మధ్యవర్తిత్వం విషయంలో అమెరికా భారత్ అభిప్రాయాన్ని మార్చలేకపోయింది. నిజానికి భారత్-అమెరికా సంబంధాలు చీకటి వెలుగులలోనే నడిచాయి. భారత జాతీయ కాంగ్రెస్ 1927 నాటి సమావేశాలలో లాటిన్ అమెరికా పట్ల అమెరికా నెరపుతున్న విదేశాంగ విధానాన్ని (బ్రెస్లెస్ అంతర్జాతీయ కాంగ్రెస్ లో) విమర్శించింది. అమెరికా ప్రజాస్వామిక దేశంగా పేరు తెచ్చుకున్నా కొన్ని అంశాలలో సామ్రాజ్యవాద లక్షణాన్ని ప్రదర్శించడం వాస్తవం. భారత్ ప్రాధాన్యాన్ని 1974లోనే గుర్తించి నప్పటికీ అమెరికా ఆధిపత్య ధోరణినే అనుసరించింది. ఆ సంవత్సరం భారత్ లో పర్యటించిన హెన్రీ కిసింజర్; 'అమెరికా భారత్ ను ప్రపంచంలోనే ఒక ప్రధాన శక్తులలో ఒకటిగానే గుర్తిస్తుంది. ఈ విధానం పునాదిగానే సంబంధాలను రూపొందించుకుంటుంది' అని భవిష్యత్తును సూచించారు. ఆయన భవిష్యవాణి ఇప్పటికీ వాస్తవ రూపంధాల్పించి. ★

అమెరికాలో భారతీయ వెలుగులు



దిలీప్ సింగ్



నిక్కి పేటీ



కమలా హ్యారీస్



నైట్
శ్యామలన్



పరిమళ
ప్రసాద్



సిద్ శ్రీరామ్

ప్రవాస భారతీయులు, వలస వెళ్లిన వారు అమెరికా శాస్త్ర, సాంకేతిక రంగాలలోనే కాదు, రాజకీయ రంగంలో కూడా తమదైన ఉనికిని చాటుకుంటున్నారు. వీరిలో దిలీప్ సింగ్ సొందును మొదట గుర్తు చేసుకోవాలి. అమెరికా కాంగ్రెస్‌లోని ప్రతినిధుల సభకు ఎంపికయిన దిలీప్ సింగ్ 1957 నుంచి 1983 వరకు ఆ పదవిలో ఉన్నారు. ప్రతినిధుల సభకు వెళ్లిన మొదటి ఆసియా వాసి, మొదటి భారతీయుడు, మొదటి సిక్కు మతస్థుడు కూడా ఆయనే. 1924లోనే ఆయన గణితశాస్త్రంలో పరిశోధన చేసి పట్టా తీసుకున్నారు. పంజాబ్‌కు చెందిన దిలీప్ సింగ్ కాలిఫోర్నియాలోని గురునానక్ ఖాల్సా హాస్పిటల్‌లో ఉండి చదువుకున్నారు. తరువాత విజయవంతమైన కర్షకునిగా పేరు తెచ్చుకున్నారు.

అమెరికాలో గవర్నర్ పదవి చేపట్టిన తొలి భారతీయ మహిళ, తొలి సిక్కు మహిళ కూడా నిమిత నిక్కి పేటీ రాంద్యా. రిపబ్లికన్ పార్టీకి చెందిన నిక్కి దక్షిణ కరోలినాకు గవర్నర్‌గా పనిచేశారు. 2004లో ప్రతినిధుల సభకు ఎన్నికయ్యారు. అప్పుడే గవర్నర్ పదవికి ఎంపికయ్యారు. తండ్రి అజిత్ సింగ్ అమృత్ సర్ జిల్లా నుంచి వ్యవసాయ శాస్త్ర ఆచార్యునిగా అమెరికా వెళ్లారు. తల్లి రాజ్ కౌర్ ఢిల్లీ విశ్వవిద్యాలయం నుంచి న్యాయశాస్త్ర పట్టా అందుకున్నారు. ఐక్య రాజ్యసమితిలో అమెరికా 29వ రాయబారిగా కూడా ఆమె కీలక బాధ్యతలు నిర్వహించారు.

బాబీ జిండల్ 2008-2016 మధ్య లూసియానా 55వ గవర్నర్‌గా బాధ్యతలు నిర్వహించారు. 2016లో అమెరికా కాంగ్రెస్ కు జరిగిన ఎన్నికలలో ఐదుగురు భారతీయులు ఎంపికయ్యారు. ఇది చరిత్రాత్మకం. వీరంతా డెమాక్రటిక్ పార్టీ తరపున ఎన్నికయ్యారు. ఆ సంవత్సరమే జరిగిన అధ్యక్ష ఎన్నికలలో డొనాల్డ్ ట్రంప్ విజయం సాధించారు. ఆయన రిపబ్లికన్ పార్టీకి ప్రాతినిధ్యం వహిస్తున్నారు. కాబట్టి రిపబ్లికన్ పార్టీ అభ్యర్థి అధ్యక్షుడైన సమయంలోనే ప్రత్యర్థి రాజకీయ శిబిరం నుంచి ఐదుగురు భారతీయులు ఎన్నిక కావడం ముమ్మాటికీ చరిత్రాత్మకమే అవుతుంది. శరవేగంగా ఆర్థిక శక్తిగా ఎదుగుతున్న తెగవారిగా భారతీయులకు పేరు ఉంది. వీరిలో కమలా హ్యారీస్ కాలిఫోర్నియా నుంచి మొదటిసారి సెనేట్‌కు ఎన్నికయ్యారు. మిగిలిన నలుగురు ప్రతినిధుల సభకు ఎన్నికయ్యారు. వారు- పరిమళ జైపాల్, రాజా కృష్ణమూర్తి, రో ఖన్నా, అమి బెరా. వీరిలో కమల, ఖన్నా, బెరా కాలిఫోర్నియా రాష్ట్రానికి చెందినవారు. కృష్ణమూర్తి, ఇలినాయిస్‌కు చెందిన వారు. జైపాల్ వాషింగ్టన్ నుంచి ఎన్నికయ్యారు.

కమలా హ్యారీస్ న్యాయవాది. 2010, 2014 సంవత్సరాలలో రెండు పర్యాయాలు అటార్నీ జనరల్ గా ఎంపికయ్యారు. ఈమె తల్లి శ్యామలా గోపాలన్ తమిళనాడుకు చెందినవారు. కేన్సర్ మీద పరిశోధన కోసం అమెరికా వెళ్లారు. తండ్రి డొనాల్డ్ హ్యారీస్ జమైకాకు చెందినవారు. దీనితో కమలను జమైకన్ అమెరికన్‌గా చూస్తారు. కమల బరాక్ ఒబామా పాలనలో కీలకంగా ఉండేవారు. మహిళా హక్కుల పోరాటంలో కూడా కీలకంగా ఉన్నారు.

పరిమళ జైపాల్ వలస చట్టాలకు సంబంధించి బలమైన గొంతుగా ఆవిర్భవించారు. ఈమె మలయాళీ. జైపాల్ చెన్నైలో పుట్టారు. తల్లిదండ్రులు బెంగళూరులో స్థిరపడ్డారు. ఈమె 16వ ఏటనే అమెరికా వచ్చి జార్జ్ టౌన్ విశ్వవిద్యాలయంలో చేరారు. తరువాత నార్త్ వెస్ట్రన్ విశ్వవిద్యాలయంలో బిజినెస్ అడ్మినిస్ట్రేషన్‌లో మాస్టర్ డిగ్రీ తీసుకున్నారు. వాల్ స్ట్రీట్‌లో ఆర్థిక వ్యవహారాల విశ్లేషకురాలిగా పనిచేశారు. రాజా కృష్ణమూర్తి ఇంజనీర్, న్యాయవాది, వ్యాపారవేత్త. ఒబామా పాలనలో కీలకంగా ఉన్నారు. ఆయన ఢిల్లీలో స్థిరపడిన తమిళ కుటుంబంలో పుట్టారు. ఆయన తండ్రి బాడ్లీ విశ్వవిద్యాలయంలో ఇంజనీరింగ్ ప్రొఫెసర్‌గా చేరడంతో కృష్ణమూర్తి అమెరికా చేరుకున్నారు. 2004 నాటి ఒబామా ఎన్నికలలో కృష్ణమూర్తి విజయవంతంగా పనిచేశారు.

రో ఖన్నా ఏడు పర్యాయాలుగా ప్రతినిధుల సభకు ప్రాతినిధ్యం వహిస్తున్న రాజకీయ దిగ్గజం మైక్ హోండాను ఓడించారు.

అమి బెరా గుజరాత్‌లోని రాజ్ కోట్‌కు చెందిన కుటుంబంలో పుట్టారు. సాంకేతిక, విద్యా, రాజకీయ రంగాలతో పాటు కళా రంగంలో కూడా భారతీయులు ఉనికిని చాటుకోగలిగారు. గాయకుడు సిద్ శ్రీరామ్ అమెరికాకు చెందిన భారతీయుడే. నైట్ శ్యామలన్ హాలీవుడ్ ప్రముఖుడు. రచయితలుగా, నటులుగా, మీడియా ప్రముఖులుగా, జర్నలిస్టులుగా కొన్ని వందల మంది అక్కడ ఆయా రంగాలలో సేవలు అందిస్తున్నారు.



పడమటి సంధ్యారాగం

అమెరికా సంయుక్త రాష్ట్రాలంటే ఒకనాడు భారతదేశానికి సుదూర ప్రాంతం. మనసుల మధ్య అంతకు మించిన దూరం ఉండేది. భౌగోళికమైన దూరం ఎప్పటికీ మారదు. కానీ భారతీయులు, అమెరికన్ల మధ్య మానసికమైన దూరం ఇప్పుడు ఎంతో తగ్గిపోయింది. ఇందుకు దారి తీసిన పరిస్థితులు అసంఖ్యాకం. భారత పర్యటనకు ఆసక్తిగా ఎదురు చూస్తున్నానని అధ్యక్షుడు డొనాల్డ్ ట్రంప్ ప్రకటించడంలో యాంత్రికతను, లాంఛనప్రాయమైన ఒరవడిని చూడనక్కరలేదు. అలాగే, ఈ రెండు దేశాల మధ్య ఎదిగిన ఆర్థిక వ్యవస్థ, ఎదుగుతున్న ఆర్థిక వ్యవస్థల మధ్య బంధంగానే చూడనక్కరలేదు. ప్రపంచ ప్రయోజనాలు, ఇండో అమెరికన్ పరస్పర అవసరాలు వర్తమానయుగంలో ఒకే బిందువు దగ్గర కరచాలనం చేసుకుంటున్న చారిత్రక సందర్భం ఇది.

1790 ప్రాంతంలో మద్రాస్ ప్రాంతం నుంచి కొన్ని పదుల మందితో ఆరంభమైన అమెరికాకు వలసలు 2019 సంవత్సరం నాటికి నలభేడు మూడు లక్షలకు చేరుకున్నాయి. నాడు సాంకేతిక పరిజ్ఞానం పెద్దగా అవసరం లేని వ్యవసాయ కూలీలుగా, ఇంటి పనివారిగా వెళ్లిన భారతీయులు ఇప్పుడు నిపుణులుగా, విద్యావంతులుగా, పారిశ్రామికవేత్తలుగా ఆ దేశంలో సగౌరవంగా నిలిచారు. అమెరికా సంయుక్త రాష్ట్రాల తొలి అధ్యక్షుడు జార్జి వాషింగ్టన్ అధ్యక్షుడైన క్రొద్దికాలానికే బెంజిమిన్ జోయ్ను 1792లో కలకత్తాలో అమెరికా కాన్సల్గా నియమించారు. సెప్టెంబర్ 27, 1893న షికాగోను భారతీయ ఆధ్యాత్మిక ప్రభంజనం కుదిపివేసింది. సర్వమత సమ్మేళనంలో స్వామి వివేకానందుడు ఆరోజున వినిపించిన వాణి ఆచంద్రతారార్కం వినిపిస్తుంది. 18వ శతాబ్దం చివరి అంకంలో, 19వ శతాబ్దం ఆరంభంలో భారతదేశం నుంచి అమెరికాకు వలసలు మొదలయ్యాయి. ఆనాటి వలసల సంఖ్య చాలా తక్కువ. వారంతా సాంకేతిక నైపుణ్యం లేని వ్యవసాయ కార్మికులే. ఏ కాలపు వలస గాధ అయినా ప్రత్యేకంగా పేర్కొనదగినదే. అయితే గడచిన అర్ధ శతాబ్ది కాలంలో భారతదేశం నుంచి అమెరికా సంయుక్త రాష్ట్రాలకు జరిగిన వలసకు ఎన్నో ప్రత్యేకతలు ఉన్నాయి.

ఇంతవరకు అమెరికాకు పెద్ద సంఖ్యలో వలస వచ్చినట్లు చెప్పే మెక్సికన్, చైనా దేశాల ప్రజలను భారతీయులు అధిగమించే స్థాయికి చేరుకుంటున్నారు. విద్యావంతులు అధికంగా ఉన్న సమూహంగా ఇప్పటికే భారతీయులు అవిర్భవించారు. చాలామంది వలసదారుల కంటే, ఆఖరికి స్థానికుల కంటే రెట్టింపు ఆర్థిస్తున్న వారిగా కూడా భారతీయులు శ్రమిస్తున్నారు. ఒక పేద దేశం (భారత్) నుంచి వెళ్లిన సమూహం అత్యంత ధనికులుగా మారడానికి

ఉన్న హేతువుల గురించి కొలంబియా విశ్వవిద్యాలయంలో ప్రత్యేక అధ్యయనమే జరిగింది. అమెరికాకు వలస వచ్చిన భారతీయులకు ఎవరితోను పోలిక లేదు. ఏ దేశం వారితోను పోలిక లేదు. ఆఖరికి భారతదేశంలో నివసిస్తున్న భారతీయులతో కూడా అమెరికాలో ఉంటున్న భారతీయులకు పోలిక లేదని వారు తేల్చారు.

చరిత్ర ప్రకారం భారతదేశం నుంచి తొలిసారిగా అమెరికాకు ప్రయాణం కట్టిన వారు మద్రాసు ప్రాంతీయులు కావడం విశేషం. 1790లో ఆ ప్రాంతం నుంచి కొందరు ఓడలలో అమెరికాలోని మెసాచుసెట్స్ వెళ్లారు. ఈస్టిండియా కంపెనీ తరపున పనిచేస్తున్న పలువురు అమెరికా కెప్టెన్లు వీరిని తమ ఇళ్లలో పని మనుషులుగా తీసుకువెళ్లారు. కానీ వందేళ్లు గడిచి, 1900 సంవత్సరం ప్రవేశించే నాటికి అమెరికా చేరుకున్న భారతీయులు దాదాపు 1000 మందేనని లెక్కలు చెబుతున్నాయి. వీరిలో ఎక్కువ మంది బ్రిటిష్ ఇండియాలో వుట్టినవారు. అంటే అక్కడ జన్మించిన భారతీయులు ఇందులో లేరనే అనుకోవాలి. అలాగే వారు బ్రిటిష్ ఇండియాలో సైనిక శిక్షణ పొందినవారు. అయితే చిత్తంగా పడేళ్లే, అంటే 1910 నాటికి వీరి సంఖ్య 3000కు చేరింది. వారంతా నాడు పసిఫిక్ తీరంలో వ్యవసాయ కార్మికులుగా స్థిరపడ్డారు. అప్పటికి సిక్కుల సంఖ్య కూడా బాగా పెరిగింది. పశ్చిమ తీరంలో ఆసియా వాసులు పెరగడంతో స్థానికుల నుంచి జాత్యహంకార దాడులు మొదలయ్యాయి. చైనీయులు, జపాన్ వారు, భారతీయులతో స్థానికుల ఉద్యోగ ఉపాధి అవకాశాలు దెబ్బ తింటాయనివారు ఆ రోజు భావించి ఈ దాడులకు తెగబడ్డారు. తమ భూమి వలసదారుల చేతిలోకి వెళ్లిపోవడమే కాకుండా, సంస్కృతి కూడా దెబ్బతింటుందని భావించడం విశేషం. ఆసియాటిక్ ఎక్స్ క్లూజన్ లీగ్, అమెరికన్ ఫెడరేషన్ ఆఫ్ లేబర్ సంస్థలు ఇందుకోసమే పనిచేసేవి. ఈ సంస్థల సభ్యులు వార్తాపత్రికలలో వలసదారుల మీద విషం కక్కేవారు. వలస వచ్చిన వారికి ఇంటి సౌకర్యం, విద్య, ఉపాధి అవకాశాలు లేకుండా చట్టాలు తేవాలని ఆ సంస్థలు ఉద్యమించాయి.

20వ శతాబ్దం ఆరంభంలోనే వందల సంఖ్యలో దక్షిణ ఆసియా వాసులు వచ్చి అమెరికాలోని ఉత్తర అమెరికాలో స్థిరపడ్డారు. ఇందులో సిక్కులు ఎక్కువ. కొందరు ముస్లింలు కూడా ఉన్నారు. వీళ్లలో ఎక్కువ మంది సైనికులు. అంతకు ముందు బ్రిటిష్ ఇండియా సేనలో, సేవలో ఉండేవారు. నిజానికి వీరిలో ఎక్కువ మందికి అమెరికాలో స్థిరపడే యోచన లేదు. నాలుగు రాళ్లు సంపాదించుకుని తిరిగి స్వదేశం వెళ్లిపోవాలని అనుకున్నవారే. అందుకు తగ్గట్టే ఎంతో పొదుపుగా జీవించేవారు. కానీ భారతదేశంలో కొనసాగుతున్న బ్రిటిష్ పాలన ఆ ఆలోచనను విరమించుకునేటట్లు చేసింది. దీనితో వాంకోవర్, శాన్ ఫ్రాన్సిస్కోల మధ్య వీరంతా స్థిర నివాసాలు ఏర్పరుచుకున్నారు. తరువాత క్రొద్దికాలంలోనే ఇంకొందరు పంజాబ్ ప్రాంతం నుంచి వచ్చి చేరారు. వీరిలో ఎక్కువ మంది వెస్ట్రన్ పసిఫిక్ రైల్ రోడ్ నిర్మాణంలో పాల్గొన్నారు. కొందరు వ్యవసాయ కూలీలుగా పనిచేశారు. అప్పుడే వీరితో ఒనగూడుతున్న లాభాలు అమెరికాకు తెలిసి వచ్చాయి. ఐరోపా నుంచి వచ్చిన వారి కంటే భారతీయులు తక్కువ కూలికి చౌకగా దొరుకుతారు. ఎక్కువ పని చేస్తారు. అలాగే తూర్పు తీరంలో మరికొందరు భారతీయులు స్థిరపడ్డారు. ఆధునిక యుగంలో, ప్రపంచీకరణ, సరళీకృత ఆర్థిక విధానాలు, ప్రపంచం ఒక కుగ్రామం వంటి మార్పుల నేపథ్యంలో భారతీయులు అమెరికాలో, ఆ దేశ ఆర్థిక, సాంకేతిక వ్యవస్థలలో కీలకంగా మారిపోయారు.

రెండు ప్రపంచ యుద్ధాల మధ్య అమెరికా మేధావులు భారత స్వాతంత్ర్యోద్యమం పట్ల సానుభూతితో ఉన్నారు. గదర్ పార్టీ ఎదుగుదలకు అమెరికావాసులు ఎంతో తోడ్పడ్డారు. రెండో ప్రపంచ యుద్ధం సమయంలో

ప్రాంక్లిన్ డిలాన్ రూజ్వెల్ట్ పాలనలో భారత్ మీద ఆ దేశ నాయకత్వం దృష్టి పడింది. భారతీయులకు స్వాతంత్ర్యం ఇవ్వవలసిందని చర్చిలోకు నచ్చ చెప్పడానికి యత్నించిన వారిలో ఎఫ్డి రూజ్వెల్ట్ ఒకరు. బ్రిటిష్ వలస కాబట్టి భారత్, అమెరికా సంబంధాలలో 1940 వరకు ప్రత్యేకమైన మలుపులేవీ కనిపించవు.

1960లో కేవలం 12,000 మంది భారతీయులు అమెరికా సంయుక్త రాష్ట్రాలలో నివసించే వారు. అంటే అప్పటికి వలస వచ్చిన జనాభా దాదాపు 97 లక్షలు మంది విదేశీ మూలాలు ఉన్న వారిలో భారతీయులు 0.5 శాతంగా ఉన్నారు. 1965-1990 మధ్య భారతీయులవలన విశేషంగా పెరిగింది. జాతి, దేశీయ మూలాల ఆధారంగా కాకుండా సాంకేతిక నైపుణ్యం, తాత్కాలిక పద్ధతి ప్రాతిపదికగా ప్రవేశాలకు అవకాశం కల్పించే చట్టాలతో ఇందుకు అవకాశం వచ్చింది. అలాగే ఉద్యోగం ఆధారంగా శాశ్వత వీసాలు మంజూరు చేసే పద్ధతి కూడా ఇందుకు దోహదం చేసింది. మొత్తంగా చూస్తే భారతీయుల వలన 1965, 1980, 1990 సంవత్సరాలను మూడు మైలు రాళ్లుగా, మూడు దశలుగా భావిస్తారు. 2015 లెక్కల ప్రకారం వలస వెళ్లి అమెరికాలో ఉంటున్న భారతీయులు 23,00,000. విదేశాల నుంచి వచ్చిన వారిలో భారతీయులు రెండో స్థానం ఆక్రమించారు. మొదటి స్థానం మెక్సికన్లకు దక్కుతుంది. ఆయా దేశాలలో పుట్టి అమెరికాకు వలసపోయిన వారి జనాభా ఆనాటికి 48.3 శాతం. అందులో భారతీయులు 6 శాతం. 2016లో అత్యున్నత సాంకేతిక నిపుణులకు ఇచ్చే హెచ్-1బి తాత్కాలిక వీసాలు సాధించుకున్న వారిలో భారతీయులే అగ్రస్థానం. ప్రస్తుతం అమెరికాలో ఉన్న ప్రవాస భారతీయులలో అత్యధికులు యువకులే. ఉన్నత విద్యావంతులు, ఆంగ్ల పరిజ్ఞానం పుష్కలంగా ఉన్నవారు. ఎక్కువ మంది సైన్స్, టెక్నాలజీ, ఇంజనీరింగ్, మ్యూజ్ ని సంబంధిత రంగాలలో పనిచేస్తున్నారు. ఈ రంగాలను కలిపి 'స్టేమ్' అని పిలుస్తారు. 1980-2010 మధ్య భారతీయ జనాభా పదకొండు రెట్లు పెరిగింది.

ప్రపంచం మొత్తం మీద మూడు కోట్లకు పైగా భారతీయులు వలస వెళ్లారు. వీరంతా 33 ప్రధాన భాషలకీ, 1500 చిన్న చిత్త భాషలకీ చెందినవారు. ఏడు ముఖ్య మతాలకు చెందినవారు. ఆరు జాతులకు చెందినవారు. వీరంతా మాతృదేశంతో బంధం కొనసాగిస్తూ తమ ఆర్థిక న అక్కడ పెట్టుబడులుగా పెట్టడానికి ముందుకు వస్తున్నవారే. ముఖ్యంగా భారతీయులు ఇలాంటి కార్యక్రమాలలో ముందు ఉంటున్నారు. పైగా వీరు ఆసియన్ అమెరికన్లలో

ధనవంతులుగా పేర్గాంచారు. వీరి ఆదాయం కూడా కొందరు అమెరికన్ల ఆదాయానికి మించి ఉంది. ఎక్కువ మంది సాధారణ పట్టభద్రులు లేదా, సాంకేతిక విద్యలో పట్టభద్రులు. అంటే స్థానిక అమెరికన్ల కంటే విద్యలో నాలుగు రెట్లు ఎక్కువ చదువుకున్నవారు. కంప్యూటర్ రంగంతో పాటు, సాంకేతిక విలువలే ప్రధానంగా ఉన్న మిగిలిన రంగాలన్నింటిలోనూ కలిపి భారతీయులు 10 శాతం ఉన్నారు. వీరి శ్రమ, శ్రద్ధ వంటి లక్షణాల వల్ల మైక్రోసాఫ్ట్, గూగుల్, ఎడోబ్, పెప్సీకో, మాస్టర్ కార్డ్, సిటి బ్యాంక్ వంటి అమెరికాకు చెందిన ప్రతిష్టాత్మక సంస్థలలో కీలక పదవులను అలంకరించగలిగారు. పేదరికం నుంచి బయటపడి, దేశ సంక్షేమం గురించి పట్టించు కుంటూ, విడాకుల వ్యవహారాలకు చాలావరకు దూరంగా ఉంటూ అమెరికాలో ఆదర్శ వంతమైన మైనారిటీ సమూహంగా భారతీయులు కీర్తి సంపాదించుకున్నారు. అమెరికా చేరుకున్న అన్ని జాతుల వారి కంటే భారతీయులు ఆంగ్లంలో ఎక్కువ



నైపుణ్యం కలిగిన వారిగా పేరు పొందారు. ఇతర తెగలలో ఆంగ్లంలో అంతగా పరిజ్ఞానం లేనివారు 49 శాతం ఉంటే, భారతీయులలో అది 26 శాతంగా ఉంది. ప్రవాసులలో ఇంటిలో కూడా ఆంగ్లం మాట్లాడేవారిలో భారతీయులు 11 శాతం ఉన్నారు. ఇళ్లలో భారతీయ భాషలు ఇప్పటికీ మాట్లాడుకుంటారు. తెలుగు మాట్లాడుకునే వారు 13 శాతం ఉన్నారు. ఇందులో అత్యధికంగా ఇంట్లో మాతృభాష మాట్లాడేవారు హిందీ వారే. వీరు 25 శాతం కనిపిస్తారు. వలస వచ్చిన వారిలో భారతీయులే ఎక్కువ విద్యావంతులు. వలసవచ్చిన వారు, స్థానికుల జనాభా ప్రకారం కూడా భారతీయులే (2015 లెక్కల ప్రకారం) ఎక్కువ చదువుకున్నవారు.

భారతదేశం నుంచి వలసపోయిన వారిలో 77 శాతం (25 సం., అంతకంటే ఎక్కువ వయసు ఉన్నవారు) విద్యావంతులు. అదే మిగిలిన దేశాల నుంచి వలస వచ్చినవారిలో 29 శాతమే కనిపిస్తారు. అలాగే అక్కడే పుట్టిన వారిలో 31 శాతమే విద్యా వంతులు. 2015-2016 విద్యా సంవత్సరంలో 1,66,000 మంది భారతీయ విద్యార్థులు అమెరికాలోని ఉన్నత విద్యా సంస్థలలో ప్రవేశం

పొందారు. ఆ విద్యా సంవత్సరంలో ప్రపంచ దేశాల నుంచి విద్య కోసం అమెరికా వచ్చిన విద్యార్థుల సంఖ్య పది లక్షలు. ఇందులో భారతీయ విద్యార్థుల వాటా 16 శాతం. ఈ విషయంలో చైనా 3,28,000 మంది విద్యార్థులతో ప్రథమ స్థానంలో ఉంది. అమెరికాలో ఉన్న ఉత్తమ బిజినెస్ స్కూళ్లలో భారతీయ విద్యార్థుల సంఖ్య గణనీయంగా పెరిగింది. ఆచార్యులుగా కూడా వారు వినుతికెక్కారు. షికాగో విశ్వ విద్యాలయంలోని బూత్ స్కూల్ ఆఫ్ బిజినెస్లో డీన్ పదవి పొందిన తొలి భారతీయుడు సునీల్ కుమార్. ఈయన స్థానాన్ని మాధవ్ రాజన్ పొందగలిగారు. ఇంకా నితిన్ నోటాయా (హార్వర్డ్), దీపక్ జైన్ (నార్త్ వెస్ట్రన్), రంగరాజన్ సుందరమ్ (న్యూ యార్క్ విశ్వవిద్యాలయం) బిజినెస్ స్కూళ్లలో అధ్యాపకులుగా ఖ్యాతిగాంచారు.

మధ్య తరగతి భారతీయ ప్రవాసుల ఆదాయం కూడా వలస వచ్చిన మిగిలిన దేశాల వారి కంటే ఎక్కువే. భారతీయుల వార్షిక ఆదాయం లక్షా ఏడు వేల డాలర్లు. అమెరికాకు వలస వచ్చిన అనేక జాతులలో అత్యధిక ఆదాయం కలిగినవారు భారతీయులేనని పూర్వ పరిశోధన కేంద్రం కూడా వెల్లడించింది. ఇది స్థానికుల ఆదాయం కంటే రెంట్టింపు కావడం

విశేషం. వలస వచ్చిన ఇతర దేశాల వారి ఆదాయం 51,000 డాలర్లు. స్థానికుల వార్షిక ఆదాయం 56,000 డాలర్లు. అమెరికాకు వలస వెళ్లిన భారతీయుల్లో ఏడు శాతం పేదరికంలో (అక్కడి ప్రమాణాల మేరకు) ఉన్నారని లెక్కలు (2015) చెబుతున్నాయి. ఇతర దేశాల నుంచి వచ్చినవారిలో 17 శాతం, స్థానికులు 14 శాతం పేదరికంలో ఉన్నారు. అమెరికాలో చట్టబద్ధంగా స్థిర నివాసం ఏర్పరుచుకున్న వారిలో మెక్సికో, చైనా మూలాలు కలిగిన వారి తరువాతి స్థానం భారతీయులే. చట్ట బద్ధ స్థిరనివాసానికి అర్హత సాధించిన లక్షా 51,000 మందిలో భారతీయులు 6 శాతం. అంటే 64,000.

కారణాలు ఏమైనా 2016 అధ్యక్ష ఎన్నికలలో ప్రవాస భారతీయులలో 82 శాతం హిల్లరీ క్లింటన్ (డెమాక్రటిక్ పార్టీ)ను సమర్థించారు. కేవలం 9 శాతం డొనాల్డ్ ట్రంప్ (రిపబ్లికన్ పార్టీ)కు మద్దతు ఇచ్చారు. పోలింగ్ కు కొద్ది ముందు తాను ప్రాతినిధ్యం వహిస్తున్న రిపబ్లికన్ పార్టీలోని హిందువుల ఆహ్వానం మేరకు ఒక పండుగలో ట్రంప్ హాజరయ్యారు. అయినా తనకు వచ్చిన ఓట్లలో మార్సేమీ రాలేదు. అయినా ఇప్పుడు ఆయన భారత్ యాత్ర కోసం ఎదురుచూస్తున్నారనీ, మోదీ పెద్దమనిషి అని ప్రకటించడం విశేషమే. ఏ విధంగా చూసినా భారత్ ను ఇప్పుడు అమెరికా బలమైన మిత్రదేశంగా, విశ్వసనీయ దేశంగా పరిగణించక తప్పని పరిస్థితులే ఉన్నాయి.



దేశంలోని అన్ని విమానాశ్రయాలలో 'ఎరైవర్స్' బ్లాక్ లో ఆయా రాష్ట్రాలకు సంబంధించి పర్యాటక శాఖ ఒకటి ఉంటుంది. తమ రాష్ట్రానికి వస్తున్న పర్యాటకులకు అవసరమైన సమాచారం అందించటం ఆ స్టాల్ పని. రాష్ట్రంలో ఉన్న ప్రముఖ దర్శనీయ స్థలాలకు సంబంధించిన ఫోటోలు, ఇతర వివరాలు ముద్రించిన పుస్తకాలు, కరపత్రాలు ఉచితంగా అందిస్తారు అక్కడ.

నవంబర్ 20, 2019న శ్రీనగర్ విమానాశ్రయంలో దిగగానే సహజంగానే నేను అక్కడి పర్యాటక విభాగపు స్టాల్ లోకి వెళ్లాను. కశ్మీర్ లోయ పర్యాటకుల స్వర్గధామం. ప్రపంచం నలుమూలల నుండి పర్యాటకులను ఆకర్షిస్తుంది. కశ్మీర్ ఆర్థిక వ్యవస్థను నడిపిస్తున్నది కూడా పర్యాటక రంగమేనన్న వార్తలు వినీ వినీ ఉన్న నాకు ఆ స్టాల్ లో ఎంతో సమాచారం దొరుకుతుందనుకున్నాను. కానీ అక్కడ అందించినవి రెండే రెండు బ్రోచర్స్. అందులో ఒకటి లద్దాక్ కి సంబంధించినది. రెండవది 'ఫోర్ సీజన్స్' అనే పేరుతో ముద్రించిన ఒక బ్రోచర్. ఆ బ్రోచర్ లో ఉన్న సమాచారం చూసిన వారికి కశ్మీర్ ప్రభుత్వం ఉద్దేశం ఏమిటన్న సందేహం కలగక మానదు.

ఆ బ్రోచర్ లో కేవలం ముస్లిం చారిత్రక స్థలాలు- మొగలాయి గార్డెన్స్, గుల్షార్ వంటి లోయ గురించి తప్పించి రాష్ట్రంలో ఉన్న హిందూ దేవాలయాల గురించి గాని, అక్కడి ఇతర పవిత్ర స్థలాల గురించి గాని ఒక్క ముక్క లేదు. చివరికి ప్రపంచ ప్రఖ్యాతి గాంచిన అమరనాథ్ గుహ, అక్కడి మంచులింగం గురించిన సమాచారం కూడా లేదు.

ఆ గుళ్ల నిండా మృత్యు ఘంటికలే

ఈ బ్రోచర్ చేతపట్టుకున్నప్పుడు కలిగే సందేహం - అసలు ఈ లోయలో హిందువులు అనేవారు లేరా! ఎంతో పురాతనమైన కశ్మీర్ లో హిందూ మందిరాలు లేవా! ఒకవేళ ఉన్నా వాటి గురించి బయటి ప్రపంచానికి తెలియచెప్పటం అనవసరం అనుకున్నారా! అనే సందేహాల వచ్చాయి. దీనితో లోయకు సంబంధించిన సమాచారం ఇతర వద్దతుల్లో సేకరించే ప్రయత్నం చేసినప్పుడు ఆశ్చర్యకర విషయాలు తెలిశాయి.

కశ్మీర్ కి ఐదువేల సంవత్సరాలను మించిన చరిత్ర ఉంది. ఒకరకంగా కశ్మీర్ ప్రస్తావన లేని భారతదేశ చరిత్ర లేదు. భారతదేశంలో ఆధ్యాత్మిక చింతన, ఎదుగుదల లేదు. హైందవానికి, శైవానికి మూలం కశ్మీర్. అసలు ఆ రాష్ట్రం పేరు కశ్యపుని పేరు మీద వచ్చింది. ఆ మహాముని కశ్మీర్ లోయలోని నీటిని మొత్తం తొలగించటం వల్ల ఆ లోయ బయటపడింది. అలా కశ్యపుడు నీటిని తోడివేయడంతో ఏర్పడిన సారవంతమైన ఆ ప్రాంతంలో ఇతర మునులను, పండితులను తీసుకువచ్చి స్థిరపడేటట్టు చేశాడు. నాటి నుండి ఒక విశిష్ట హైందవ సంస్కృతి కేంద్రంగా కశ్మీర్ రూపుదిద్దుకుంది.

భిన్న కారణాలవల్ల కశ్మీర్ లోయలో ముస్లిం జనాభా అధికం అయి ఉండవచ్చు. కానీ ఆ లోయ మూలాలు

హైందవానివే. అందుకు సాక్ష్యం క్రీస్తుకు పూర్వమే నిర్మించిన దేవాలయాలు. ఇస్లాం కశ్మీర్ లోయలోకి ప్రవేశించక ముందు అద్భుత శిల్పకళతో విరాజిల్లిన ఆ దేవాలయాలను ధ్వంసం చేశారు. ప్రస్తుతం పురావస్తు శాఖ వారి అధీనంలో ఉన్న ఆ పురాతన దేవాలయాల గురించి మరోసారి చెప్పుకుందాం.

విదేశీ దురాక్రమణ, దోపిడీదారులు పర్షియా, అఫ్ఘానిస్తాన్, మంగోలియాల నుండి దండెత్తి వచ్చిన తర్వాత కూడా హైందవం చాలాకాలం తట్టుకుని నిలబడింది కశ్మీరంలో. కానీ ఆ తర్వాత కత్తి మెడ మీద పెట్టి, కుటుంబ స్త్రీలను చెరుస్తామన్న బెదిరింపులతో, లక్షలాది హిందువుల తలలు నరికి, వారి పుర్రెలు కుప్పలుగా పోసి, పాలకుడి పక్షం చేరితే ఒనగూడే లాభాలతో ఎరవేసి జనాభాని ఇస్లాంలోకి మార్చారు. అయినా పండితులు ప్రాణత్యాగాలకు సిద్ధమయ్యారే గాని మతం మార్చుకోలేదు. ఔరంగ జేబు కాలంలో పండితులను చంపి వారి భుజం మీదున్న జంధ్యాలను గుట్టగా పోస్తే ఒక చెట్టుంత ఎత్తుకు అది చేరిందని బారాముల్లాలో నేటికీ చెప్పుకునే విషయం. అన్ని లక్షలమంది పండితులు మరణించినా, వారి మత విశ్వాసం వారిని, వారి దేవాలయాలను కాపాడింది. అదంతా ఆటవిక పాలనాకాలం నాటి విషయం. ఆ నాటి దాడులను మధ్య యుగపు మౌఢ్యంగా అర్థం చేసుకోవచ్చు. కానీ కశ్మీర్ లోయలోని హైందవ చిహ్నాలకు మధ్య యుగంలో కన్నా గత 70 సంవత్సరాల స్వతంత్ర భారత రాజ్యంగం కల్పించిన ప్రత్యేక హోదా చట్టం ఫలితంగా జరిగిన నష్టమే ఎక్కువ. 1990ల్లో కశ్మీర్ పండితుల మీద జరిగిన దాడులు, హత్యలు, హింసాకాండతో లోయలో పండితుల జనాభా అట్టడుగుకు చేరింది. వారు లోయ వదిలి వేయటంతోనే హిందూ దేవాలయాలకు ఆదరణ పోయింది.

నేడు కశ్మీర్ లోయలోని దేవాలయాల దుస్థితి చూసినప్పుడు ఏ హిందువుకయినా హృదయం తరుక్కుపోతుంది. లోయలోని పది జిల్లాలలోని దేవాలయాలలో నేడు దీప, ధూప, నైవేద్యాలు ఉన్నవాటిని వేళ్లమీద లెక్కపెట్టవచ్చు. మిగిలినవన్నీ ఎవరికీ పట్టని నిర్మాణాలయ్యాయి. కొన్నింటికి మాత్రమే ఆ దేవాలయ రూపం నిలిచి ఉంది.



ఒక హిందూ ఆలయం దుస్థితి

మిగిలినవాటికి ఆ రూపం కూడా లేదు. పడగొట్టిన పై కప్పులు, ఎండకు ఎండి, వానకు తడుస్తున్న శివ లింగాలు కనిపిస్తాయి. నేడు కశ్మీర్ ప్రార్థనా మందిరాలన్నీ సిఆర్పిఎఫ్ బలగాల రక్షణలో ఉన్నాయి. ఆయా దేవాలయాలకున్న సత్తాలు మొత్తం సిఆర్పిఎఫ్, బిఎస్ఎఫ్ సిబ్బంది నివాసానికి ఇచ్చారు. కేవలం ఆ సిబ్బంది ఉన్నందువల్ల ఇంకా కొన్ని దేవాలయాలైనా నిలిచి ఉన్నాయి.

రాజధాని శ్రీనగర్ పేరును బట్టి అర్థమవుతుంది అది ఒకనాటి హిందువుల కీలకస్థానమని. ఆ శ్రీనగరానికి మూలవిరాట్టు అమ్మవారు చక్రీశ్వరి. అమ్మవారు శిలారూపంలోని మాత. శ్రీనగర్లో హరివర్షతం మీదున్న మందిరం, చివరికి శంకరాచార్య మందిరం కూడా నేడు సిఆర్పిఎఫ్ బలగాల అధీనంలో ఉన్నాయి. భక్తులకు ఒక పవిత్ర దేవాలయంలోకి వెళుతున్నామన్న భావన కలగదు. పదే పదే భద్రతా బలగాల హెచ్చరికలు, చెకింగ్లు, వారి చేతిలోని ఆయుధాలు చూస్తే అక్కడ దేవాలయాల దీనస్థితి జాలి, బాధ కలిగిస్తుంది. భద్రతా బలగాలు లేకుంటే ఆ దేవాలయాలను బ్రతకనివ్వరా! అనేది సందేహం. శ్రీనగర్ రాష్ట్ర రాజధాని. భద్రత అధికంగా ఉంటుంది కాబట్టి ఆ దేవాలయాలు అలా ఉన్నాయేమో అనిపించింది. శ్రీనగర్లోని దుర్గానాగ మందిరం పరిస్థితి కొంచెం మెరుగ్గా ఉంది. అది నగరంలోని ముఖ్య రహదారిలో ఉండటం, ఆ చుట్టూ హిందూ జనాభా ఉన్నందుకేమో తెలియదు కాని ఆ దేవాలయంలో ఒక వెలుగు నిలిచి ఉంది. శ్రీనగర్లోని జ్యేష్ఠమాత మందిరం వంటిది చీకటిలో, మిణుకు మిణుకుమనే దీపాల మధ్య ఆలనా పాలనా లేకుండా ఉన్నాయి.

కపిల్ మాతన్ మందిరంలో సాలగ్రామ శివలింగం ఉంది. దేవాలయం చిన్నదే. కాని ప్రాంగణం పెద్దది. గెస్ట్ హౌస్ లున్నాయి. ఆ ప్రాంతం లోని పండితులను తరిమివేశారు. ఇప్పుడు ఆ దేవాలయం పర్యాటక శాఖ పర్యవేక్షణలో ఉంది. భక్తులు ఎవరైనా వస్తే ఆ శాఖలో ఫోర్డ్ క్లాస్ ఉద్యోగి, కాపలాదారుడు దేవాలయం తలుపులు తీస్తాడు. గులామ్ షేఖ్ అనే ముస్లిం కుటుంబం ఇప్పుడు ఆ దేవాలయాన్ని చూస్తున్నది. ఆ గ్రామంలో ఉన్నారెండు పండిత కుటుంబాలు 1990లో ప్రాణ

భయంతో పారిపోయి నేటివరకు తిరిగి రాలేదని చెప్పాడు గులామ్ షేక్.

కుల్గాంలోని కాత్యాయనీ మాత మందిరాన్ని ఆ మధ్య సంఘటనకు ప్రతికారంగా 1992 స్థానిక ముస్లింలు బుల్డోజర్లు పెట్టి ధ్వంసం చేసి, విగ్రహాలను పక్కన ఉన్న కాలవలోకి పడేశారు. 20 సంవత్సరాల తర్వాత ఆల్ పార్టీ మైగ్రేంట్ లో పండిట్ సమాజ్ వారు ధైర్యం చేసుకుని ఆ ప్రాంతానికి వచ్చి, ఒక యాగం నిర్వహించి, వెతకగా అమ్మవారి విగ్రహం బురదలో దొరికింది. ఇప్పుడు తిరిగి ఆ దేవాలయాన్ని పునర్ నిర్మించారు. ఒక ఒక్క రాజ్ పుత్ కుటుంబం ధైర్యంగా ఆ దేవాలయాని రక్షణకు అక్కడ కాపురం ఉంటున్నది.

ఇలా రక్షణ కరువైన దేవాలయాలు అనేకం కశ్మీర్ లో కనిపించాయి. జీలం నది ఒడ్డున అంతా హిందూ దేవాలయాలే. అయితే కశ్మీర్ లో దేవాలయాలు దక్షిణాది దేవాలయాల మాదిరిగా గోపుర నిర్మాణం కలిగినవి కావు. దేవాలయాలలో విగ్రహ రూపాలు బహు తక్కువ. శిలా రూపాలు,



గండ శిలలు దైవ స్వరూపాలుగా పూజ లందుకుంటున్నాయి. ఇటువంటి దేవాలయాలన్నీ ఉన్న పశ్చిమా తాళం వేసి, హిందువులు ప్రాణాలు అరచేత పట్టుకుని వెళ్లిపోయారు. దాదాపుగా ఒక దశాబ్దం పాటు అవి పూర్తిగా నిరాదారణకి గురయ్యాయి. ఆ తర్వాతే క్రమంగా ధైర్యం తెచ్చుకుని, పారిపోయిన పండిట్ లలో కొందరు వెనక్కి తిరిగి వచ్చి తమ దేవాలయాలు ఎలా ఉన్నాయో చూసుకుంటున్నారు. అది కూడా పురుషులు మాత్రమే లోయలోకి అడుగు పెడుతున్నారు. స్త్రీలను తీసుకు రావాలంటే నేటికీ భయమే. ఆ ముప్పురల కళ్లలోని క్రూరత్వం మరువలేమంటారు పండితులు. దేవాలయ పునర్ నిర్మాణానికి ఏర్పరుచుకున్న కమిటీ కూడా జమ్మూ నుండే పనిచేస్తున్నది. ఆ కమిటీకి నాయకత్వం వహిస్తున్నా వినోద్ పండిట్ ఒక్కొక్క దేవాలయం దగ్గర ఒక హోమం చేయిస్తున్నాడు. సంకల్ప దీక్షలో పలువురు పండిట్లను భాగస్వాము



ఎండకు ఎండుతూ...

లను చేస్తున్నాడు. అయితే అది ఇంకా వుంజుకోవాల్సి ఉంది.

హైందవ దేవాలయాలన్నీ పురాతనమైనవి. హిందువుల మీద దాడులు జరుగుతున్న సమయంలో గురునానక్ కశ్మీర్ దేశంలో పర్యటించాడు. హైందవ సంస్కృతిని కాపాడుకునేందుకు వీరోచిత సైనికులుగా తయారకావాలన్నాడు. హిందూ యువకులకు ధైర్యం నూరిపోసి, వారికి ధర్మదీక్ష ఇచ్చాడు. అలా గురునానక్ మహం చేసి అటువంటి ధర్మరక్షిత దళాలను తయారు చేసినచోట నేడు గురుద్వారాలు ఉన్నాయి. ఆ చోటనే సిక్కుల జనాభా గణనీయంగా ఉంది. గురుద్వారాలు, సిక్కులే ఆయా ప్రాంతాలలో నేటికీ దేవాలయ పరిరక్షకులు.

బారముల్లా, మట్టన్, బెజ్ బెహారాలన్నింటిలో గురుద్వారా దేవాలయాలు పక్క పక్కనే ఉండటం గమనించాం. బెజ్ బెహారాలని శివాలయం పురాతన మైనది. అక్కడ ఒకే పానవట్టం మీద 11 శివలింగాలున్నాయి. దేవాలయ గోపురం త్రిభుజాకారంలో ఉంది. తలుపులు తాళం వేస్తున్నాయి. తీసేవారు లేరు.

ఈ ప్రాంతంలోనే చోటా అమరనాథ్ గుహ ఉంది. అక్కడ కూడా మంచులింగం ఏర్పడుతుంది. పక్కనే శివాలయం ఉంది. కాని హిందువులేవ్వరు ఆ ప్రాంతంలో లేరు. కుటుంబంలోని ముఖ్యులందరినీ ఉగ్రవాదులు బలి తీసుకోగా రోషన్ లాల్ అనే పండితుడు మాత్రం ఆ దేవాలయాన్ని చూసు కుంటూ ఒక్కడే అక్కడ ఉంటున్నాడు. ఇటువంటి విషాద గాధలు ప్రతి దేవాలయం చుట్టూ ఉన్నాయి.

పండితుల కులదైవం క్షీర భవాని మందిరం తులముల్ల ప్రాంతంలో ఉంది. దాడులకు గురికాని అతి తక్కువ దేవాలయాలల్లో ఇది ఒకటి. సంవత్సరంలో ఉత్సవం జరిగే రోజున మాత్రమే పండిట్లు వేల సంఖ్యలో అక్కడికి వస్తున్నారు. ఇతర



దుగ్గరాజు శ్రీనివాసరావు

సమయాలలో ఆ దేవాలయ బ్రహ్మ భక్తుల కోసం ఎదురు చూడటమే. ఆ దేవాలయంలో బ్రహ్మ సరైన రీతిలో నిర్వహిస్తున్నది.

ఉగ్రవాద కేంద్రమైన అనంతనాగ్ లోని రఘునాథ్ మందిరం సిఆర్పిఎఫ్ అధీనంలో ఉంది. ఈ దేవాలయం మీద గతంలో పలుమార్లు దాడులు జరిగాయి. గ్రెనేడ్లు విసిరారు. అవి పేలకపోవటంతో ఆ దేవాలయం రూపురేఖలు నిలిచి ఉన్నాయి. అనంతనాగ్ లో ఉన్న దేవాలయం లోపల దేవతామూర్తులున్నాయి. అయితే వాటితో పాటుగా భారతమాత విగ్రహం కూడా ఉంది. తివర్ల పతాకం చేత బూనిన భరతమాత జాతీయవాదులకు అభయం ఇస్తున్నట్లుగా ఉందక్కడ.

ఉత్తర కశ్మీర్ లో ఉన్న మూడు శారదమాత మందిరాలలో ఒక్కటి బండిపూరలో ఉంది. నాలుగు పండిట్ కుటుంబాలు అక్కడ ఉండి రక్షించుకుంటున్నాయి. వారికీ భయం ఉంది. చుట్టూ ముస్లిం కుటుంబాల ఆక్రమణలు ఆ ఆక్రమణలు ఇంకా చొచ్చుకుంటూ వస్తున్నాయి. నాలుగు కుటుంబాలను మట్టపెట్టటం అక్కడి ముఘ్గులకు అంతకష్టం కాదు.

బ్రహ్మ అనే చోట ముస్లింల దురాక్రమణ మరింత స్పష్టంగా కనిపించింది. అక్కడ ఒక శివమందిరం, దానికి ముందు ఒక కొనేరు ఉన్నాయి. అయితే ఆ కొనేరు ఉన్నచోట, దాని పరిణామం బట్టి అది సరైన హైందవ పద్ధతి కాదని తెలుస్తుంది. ప్రధాన దేవాలయానికి పక్కగా కొనేరు ఉంటుంది. కాని ఇప్పుడు



వాగులో దేవుడు

మసీదుకు పక్కగా కొనేరు ఉంది. అక్కడ దేవాలయం పడగొట్టి మసీదు కట్టారు అన్న సంగతి దానిని బట్టి అర్థమవుతుంది. ఆ విషయం స్థానికుల మాటలు ధృవీకరించాయి. ఇప్పుడు కొనేరు ఒడ్డున చిన్నా దేవాలయం పండిట్లు నిర్మించుకుని, ధ్వంసమైన గుడిలోని శివలింగాన్ని వేరుగా ఏర్పాటు చేసుకున్నారు. అంతటితో ముస్లింల దాష్టీకం ఆగలేదు. ఆ కొనేరు లోకి స్తంభాలు వేసి, మసీదు పార్కింగ్ స్థలంగా వాడుకోవటమే కాక, ఒక నాడు దేవాలయం వైపు నుండి కొనేరులోకి ఉన్న మెట్లని అక్రమించారు. నేడు హిందువులకు తమ పవిత్ర కొనేరులోకి అడుగు పెట్టే సౌకర్యం లేదు.

బారాముల్లాలో ప్రధాన వీధిలో ఉన్న దేవాలయం కూడా భద్రతా దళాల చేతిలోనే ఉన్నాయి. అక్కడ ఒక దేవాలయం ఉందన్న విషయం గుర్తించలేనంతగా ఆక్రమణలు జరిగాయి. బారాముల్లాలోని మరో దేవాలయం పరిస్థితి అదే. ఆ జిల్లా ప్రధాన కేంద్రంలోని అనేక ఆలయాలను ధ్వంసం చేశారు, వాటిని అక్కడి సిఆర్పిఎఫ్ దళాల పునర్ నిర్మించిన విషయం స్పష్టంగా బోర్డు మీద రాశారు కూడా.

ధ్వంసమైన గుప్తగంగ మందిరాన్ని సిఆర్పిఎఫ్ 152వ బెటాలియన్ 2005లో, శివమందిరాన్ని 129వ బెటాలియన్ 2012లో తిరిగి నిర్మించినట్లు అక్కడ ఫలకాలున్నాయి. వాటి అధికారులు సొంత డబ్బుతో, స్వచ్ఛంద సేవా కార్యక్రమంతో ఆ నిర్మాణాలు చేపట్టారు.

కశ్మీర్ లోయలో మొత్తం 50 వేల మందిరాలు ఉండేవన్నది ఓ అంచనా. అందులో నేడు ఎన్ని ఉన్నాయో, ఎన్ని ధ్వంసమయ్యాయో, మరిన్ని మసీదులుగా మారిపోయాయో తెలియదు. మందిరాల మీద ప్రభుత్వ అజమాయిషీ లేదు. ఆ మందిరాల సొంతదారులైన హిందువులకే కశ్మీర్ లో స్థానం లేదు. అది మనదేశ దౌర్భాగ్యం.



పౌరసత్వ సవరణ చట్టానికి వ్యతిరేకంగా ఆందోళనలు ఇంకెంత కాలం? ఇది సామాన్య భారతీయుడిని వేధిస్తున్న ప్రశ్న. సుప్రీంకోర్టు కూడా శాంతియుతంగా ఆందోళన చేసే హక్కు పౌరులకు ఉన్నా అది ఇతరులను ఇబ్బంది పెట్టేది కాకూడదని, ఢిల్లీలో డిసెంబర్ 14, 2019 నుంచి ఆందోళన చేస్తున్న ముస్లిం మహిళలకు నచ్చ చెప్పి, అక్కడ నుంచి తప్పించాలని సూచించింది. గాంధీ, అంబేద్కర్ బొమ్మలు పెట్టుకున్నా త్రివర్ణ పతాకం భుజాన వేసుకున్నా కోర్టు ఆదేశాలను వీరు ఎంత వరకు పాటిస్తారో అనుమానమే. సీపీఎ వ్యతిరేక ప్రదర్శనలు ఇప్పటికే వివాదాస్పదమైనాయి. అయినా శాంతియుతం పేరుతో వారు సాగిస్తున్నారు. లోపల మాత్రం జాతి వ్యతిరేక నినాదాలు వినిపిస్తూనే ఉన్నాయి.

ఆధిపత్య ధోరణికి పరాకాష్ఠ కాదా?

షాహిన్ బాగ్ (ఢిల్లీ), రోషన్ బాగ్ (ప్రయాగ), సార్వోపర్యస్, (కలకత్తా),

క్లాక్ టవర్ (లక్నో), పుల్వారీ షరీఫ్ (పట్నా)లతో పౌరసత్వ సవరణ చట్టం - 2019కు వ్యతిరేకంగా ఆందోళనలు జరుగుతున్నాయి. ఈ వివాదానికి ప్రధాన హేతువు పౌరసత్వ సవరణ చట్టంలో ముస్లింలను విస్మరించారు అన్నదే. ఇక్కడే వీరి మొండి వైఖరి, మత ధోరణి కనిపిస్తున్నాయి. పాకిస్తాన్, బంగ్లాదేశ్, అఫ్ఘానిస్తాన్ లలో ముస్లిమేతరుల పరిస్థితులపై, జరుగుతున్న దాడులపై ఆందోళనకారులు మాట్లాడడం లేదు. ఆ దేశాల నుంచి ముస్లింలు కూడా ఇక్కడికి రావడానికి అవకాశం ఉండాలనే పరోక్షంగా చెబుతున్నారు. పైగా దేశవ్యాప్తంగా జరుగుతున్న ఈ ఆందోళనతో ప్రజాస్వామ్యానికి, లౌకికత్వానికి క్రొత్త నిర్వచనం రూపుదిద్దుకొంటున్నదని భావ్యం చెబుతూనే, 'హిందూ ముస్లిం రాజీ - లోక్యాకార్ గా నాజీ' (హిందూ ముస్లింలు ఏకత్రాటిపై నిలిస్తే నాజీలు ఏమి చేయగలరు) అని నినదిస్తున్నారు. దీనిని ఏమనాలి?

జనవరి 30 గాంధీ వర్ధంతి సందర్భంగా ఈ ఆందోళనకారులు కశ్మీర్ నుండి కన్యాకుమారి వరకు, కన్ నుండి గౌహతి వరకూ నిర్మించిన మానవ హారం గురించి వ్యాఖ్యలు చూడండి- 1. ప్రభుత్వ ధోరణులపై ప్రజల మౌనం వీడారు. 2. ఆరేళ్లుగా తీవ్ర ఆందోళనతో సతమతమవుతున్న ముస్లింల పట్ల దేశంలో సానుభూతి పవనాలు వీస్తున్నాయి. 3. ఇది ముస్లింలు న్యాయబద్ధమైన తమ హక్కుల కోసం చేస్తున్న రోపాటం. దీనితో పాటే మరొక ప్రచారం కూడా జరుగుతోంది. పౌరసత్వ చట్టంతో ఎటువంటి సమస్యలు రావని భరోసాతో ఉన్న హిందువులు, ముఖ్యంగా దళితులు, ఆదివాసులు, సంచార జాతి ప్రజలు ఈ ఉద్యమంలోకి రావాలి. ఎందుకంటే ఆ చట్టంతో ఈ వర్గాలకే ఎక్కువ నష్టం జరుగుతుందట. ఈ ఉద్యమంలో మరో క్రొత్త పొకడ మొదలైంది. షాహిన్ బాగ్ లో అంబేద్కర్, గాంధీ బొమ్మలు, త్రివర్ణ పతాకంతో జాతీయ గీతాలాపన మొదలైంది. దీనిపై ఢిల్లీకి చెందిన ప్రముఖ ముస్లిం రచయిత వ్యాఖ్యానం గమనిద్దాం! తమకు స్వాతంత్రం సాధించిన నాయకుడికి ధన్యవాదాలు తెలిపే సంప్రదాయం నుండి స్వేచ్ఛాయుత పౌరులుగా తమ సొంత హక్కుల గురించి నిశ్చింతగా మాట్లాడేందుకు



అవసరమైన రాజ్యాంగ ఉపకరణాలు ఇచ్చిన నాయకునికి ధన్యవాదాలు చెప్పి ఆనవాయితీకి ప్రజలు మారారు. దేశంలో హిందూ అధిక సంఖ్యాకవాద ధోరణులను నిలువరించి ప్రజాస్వామ్యాన్ని బహుళత్వవాదాన్ని సంరక్షించుకోవటానికి జరుగుతున్న చైతన్యశీల కృషిలో అంతర మత సామరస్యం కోసం గాంధీజీ జీవితాంతం చేసిన పోరాటం ప్రతిధ్వనిస్తున్నదని అంటున్నారు. చాందసవాద కోరల నుండి దళితులను రక్షించుకోకపోతే వారికి మరింత ముప్పు వాటిల్లుతుందని మాట్లాడుతున్నారు. పై వ్యాఖ్యల సారాంశం జాగ్రత్తగా గమనిస్తే సమాజాన్ని విచ్ఛిన్నం చేస్తున్న శక్తులను ఓడించేందుకు దేశంలో అంతర మత సామరస్యం అత్యంత అవశ్యకమనే ప్రధాన కర్తవ్యం, దానిని సాధించేందుకు అంబేద్కర్, గాంధీలు ఒక వక్షానే ఉండవలసినవనరం ఉన్నదని వక్కాణిస్తున్నారు.

ఈ ఆందోళనలను సమర్థిస్తున్నవారు దావిపెడు తున్న అంశాలు ఉన్నాయి. భారత్ నుండి అస్సాంను విడగొట్టాలనే వివాదాస్పద వ్యాఖ్యలతో షర్జిల్ ఇమామ్ తెరపైకి వచ్చాడు. భారత సైన్యం అస్సాం చేరాలంటే చికెన్ నెక్ మార్గమే శరణ్యం. ఆ మార్గంలో ముస్లింలదే ఆధిపత్యం కాబట్టి దానిని మనం అడ్డుకోవాలని అతడు ముస్లింలకు పిలుపునిచ్చాడు. ఇంకో ప్రకృ జవహర్ లాల్ నెహ్రూ విశ్వవిద్యాలయం



(జెఎన్ యు)లో వామపక్ష భావజాలంలో కలిగిన కమ్యూనిస్టులు, మావో యిస్టులు జంగ్- జంగ్, తుక్ దే తుక్ దే కరంగా, ఆజాది- ఆజాది అనే నినాదాలు ఇస్తున్నారు. ఈ నినాదాలు కశ్మీర్ ప్రజలు స్వేచ్ఛా స్వాతంత్ర్యాల కోసమట. ఆ సంఘాల సిద్ధాంతం ప్రకారం కశ్మీర్ ప్రత్యేక దేశం. అక్కడి జాతి స్వాతంత్ర్యం కోసం పోరాడుతున్నారు. ఇవే కాకుండా, షాహిన్ బాగ్ లో నిత్యం నిరసనలో కూర్చుంటున్న కనీసం వేల మందికి ఆహారం అందించడానికి నిధులు ఎక్కడివి? పిల్లలను ఉద్యమాలలో ఉపయోగించుకోరాదన్న నిబంధన గాలికి

కొట్టుకుపోతున్న కళ్లు తెరవని హక్కుల కార్యకర్తలు ఇక్కడ ఉన్నారు. ఒక చిన్నారి అక్కడ చలికి తాళలేక మరణించింది. దీనికి ఎవరిది బాధ్యత లేదు. కోర్టు అడిగినా సమాధానం లేదు.

ఈ మధ్య భాగ్యనగరంలో ధర్మా చౌక్ లో పౌరసత్వ సవరణ చట్టానికి వ్యతిరేకంగా నిరసన జరిగింది. పాకిస్తాన్, బంగ్లాదేశ్, అఫ్ఘానిస్తాన్, సిరియా నుండి ముస్లింలు వలసలు వస్తారు. దానితో ఈ దేశంపై ఆధిపత్యం మాడే అంటూ ఆ సందర్భంగా కొందరు ముస్లిం నాయకులు మాట్లాడారు. పౌరసత్వ సవరణ చట్టం - 2019కి వ్యతిరేకంగా దేశంలో ఉద్యమాన్ని మరింత బలోపేతం చేయటానికి పీపుల్స్ ఫ్రంట్ ఆఫ్ ఇండియా (పిఎఫ్ఐ) దేశవ్యాప్తంగా 73 మందికి బ్యాంకుల ద్వారా వాళ్ల ఖాతాలకు సుమారు 120 కోట్లు డబ్బు పంపిణీ చేసిందని ఎన్ ఫోర్స్ మెంట్ డైరెక్టరేట్ విచారణతో తేలినదని మీడియాలో వార్తలు వచ్చాయి. ఈ విషయాలను జాగ్రత్తగా గమనించి నట్లయితే దేశంలో అంతర్గత సంక్షోభం సృష్టించాలనే భేద తంత్రం నడుస్తున్నదని అర్థమవుతున్నది.

పౌరసత్వ సవరణ చట్టం ఇప్పుడున్న ప్రభుత్వం చేయలేదు. గతంలో చేసిన చట్టానికి కొన్ని సవరణలు చేసింది. అసలు ఈ చట్టం ఎందుకు చేయవలసి వచ్చింది? కచ్చితంగా చెప్పాలంటే దేశ విభజన తప్పిదాన్ని సరిదిద్దుకోవటానికి చేసిన ప్రయత్నం. స్వాతంత్ర్యం వచ్చిన దగ్గర నుండి దేశ విభజన విసిరిన సవాళ్లను ఎదుర్కొంటూనే ఉన్నాం. దాని పర్యవసనాలు పాకిస్తాన్ తో యుద్ధాలు, బంగ్లాదేశ్ నుండి అక్రమ చొరబాట్లు, కశ్మీర్ లో వేర్పాటువాద ఉద్యమాలు, దానిలో భాగం ఉగ్రదాడులు. విభజన కారణంగా మన చుట్టూ ఇస్లామిక్ దేశాలు ఏర్పడ్డాయి. ప్రపంచంలో ఇస్లాం ఆధిపత్యం ఉన్న భూభాగాలతో ఇస్లామేతరులు భయం భయంగానే జీవించాలి. కొద్దిరోజుల క్రితం పాకిస్తాన్ లోని సింధ్ ప్రాంతానికి చెందిన భారతీయ అనే యువతిని వివాహ వేదిక నుండి షాహిన్ బాగ్ లో అనే యువకుడు ముస్లిం గుంపు సహకారంతో ఎత్తుకొనిపోయి వివాహం చేసుకొన్నాడు. ముస్లిం ఆధిపత్యం ఉన్న చోట ముస్లిమేతరులు సురక్షితంగా జీవించలేరు అని శతాబ్దాల చరిత్ర చెబుతున్నది. అందుకు పాక్ ఘటన తాజా ఉదాహరణ. ఇలాంటివి అనేకం. ఇస్లాం ఆధిపత్య దేశాలైన పాకిస్తాన్, బంగ్లాదేశ్, అఫ్ఘానిస్తాన్ దేశాల నుండి ప్రాణరక్షణకు పారిపోయి వచ్చిన ఇస్లామేతరులను రక్షించటానికి వారికి పౌరసత్వం ఇవ్వటానికి చేసిన చట్టమే పౌరసత్వ సవరణ చట్టం - 2019. దీనిని వ్యతిరేకించే వారిని మనం ఎట్లా అర్థం చేసుకోవాలి?

స్వాతంత్ర్యం వచ్చిన నాటి నుండి మనదేశ రాజకీయాలు ముస్లింల చుట్టూ తిరుగుతున్నాయి. ముస్లింలకు ఓటు బ్యాంకులుగా తయారై రాజకీయ

నాయకులను తమ చుట్టూ తిప్పుకొంటున్నారు. అందుకే పౌరసత్వ సవరణ చట్టం-2019లో ముస్లింలను విస్మరించారనే నెపంతోనే మమతా బెనర్జీ, కేజ్రీవాల్, కేసీఆర్ వంటి వారు విన్యాసాలు చేస్తున్నారు. కేరళ, పంజాబ్, రాజస్థాన్, పశ్చిమ బెంగాలు రాష్ట్రాలు పౌరసత్వ సవరణ చట్టం బిల్లును వ్యతిరేకిస్తూ తీర్మానాలు చేశాయి. తమ రాజకీయ ప్రయోజనాలకు దేశాన్ని సంక్షోభంలోకి నెట్టేందుకు సిద్ధపడుతున్నాయి. ముస్లిం చొరబాటుదార్లను కాపాడటానికి ఈ దేశంలోని ఉదారవాద మేధావులు, వామపక్ష సిద్ధాంతవాదులు ఆందోళనకు దిగారు. ఇలా దేశ అంతరిక భద్రతకు మన వాళ్లే సవాళ్లు వినరటం ప్రపంచ వింతలో కొత్త వింత. దానికి పౌరసత్వ సవరణ చట్ట వ్యతిరేకత ఒక సాకు.

ఈ దేశంలో వామపక్ష సిద్ధాంతవాదులు రాజ్యాధికారమే లక్ష్యంగా లాల్ నీల్ నినాదాలు ఇస్తున్నారు. దళితులను తమ ఉద్యమంలోకి లాగాలని చూస్తున్నారు. ఇంకో పక్క ముస్లింలు దళితులను కలుపుకొని దేశంలో రాజకీయ ఆధిపత్యం సాధించాలని ప్రయత్నం చేస్తున్నారు. సిద్ధాంతం పేరుతో దేశాన్ని ముక్కలు చేయాలని వామపక్షాలు ప్రయత్నం చేస్తుంటే, దేశ విభజన సమయంలో కలగా మిగిలిపోయిన కశ్మీర్, అస్సాం ఆక్రమణకు ముస్లింలు ప్రయత్నిస్తున్నారు. ఇందులో దాపరికం కూడా లేదు. అందుకే ఈ రెండు శిబిరాలు ముక్తకంఠంతో హిందుత్వం అంటే మతోన్మాదం అని ప్రచారం చేస్తున్నాయి. ఇది ఈ దేశంలో ఒక సైద్ధాంతిక సంఘర్షణకు తెరలేపింది. ఈ సైద్ధాంతిక సంఘర్షణకు ముగింపు పలకాలి. ప్రముఖ న్యాయవేత్త అమెరికాలో మాజీ భారత రాయబారి నాసిపాల్క్ వాలా మాటలు గమనిద్దాం.

‘జాతీయ నమ్మకృత ప్రజల హృదయాలలో జనిస్తుంది. అది అక్కడ మరణిస్తే ఏ ప్రభుత్వం గాని, సైన్యంగాని దానిని రక్షించలేవు. పలు విశ్వాసాల మధ్య సామరస్య భావం అతి ముఖ్యమైన ఐక్యతా భావం. అదే భారతీయ సమగ్రత నేడు భారతీయ సమగ్రత ఇరకాటంలో పడినట్లు కనిపించవచ్చు. అది తేలిపోతుంది. రాబోయే కాలంలో భారతీయ సమాజం రాజకీయ సంస్కృతిని అర్థం చేసుకొని ప్రజాస్వామ్యాన్ని పని చేయించగల సామర్థ్యం సాధించగలరు. నేడు దేశం ముందున్న ప్రముఖ కర్తవ్యం గాఢంగా తాదాత్మ్యం చెందాలనే భావనను పెంపొందించుకోవటం. తమ అమూల్యమైన సంస్కృతి వారసత్వం పట్ల భారతీయుల గర్వపడాలి. తద్వారా శక్తివంతమైన సమాజంగా మనం నిలబడాలి.’ వీటికి ఒక విరుగుడు ఉండాలి. బీజేపీ తీసుకునే ప్రతి చర్యను వ్యతిరేకిస్తూ ఇదే విధమైన ధోరణి అవలంబిస్తే దేశంలో సామాజిక సంక్షోభం తప్పదు.



చంద్రబాబు జైలుకు వెళతారా? జగన్మోహన్ రెడ్డి సంగతేంటి? ఇద్దరిలో ఎవరు ముందు? ఎవరు తర్వాత? ఐటీ సోదాలలో వెలుగులోకి వచ్చిన 'శ్రీనివాస లీలు' కథేంటి? రెండు వేల కోట్లా.. రెండు లక్షల 'చిల్లర' నోట్లు, కాసింత బంగారం.. ఇంతేనా? ఇంకా ఉందా? ఇవన్నీ ఒక రకం ప్రశ్నలు.

ముఖ్యమంత్రి జగన్మోహన్ రెడ్డి అక్రమాస్తుల కేసు విచారణ ఎందాక వచ్చింది? రేపా మాపో ఆయనకు శిక్ష పడడం ఖరారైనట్టేనా? అందుకేనా ఢిల్లీ పరుగులు? ఇంతకీ మోదీ ఏమన్నారు? మొట్టి కాయలు వేశారా? మెచ్చుకున్నారా? వైసీపీ ఎన్టీపిలో ఎప్పుడు చేరుతుంది? విజయసాయి రెడ్డికి ఏ శాఖ ఇస్తున్నారు? అమిత్ షా ఏమన్నారు? మండలి ముద్దన్నారా? వద్దన్నారా? మూడు ముక్కల రాజధానికి ఓకేనా? వద్దన్నారా? లేదా మీ ఇష్టం మీదన్నారా? ఇవి ఇంకొక రకం ప్రశ్నలు.



అధికారులు సోదాలు నిర్వహించారు. ఎక్కడో తీగ లాగితే ఇంకెక్కడో డొంక కదలడం, ఐటీ శాఖ సోదాలు నిర్వహించడం సర్వసాధారణం. ఇక్కడ కూడా అదే జరిగింది. అయితే ఇక్కడ మాజీ సీఎం చంద్రబాబు మాజీ పీఎస్ చౌదరి ఇలాకాలలో ఏకంగా ఆరు రోజులు తనిఖీలు జరగడం, ఆ తర్వాత సెంట్రల్ బోర్డు ఆఫ్ డైరెక్ట్ ట్యాక్స్ (సీబీడీటీ) సోదాల సమాచారం క్లుప్తంగా బయట పెట్టడంతో వివాదం

రూపాయలు మాత్రమే.' ఇదే లేఖలో ఉన్న ప్రధాన విషయం. అయితే ఇది ప్రాథమిక సమాచారం మాత్రమే, జరగవలసిన విచారణ క్రతువు ఇంకా చాలానే ఉంది. అవకతవకలు, అక్రమాలకు సంబంధించిన విలువైన సమాచారం సేకరించినట్లు మాత్రమే సీబీడీటీ ప్రకటించింది. మరోవైపు బాబు వ్యక్తిగత కార్యదర్శి శ్రీనివాసచౌదరి ఇంట్లో సోదాలు చేసిన ఐటీ అధికారులు ఆయన నివాసం నుంచి

ఇద్దరూ ఇద్దరే..

'ఇదిగో తోక అంటే అదిగో పులి' తరహాలో తలా తోక లేని ప్రశ్నలు అనేకం ప్రస్తుతం ఏపీలో షికారు చేస్తున్నాయి. రాష్ట్రంలోనే కాదు, దేశంలో, ఇంకా మాట్లాడితే అంతరాష్ట్రీయంగా కూడా తెలుగుజాతి 'కీర్తి' వెలిగి కరిగిపోతోంది. రాష్ట్రంలో చోటుచేసుకుంటున్న పరిణామాలు, జరుగుతున్న చర్చ రాష్ట్ర ప్రతిష్ఠను దినదిన ప్రవర్థమానంగా దిగజార్చి వేస్తోంది. అధికార, ప్రతిపక్షపార్టీల నడుమ సాగుతున్న మాటల యుద్ధం, టీవీల్లో కొట్లాటలని తలపిస్తున్న ఇరు పార్టీల వాదోపవాదాలు, గత ప్రభుత్వ హయాంలో విదేశీ సంస్థలతో చేసుకున్న ఒప్పందాలు, చెల్లింపుల విషయంలో ప్రస్తుత ప్రభుత్వం కేంద్రం సూచనలను సైతం బేఖాతరు చేస్తూ తీసుకుంటున్న నిర్ణయాలు, తమకేమీ సంబంధం లేదన్నట్లుగా వ్యవహరిస్తున్న తీరు రాష్ట్ర ప్రతిష్ఠనే దిగజార్చి వేస్తోంది.

మాజీ ముఖ్యమంత్రి చంద్రబాబు నాయుడు మాజీ వ్యక్తిగత కార్యదర్శి శ్రీనివాస చౌదరి సహా మరెందరో 'ప్రముఖుల' ఇళ్లలో ఆదాయ పన్ను శాఖ

మొదలైంది. చిత్రం ఏమంటే ఇటు విజయవాడ నుంచి అటు హైదరాబాద్, పుణె వరకు కడప, విశాఖల మీదుగా ఢిల్లీ వరకు ఏకంగా ఆరు రోజులపాటు అన్వేషణలకు చెందిన 40కి పైగా ఇళ్లు, కార్యాలయాలలో ఐటీ శాఖ అధికారులు సోదాలు నిర్వహించారు. అయినా, ఐటీ సోదాలపై 'మౌనం అర్ధాంగికారం' అన్నట్లుగా తెలుగుదేశం పార్టీ నాయకులు పెదవి విప్పలేదు. పచ్చ మీడియా కూడా కుక్కిన పేనులా మౌనంగానే ఉండిపోయింది.

కేంద్ర ఆర్థిక శాఖ పన్నుల విభాగం విడుదల చేసిన ప్రకటనలో చాలా విషయాలు, వివరాలు ఉన్నా ప్రధానంగా చెప్పుకోవలసిన విశేషం, లేఖా సారాంశం. 'శ్రీ చంద్రబాబునాయుడుగారి, పదవీకాలంలో జరిగిన కాంట్రాక్టులు, ఇతర అక్రమాలలో, ఇటు నుంచి అటు, అటు నుంచి ఇటు ప్రవహించిన నల్లధనం మొత్తం అక్షరాలా రెండు వేల కోట్ల

రూ. 2 లక్షల 'చిల్లర' మొత్తాన్ని, కాసింత బంగారాన్ని మాత్రమే స్వాధీనం చేసుకున్నామని, సోదాలకు సంబంధించిన నివేదికలో పేర్కొన్నారు.

నిజానికి.. ఆ లేఖలో, ఈ నివేదికలో విశేషం ఏమీ లేదు. ఎప్పుడు ఎక్కడ ఇలాంటి సోదాలు నిర్వహించినా ఇలాగే జరుగుతుంది. ఇందులో ఎలాంటి వివాదం, విశేషం లేదు. కేంద్ర ఆర్థికశాఖ మొత్తం ఆపరేషన్కు సంబంధించిన వివరాలను తెలియ చేస్తే, ఐటీ శాఖ అధికారులు నిబంధనల ప్రకారం శ్రీనివాసచౌదరి నివాసంలో దొరికిన నగదు, బంగారానికి సంబంధించిన పంచనామా పత్రాన్ని మాత్రమే విడుదల చేశారు. కేంద్ర ఆర్థికశాఖ ప్రకటనలో పేర్కొన్న హవాలా లావాదేవీలు, సెల్ కంపెనీల చీకటి భాగోతాల జోలికి వెళ్లేదు. అన్ని రోజులు సోదాలు నిర్వహించిన అధికారాలు చివరకు చౌదరికి షేక్ హ్యాండ్ ఇచ్చి చేతులు ఊపుకుంటూ

మాజీ ముఖ్యమంత్రి చంద్రబాబునాయుడు మాజీ వ్యక్తిగత కార్యదర్శి శ్రీనివాసచౌదరి సహా మరెందరో 'ప్రముఖుల' ఇళ్లలో ఆదాయ పన్ను శాఖ అధికారులు సోదాలు నిర్వహించారు. ఎక్కడో తీగ లాగితే ఇంకెక్కడో డొంక కదలడం, ఐటీ శాఖ సోదాలు నిర్వహించడం సర్వసాధారణం. ఇక్కడ కూడా అదే జరిగింది.

పోలేదు. వచ్చిన పని చక్కబెట్టుకుని, పట్టుకు పోవలసి నవి అన్నీ పట్టుకుపోయారు. బస్తాల కొద్దీ పత్రాలు, కీలక సమాచారం ఉందని అనుమానిస్తున్న డైరీలు, సీడీలు, అన్నీ పట్టుకుపోయారు. అవన్నీ పరిశీలించి, విచారణ జరిపితేనే గానీ, నిజం ఏమిటో నిగ్గు తేలదు. అంతవరకు నిప్పు నిప్పు కాదు, బొగ్గు బొగ్గు కాదు.

అయితే, నిజాలతో సంబంధం లేకుండా సీబీడీలీ లేఖను పట్టుకుని వైసీపీ నాయకులు, ఆ వర్గం మీడియా చంద్రబాబుపై తాము చేసిన ఆరోపణలు అన్నీ రుజువై పోయినట్లు, ఇక ఆయన జైలుకు

ఆరోపణల చిట్టా కూడా చిన్నదేమీ కాదు. దర్యాప్తు సంస్థలు జప్తు చేసిన జగన్ ఆస్తులే వందలు దాటి వేలకోట్లకు చేరాయి. ఆయనపై ఉన్న అభియోగాలు, ఆరోపణలు నిజాలు కాదని నిర్ధారణ కాలేదు. అందుకే, ఈ ఇద్దరు నాయకులూ ఒకటే అని సామాన్య జనం సైతం అనుకుంటున్నారు. ఏది ఏమైనా పోటాపోటీగా సాగుతున్న అవినీతి పాలనలో రాష్ట్ర ప్రజలు నలిగిపోతున్నారనేది మాత్రం కాదనలేని సత్యం.

మరోవైపు ఏపీ రాజకీయం ఢిల్లీకి చేరిందా? అంటే అవుననే అంటున్నారు. ముఖ్యమంత్రి జగన్ మూడు, నాలుగు రోజుల వ్యవధిలో రెండు మార్లు ఢిల్లీ వెళ్లి వచ్చారు. ప్రధానమంత్రి

నరేంద్రమోదీ, హోంశాఖ మంత్రి అమిత్ షాను కలిసి వచ్చారు. ఈ సమావేశాలు, భేటీలకు సంబంధించి అధికారి కంగా ఎలాంటి ప్రకటన వెలువడలేదు. ఎలాంటి సమాచారం లేదు. అక్కడ ప్రధానమంత్రి కార్యాలయం గానీ, ఇక్కడ ముఖ్యమంత్రి కార్యాలయం గానీ ఎలాంటి అధికారిక ప్రకటన చేయలేదు. అయితేనేం, చూసి రమ్మంటే కాల్చి వచ్చే సామర్థ్యం ఉందనుకునే మీడియా వానరులు పుంఖానుపుంఖాలుగా ఊహాగానాలు, వ్యూహాగానాలు వండేశారు. అందులో మసాల దినుసులు దట్టంగా వేసి వండిన కమ్మని వంటకం- వైసీపీ ఎన్టీఎల్ చేరిపోతోందన్న కథనం.

ఇందులో నిజం ఎంతో వందే(రాసే) వాడికి తెలుసు, తినే (చదివే) వాడికి తెలుసు! అయినా



రాజనాల బాలకృష్ణ


పత్రికలలో వచ్చిన 'పంటకం'పై మీడియాలో చర్చలు, మీడియాలో వచ్చిన వికృత, వికార వ్యాఖ్యానాలపై పత్రికలలో కథనాలు, ఇదొక విషవలయం. ఢిల్లీ నుంచి గల్లీ వరకు బీజేపీ నాయకులు ఒకటికి పదిసార్లు వైసీపీతో పొత్తు ఉండదని స్పష్టం చేశారు. 'వైసీపీతో పొత్తు, అవగాహన ఏదీ ఉండదు' అని రాష్ట్ర బాధ్యులు సునీల్ దేవదర్, రాష్ట్ర అధ్యక్షుడు కన్నా లక్ష్మీనారాయణ చెప్పారు. అయినా, మీడియాలో కొందరు ఇంకా అదే పాట పాడుతున్నారు. నిజానికి, ఇప్పుడు కాదు. ఎప్పుడైనా తెలుగు రాష్ట్రాలలో ఒంటరిగా ఎదిగేందుకే పార్టీ మొగ్గు చూపుతుందని బీజేపీ జాతీయ నాయకత్వం స్పష్టంచేసింది. అయినా ఈ చర్చ ఆగడంలేదంటే దీని వెనక కుట్ర ఏదో దాగుందని భావించవలసి ఉంటుంది. అయితే ఇటు, కాదంటే అటూ అంటూ మూడో ప్రత్యామ్నాయం ఎదగకుండా రాజకీయ మీడియా కుట్ర చేస్తోందా? అన్న సందేహం కూడా కలుగుతోంది.

ఇదిలా ఉంటే ప్రపంచాన్ని హడలెత్తిస్తున్న కరోనా కంటే ఆంధ్రప్రదేశ్ లో ఒక వర్గంలో 'పిచ్చి' రోగం చాలా వేగంగా వ్యాపిస్తోంది. ఈ రోగం పట్టిన రోగులు హిందూ ఆలయాలను, విగ్రహాలను, రథాలను మాత్రమే ధ్వంసం చేస్తున్నారు. ఈ వ్యాధి ప్రమాదాన్ని కూడా రాష్ట్ర ప్రజలు గుర్తించి సరైన వైద్యం చేయకపోతే మున్నుండు ఇలాంటి ఘటనలు ఇంకా చాలా చూడాల్సి వస్తుందేమో!

వ్యాసకర్త : సీనియర్ జర్నలిస్ట్

పోవడం భాయమన్నట్లు, ఆయన రాజకీయ జీవితం ముగిసిపోయినట్లు సంబరపడిపోతున్నారు. మాజీ పీఎస్ కేంద్రంగా జరిపిన సోదాలలోనే రెండు వేల కోట్ల రూపాయల భాగోతం బయటకు వస్తే, మాజీ ముఖ్యమంత్రి గుట్టు రట్టులు, గుట్టలు బయటకు వస్తే.. ఇంకెన్ని వేల కోట్ల అక్రమాలు బయటకు వస్తాయో! అంటూ సంతోషపడుతున్నారు. ఇక పంచనామా పత్రం తమ పవిత్రతను నిరూపించే 'నిప్పు నిరూపణ పత్రం' అన్నంతగా తెలుగుదేశం నాయకులు, ఆ పార్టీ అనుకూల మీడియా సంబరపడిపోతున్నారు. అయితే, ఏది ఎలా ఉన్నా ప్రాథమిక సమాచారం, ఆధారాల మేరకు చంద్రబాబు పాలనలో అవినీతి దేశ సరిహద్దులు దాటి అంతర్జాతీయ స్థాయికి చేరిందనే విషయంలో సందేహం అవసరం లేదని సామాన్యులు సైతం నిర్ధారణకు వస్తున్నారు. అదే సమయంలో ముఖ్యమంత్రి జగన్మోహన్ రెడ్డి డైరీలో 'శుక్రవారం' కూడా ఉందనే విషయాన్ని ఆ పార్టీ నాయకులు మరిచిపో రారు. జగన్ అక్రమాస్తుల కేసుతో సంబంధం ఉన్న నిమ్మగడ్డ ప్రసాద్ ఇప్పటికీ సెర్బియాలో రిమాండ్ లో ఉన్నారు. అంతేకాదు జగన్ పై ఉన్న అవినీతి

తెలుగు అక్షరాలతో చెప్పితే ఈ ఉజ్జోగం ఏదో ఇస్తాం!





అడవి రామాయణ రహస్యములు

22

బౌద్ధయోగమును చాచార్థము చెప్పను. కానీ పరమార్థము అంతర యోగమును చెప్పను. వాస్తవముగా యోగము అంతరాకాశమునందే సంభవించును. “న యోగో న భవః పృథ్వీ న భూమౌ న రసాతలే ఐక్యం జీవాత్మనో రామల ర్యోగం యోగవిశారదాః” (దేవీ భాగవతము 7 స్కం - 35 ఆ - 2 శ్లో) యోగమనగా ఆకాశమునందుగాని, భూతలము నందుగాని, రసాతలమునందుగాని, జరుగునది కాదు. అది జీవేశ్వరుల ఐక్యమే. వీ రెచ్చట ఉన్నారు? “ద్వాసుపర్ణా సయుజా సఖాయా, సమానం వృక్షం పరిషన్వ జాతే” (శ్వేతాశ్వతరీయము) అనగా జీవేశ్వరులను ఇరువురు పక్షులు ఒక్క దేహమునందే ఉన్నారు. కనుకనే ఋషి అంతరాకాశే అనెను. కుండలినీ శక్తి శివునిలో సంయోగము పొందినచో జీవుడు ముకుత్తదగును.

※

క్రమముగా శ్లోకమందలి శబ్దములు పరిశీలించుము. పుష్టం అనగా ఇచ్చట వీపుగాదు. నభసః పృష్ఠే అని వెనుక అని నవుడు ఆకాశము యొక్క వీపు అందురా? కాదు. ఇచ్చట పుష్టం అనునది వ్యంగ్యార్థప్రసారకమే. ఈ పుష్ట శబ్దమునకు మహార్థం అనునది విశేషణము. అర్థః అను శబ్దమునకు జలము అనియే గాక వర్షము అని కూడా అర్థము గలదు. మంత్రశాస్త్రమున ఆ అర్థముతో ఆ పదము తరచు వాడబడుచుండును. కనుక మహార్థం అనగా వర్షసమామ్యాయ స్థానము అని అర్థము. అట్టి పుష్టమును కుండలినీ శక్తిగా సూచించబడుచున్న సీతను అధిరోహింపుమనుటయు, యోగశబ్దమును ప్రయోగించుటయు, పుష్ట శబ్దమునకు వ్యంజనా శక్తిని కలిగించుటకే, ప్రకరణముచేత పుష్టము పుష్ట వంశమని ధ్వనించుచున్నది. ఒకటి గుర్తించవలెను.



గుంటూరు శేషేంద్రశర్మ

శబ్దశక్తి మూల ధ్వనియందే శబ్దము అగత్యమగును. కాని అది అట్టిది కాదు కనుక ఇచ్చట పుష్టవంశమని వాచ్యముగా శబ్దమక్కరలేదు.

పుష్టవంశమనగా వెన్నెముక. వంశమనగా వేణువు. అది వాయుపూరణము చేత శబ్దములను చేయును. అట్లే మానవులు చేయు శబ్దములు వెన్నెముక యందు పుట్టుచున్నవని శాస్త్రము. ఎట్లు? వెన్నెముకయందు సుషుమ్నా అను నాడి కలదు. ప్రధానామేరుదండేత్ర చంద్ర సూర్యాగ్ని రూపిణీ.. సర్వతేజోమయి పాతు సుషుమ్నా (దేవీ భా. 7 స్కం. 35, 29, 30, 31 శ్లో) దానికి నీలకంఠ వ్యాఖ్య - ప్రధానా సుషుమ్నా నాడీ మేరుదండే పుష్టస్య వంశే స్థితా మూలాధార మారభ్య, పుష్టవంశ మార్గేణ బ్రహ్మరంధ్రపర్యంతం గతేత్యర్థః - సుషుమ్నా నాడి వెన్నెముక యందు మూలాధారము నుండి సహస్రారము వరకు వ్యాపించి యున్నది. వాయు ప్రేరితమై తొలతు అవృక్త శబ్ద బ్రాహ్మము మూలాధారగతకుండలినీ యందు పుట్టును. అది పరావాక్కు సుషుమ్న ఊర్ధ్వగతి గలది. దానియందీ శబ్దము ఊర్ధ్వముగా పోవుచు మనోయుక్తమై పశ్యంతి గాను, బుద్ధియుక్తమై మధ్యమగాను, కంఠస్థానమందు పరశ్రోత్ర గ్రహణ యోగమై ఆకారాది వర్ణరూపమును పొంది అభివ్యక్తమైనపుడు వైఖారిగాను, రూపాంతర

ములను పొందుచున్నది. ఈ సుషుమ్నా చంద్ర సూర్యాగ్ని రూపిణి గనుక తదుత్పన్న వర్ణసమామ్యాయము సౌమ్య సౌర ఊష్ణములని త్రిధావిభక్తములై యున్నవి. కనుక సుషుమ్నా పంచాశద్వర్ణ మాతృకారూపముగా ఉన్నదనియు, అది పుష్టవంశమున గలదనియు, అది ఋషియే పుష్టం అను శబ్దముచే ధ్వనింపబడినదియును గుర్తించవలెను. కనుక మత్స్యపుష్టం మహార్థం అనగా పంచాశద్వర్ణసమామ్యాయ స్థానమగు నా పుష్టవంశమునందలి సుషుమ్నా నాడిని (అధిరోహింపుము) అని.

కుండలినీ సుషుమ్నాను ఆరోహించి, పట్నక్రములు దాటి సహస్రారమును చేరును. అచట శివైక్యమును పొందును. గాయత్రీ పంచర స్తోత్రమున “ఆరోహద వరోహణక్రమగత శ్రీ కుండలీ సంస్థితా” అనబడినది. ఆమెకు ఊర్ధ్వ అని పేరుగలదు. “ఊర్ధ్వవా పూర్వైకేశీచాపూర్వార్ధాధోగతిభేదినీ” అని (212 స్కం. 6ఆ) దేవీ భాగవతము. కనుక కుండలినీ ఆరోహణీ కనుకనే ఋషి “యోగమన్విచ్చ రామేణ శశాంకే నేవ రోహిణీ” అని కుండలినీ రోహిణీ శబ్దముతో సూచించెను. రోహిణి అనగా యా రోహిణి సా రోహణి అని కుండలినీ పరముగా



గుంటూరు శేషేంద్రశర్మ ఇతర పుస్తకాల వివరాలకు :

Saatyaki S/o Seshendra Sharma ,
saatyaki@gmail.com ,
9441070985 , 7702964402

దేవతార్చన

పరమశివుడు అభిషేక ప్రియుడైతే,

శ్రీమహావిష్ణువు అలంకార ప్రియుడు. పరిశుద్ధాంతే కరుణాదైవ భక్తుడు ప్రీతిపూర్వకంగా ఆకునుగానీ, పువ్వునుగానీ, పండునుగానీ, చివరకు కొంచెం జలాన్నిగానీ ఇస్తే, దానినే నేను అరగిస్తున్నాను అని శ్రీకృష్ణుడు భగవద్గీతలో చెప్పాడు. పూజకు వాడే పువ్వులలో ప్రత్యేకత ఏమిటంటే, ఇవి ధనిక పేద తారతమ్యం లేకుండా అందరికీ అందుబాటులో ఉంటాయి. భగవంతునికి అర్పించే పూజాద్రవ్యాలలో పువ్వులకు విశిష్టస్థానం ఉంది. ఆ పరమాత్ముడు విదురుడు, ద్రౌపది, పతాన్ని అందించి కృతార్థులయ్యారు. గజేంద్రుడు పుష్పాన్ని, శబరి ఫలాన్ని, రంధిదేవుడు తోయంసు భక్తితో సమర్పించుకుని ధన్యులయ్యారు. పూజలు, వ్రతాలు చేసేవారికి, చూచేవారికి



మానసిక ఆనందాన్ని కలిగిస్తాయి. ఎందరో భక్తులు భగవంతుణ్ణి మెప్పించి సర్వలోకాల్లో పూజించబడే పుణ్యాత్ములుగా పేరుపొందారు. కాని, రాక్షసులు చేసిన తపస్సులు, కోరుకున్న వరాలు అన్నీ నాశనానికే దారితీశాయి.

సాత్విక, రాజస, తామస అనేవి మూడు రకాల పూజలు. శివ పార్వతులు, విష్ణుశ్వరుడు, శ్రీహరి, లక్ష్మి, ఆదిత్యుడు ఇత్యాది దేవుళ్లను సభక్తిపూర్వకంగా పూజించే విధానం సాత్వికపరమైంది. పవిత్ర సమయాల్లో సముద్ర స్నానం, నదీ స్నానం ఆచరించడం, సాత్వికమైన ఉపవాస దీక్ష, జాగరణ, భగవన్నామస్మరణ చేయటం. ఇష్టదేవతా మూర్తులను విగ్రహరూపంలో అర్పించటం, యథార్థంగా చూస్తున్నామన్న భావనతో ఉండడం, భగవంతునికి పూజచేసే సమయంలో అనిర్వచనీయమైన అనుభూతిని పొందడం లాంటివన్నీ సాత్వికమైన పూజలు. ఈ సాత్వికమైన పూజనే సజ్జనులందరూ చేస్తుంటారు. కొంతమంది ధ్యానం చేస్తారు. నిశ్శబ్ద వాతావరణంలో భగవంతుణ్ణి మనసా, వాచా, కర్మణా భావిస్తూ మనసును అర్పించి చేసే పూజ నిజమైన పూజ. ఈ పూజావిధానంలో ఎవరికోసమో కాక తమను రక్షిస్తూ, తాము కోరుకునేది తీర్చమని వేడుకొంటారు. మరొక విధానం - రాజసపూజ అంటే దేవుని అర్పించే విధానంలో ఆడంబరాలు ఎక్కువగా ఉంటాయి. ఇక్కడ పూజా అంటే భారీ ప్రదర్శన. పెద్దఎత్తున పుష్పాలు, నివేదనలు మంత్రోచ్ఛారణలు ఉంటాయి. భగవంతుని మెప్పించడం కన్నా తమను అందరూ అధికులుగా భావించాలని కోరుకొంటారు. చిత్తశుద్ధి లేక చేసే పూజ వ్యర్థమవుతోంది ఇది అలాంటిదే. ఈ రెండుకాక మరొక పూజావిధానం దురుద్దేశంతో ఎదుటివారి నాశనం కోరేది. లేదా తామెక్కడో ఈ లోకంలో ఉండాలనే ఆలోచనతో చేసేది. ఇందులో భయంకరమైన నివేదనలు, అర్చనలు జరుపుతారు. ఈ పూజావిధానం వల్ల పూజ చేసేవారికి తాత్కాలికమైన ప్రయోజనాలు కలుగవచ్చు. లేదా వికటించవచ్చు. కానీ, అన్యాయంగా, అక్రమంగా చేసే వీటివల్ల ఎదుటివారి నాశనం కంటే తామే వినాశనాన్ని కొనితెచ్చుకొంటారు. పూర్వకాలంలో రాక్షసులు చేసే పూజలు ఈ కోవలోనివే.

ఏ శాస్త్రమైనా, గ్రంథమైనా, కావ్యమైనా తన్ను తాను ఉద్ధరించుకోమని చెబోంది. వ్యక్తిలోని కామక్రోధాది గుణాలను దూరం చేసుకోవాలని హితం పలుకుతోంది. దుర్గుణాలను దూరంచేసుకొని సత్గుణ సంపన్నుడుగా ఉండాలని కోరుకునేది నిజమైన పూజ. మానవ జన్మ లభించినందుకు భగవంతునికి ప్రీతిపాత్రంగా పరులల్లో పరమాత్ముని దర్శిస్తూ తాను ఒక్కడు మాత్రమే గాక సమస్త సమాజం బాగుండాలని, అందరూ సుఖసంతోషాలతో జీవించాలనే తత్వాన్ని తెలుసుకొని చేసే పూజలు మానవులకు అవసరమైనవి. అదే దైవతత్వం. ఇది అర్థం చేసుకొంటే చాలు. మానవుల్లో మహితాత్ములుగా జీవించవచ్చు.



అర్థము వచ్చును. ఇది యాదృచ్ఛికముగా దొరికిన ఉపమానము కాదు. వాల్మీకీయమం దేదియు యాదృచ్ఛికముగా ఉండదు. ఈ విశ్వాసము కుదిరినగాని ఆయన హృదయము అందదు. అన్నియు సాధిప్రాయముగను, బుద్ధి పూర్వకముగను ప్రయోగింపబడుచుండును. అది వట్టి అలంకారము కాదు. అలంకార ధ్వని, రోహిణి ఎట్లు కుండలినయో శశాంకుడు అట్లు పరమాత్మయే, శాస్త్రపరిభాషయందు నహస్రాగత చంద్రమండలము, చంద్రుడు షోడశకకాయుక్తుడు. క్రుతి పురుషుని షోడశ కళాయుక్తునిగనే చెప్పుచున్నది. “షోడశకళః పురుషః” అని ఛాందోగ్యము. ఒక విశేషము - దేవీ వాఙ్మయ మున శక్తికి రోహిణి అను నామము ప్రశస్తమే. “రోహిణీ, రాజ్యదా, రేవా, రమా, రాజీవలోచనా” (దేవీ భా. 12 స్కం. 6వ అ, 134శ్లో) గాయత్రీ పంజర స్తోత్రమున “ధనినా యామినీ పద్మా రోహిణీ రమణీ ఋషిః” కనుక, శశాంకేనేవ రోహిణీ అనగా అది ఋషి యొక్క తాత్పర్యము. ఇది అలంకార ధ్వనియా? లేక అలంకారమా?

ఇక కథయంతీవ చంద్రేణ సూర్యేణ చ మహర్షిషా అని ఉన్నదే ఇదేమిటి? అనగా.. ఇచ్చట అర్చిషా ఆగ్న్య అని అర్చి శృణ్మునకు తేజస్సునియే గాక, అగ్ని అనియు అర్థము కలదు. అట్టి చంద్ర సూర్యాగ్నుల ముష్పరతో కథయంతీవ - కథయంతీ



అనునది సీతకు విశేషణము. ఇచ్చట సహాయుక్తే అప్రధానే అను సూత్రముచేత చంద్రేణ ఇత్యాది తృతీయ వచ్చినదనియు, సహర్థ యోగమనియు గ్రహింపవలెను. ఇచట మాట్లాడు ప్రక్రియ ముఖ్యోద్దేశముగాదు, చంద్ర సూర్యులతో కలసిపోవుట ముఖ్యము. చంద్రేణ సూర్యేణ మహర్షిషా సహా కథయంతీవ వినాపి తద్యోగం అనుదానిని బట్టి సహా లోపించినది.

(సశేషం)

అసలు సజ్జ

విశ్వ రహస్యం

నటరాజ విగ్రహాన్ని చూడగానే చాలా మంది అదేదో నాట్యానికి సంబంధించిన భంగిమ అనుకుంటారు. భారతీయ ఆధ్యాత్మిక సంపదలోని రహస్యం అదే. భౌతికంగా ఓ రూపంలో కనిపించేది, ఆధ్యాత్మికంగా, లోతుగా విశ్లేషిస్తే మరో రహస్యం తెలుస్తోంది. నటరాజ రూపంలోనూ ఇలాంటి విశ్వ రహస్యం దాగి ఉంది. నటరాజ రూపం చుట్టూ వలయాలు చుడితే అవి అణునిర్మాణం ఆకారంలో కనిపిస్తాయి. అంటే నటరాజ అణుస్వరూపం అన్న మాట. పురాణాలు నటరాజ నాట్యం నుంచే ఈ సృష్టి ఆవిర్భవించింది అని చెబుతున్నాయి. సైన్స్ మాత్రం అణువు నుంచి ఈ సృష్టి పుట్టిందని నిరూపిస్తోంది. ఈ రెండింటి భావం ఒక్కటే కదా! భారతీయులు యుగాల క్రితమే అందరికీ అర్థమయ్యే విధంగా చెప్పారు. అదే నేడు కొందరికి మాత్రమే అర్థమయ్యే విధంగా శాస్త్రవేత్తలు చెబుతున్నారు. చిదంబర రహస్యం అనే పదం ఉంది. చిదంబరంలో ఆకాశలింగం ఉంటుంది. అక్కడ నిజానికి ఏ విగ్రహం ఉండదు. విశ్వవ్యాపకుడైన పరమేశ్వరుణ్ణి ఏ చక్రంలోనూ బిగించలేమనేది ఇందులోని అంతరార్థం. అక్కడ నటరాజు కనిపిస్తాడు. అంటే ఆకాశలింగం, నటరాజ స్వరూపం రెండూ సృష్టికి సంబంధించిన అంశాలే.



మంచిమార్గం

అత్యుత్తమ మానవుడు

అంధకారం నుండి మానవులు వెలుగులోకి రావాలి. ఆధ్యాత్మిక ఉన్నతిని సాధిస్తూ విద్యావంతులవ్వాలి. అప్పుడే లోకం నుండి దుఃఖం నిష్క్రమిస్తుంది. ఒక ఉత్తమ కార్య సాధనకై భగవంతుడు మనుషుల్ని ఎన్నుకొన్నాడని విశ్వసించి ఉత్సాహంగా పని చేయాలి. అది ఎంతటి కఠిన కార్యమైనా దాన్ని సాధించే తీరుతాం. లోపం ఉన్నదని భావించడమే లోపాన్ని సృజిస్తున్నది. బలం, పరిపూర్ణతలను గుర్తించి, మనిషి తన లోని శక్తిని ప్రతిక్షణం జాగృతం చేయాలి. ప్రతి మనిషిలో దివ్యత్వం దాగి ఉంది. దాన్ని వెలికితీసి తన ప్రవర్తనలో వ్యక్తపరచడం సాధ్యమే. అదే మానవ జీవిత లక్ష్యం. విత్తనం నేలలో నాటారు. మట్టి, నీరు, గాలి దాని చుట్టూ ఉన్నాయి. ఆ విత్తనం మన్నుగా మారదు. గాలి రూపం ధరించదు. నీటి వెలె ప్రవహించదు. ఆత్మవిశ్వాసం నియమాన్ని అనుసరించి అభివృద్ధిచెందుతూ - గాలి, మన్ను, నీటిని జీర్ణం చేసుకొని, వాటిని తన వృక్ష తత్వంగా మార్చుకొని, మొక్కగా పరిణమిస్తుంది. ప్రతి మనిషి తనకంటూ కొన్ని అత్యుత్తమ భావాలను ఆదర్శం చేసుకొని, వాటినే ఆచరిస్తూ నిత్య జీవితాన్ని మలచుకుంటే ఒక అత్యుత్తమ మానవునిగా ఎదుగుతాడు.



సంప్రదాయం - శాస్త్రీయత

నల్లదారం పవిత్రత

హిందువులు నలుపు రంగును ఇష్టపడరు. ఏదైనా శుభకార్యాల్లో నల్లటి దుస్తులు ధరించడం చాలా అరుదు. అయితే నల్ల దారాన్ని కట్టుకునేందుకు మాత్రం ఆసక్తి చూపుతారు. ఈ నల్లదారాన్ని పాదం పైభాగంలో, మెడ, నడుము లేదా మణికట్టు చుట్టూ కట్టుకుంటే ఎన్నో ప్రయోజనాలు ఉన్నాయని జ్యోతిష్య శాస్త్రం చెబుతోంది.

నల్లదారం పవిత్రమైంది. ప్రతికూల శక్తి నుండి విముక్తి కలిగిస్తుంది. అయితే వ్రన్తం చాలా మంది ఈ నల్లదారాన్ని స్టైలిష్గా కనిపించేలా ధరిస్తున్నారు. మరికొందరు దీని వల్ల తమకు కలసివస్తుందని నమ్ముతారు. కొందరు ఆర్థిక సమస్యలు తొలగిపోతాయని చెబుతున్నారు.

నల్లదారాన్ని నడుముకు కట్టుకోవడంవల్ల మన పొట్ట పెరగకుండా నడుము పరిమాణాన్ని నియంత్రించడంలో సహాయపడుతుందని శాస్త్రీయంగా నిరూపితమైంది. అంతేకాదు జీవక్రియ సక్రమంగా జరిగేందుకు కూడా తోడ్పడుతుంది. నడుముకు అది బిగుతుగా అనిపించిందంటే బరువు తగ్గలి అని అర్థం. నల్లదారం బొడ్డు చుట్టూ కొవ్వు పేరుకుపోకుండా నిరోధించేందుకు సహాయపడుతుంది. ఇది మన ఆరోగ్యంపై కొంత ప్రతికూల ప్రభావం కూడా చూపుతుంది. ఇది వెన్నెముకను బలంగా ఉండేందుకు కూడా సహాయపడుతుందని వెన్నెముక ఆరోగ్యాన్ని మెరుగుపరుస్తుందని చాలామంది నమ్ముతారు. వెన్నునొప్పి సమస్యల నుండి ఉపశమనం కలిగిస్తుంది. ఇది నడుముకు దగ్గరగా ఉండటం వల్ల పునరుత్పత్తి అవయవాలను చల్లగా ఉంచడానికి సహాయపడుతుంది. ఫలితంగా సంతాన ఉత్పత్తికి ఎంతగానో ఉపయోగపడుతోందని అనుభవజ్ఞుల అభిప్రాయం. శరీరంలోని ఏదైనా భాగాన్ని బిగించడం వల్ల జీవక్రియ సక్రమంగా పని చేయడంలో మెరుగ్గా పనిచేస్తుందట. ఇది శాస్త్రీయంగా నిరూపించబడింది.

మనిషి శరీరంలో రక్త ప్రసరణ సక్రమంగా జరిగేందుకు కూడా ఇది సహాయపడుతుంది. అంతేకాదు రక్తపోటును నివారిస్తుంది. హిందూ మతంలోని ప్రజలు ఈ నల్లదారం వల్ల తమకు శని ప్రభావం తగ్గిపోతుందని చాలామంది నమ్ముతారు. సానుకూల శక్తిని కూడా ఇస్తుందని నమ్ముతారు. నల్లదారాన్ని ధరించే ముందు దానిని శని, హనుమంతునికి అర్పించాలి. దీని వల్ల సానుకూల శక్తి లభిస్తుంది. పవిత్రమైన ముహూర్తాల్లో మాత్రమే ఈ దారాన్ని ధరించాలి. లేకపోతే దీని ప్రభావం అంతగా ఉండదు. ఇతరుల నుండి ఎలాంటి ఇబ్బంది కలగకుండా ఉండేందుకు ఈ దారాన్ని ధరిస్తారు. ఈ నల్లదారాన్ని ధరించిన తర్వాత గాయత్రి మంత్రం జపించాలి. ఈ మంత్రాన్ని పఠించడానికి ఒక నిర్దిష్ట సమయాన్ని కూడా నిర్ణయించుకోవాలి. మణికట్టు మీద పసుపు, ఎరుపు లేదా కుంకుమ దారం ధరించి ఉంటే అలాంటి చేతుల్లో నల్లటి దారం ధరించరాదని పెద్దలు చెబుతారు. నల్లదారం శనిని సూచిస్తుంది. కాబట్టి గ్రహాల కదలికను, దశను (గ్రహ పాలన కాలాలు) విశ్లేషించిన అనంతరమే ఈ దారాన్ని ధరించాలి.



నిజమైన ఆభరణం

ప్రతీవృత్తి జీవితంలో సుఖదుఃఖాలు రెండూ ఉంటాయి. ఎప్పుడు మంచి విషయాలు బుద్ధిలో ఉంచుకొని సుఖాన్ని అనుభవిస్తూ ఉండాలి. అలా ఆనందం, హుందాతనం కలిపిన పవిత్రమైన ఆనందాన్ని మంగళమనవచ్చు. ప్రతి చిన్న విషయానికి ఎదుటి వారిపై విరుచుకపడకుండా ప్రశాంతంగా ఉండడం. ప్రతివారికీ మంచి జరగాలని ఆశించడం. అమంగళకరమైన ఆలోచనలు, మాటలు పలుకకుండా ఉండటం మంగళమని చెప్పవచ్చు. ఇలా ఉంటే మనిషి ఉనికి ఇతరులలో సంతోషాన్ని, ఒక పవిత్ర భావాన్ని రేకెత్తిస్తుంది. మనసులో అనవసరమైన భారాన్ని పెట్టుకోకుండా తేలికగా పని చేయడం అనాయాసమైతే, మనమెల్లిన చోటల్లా ఒక దీపంవలె ఆనందాన్ని ప్రసరింపజేయడం మంగళం.

వినసాంపైన మాటే నిజమైన ఆభరణం. ఎదుటివారితో సంభాషించేటప్పుడు మన మాట



ద్వారా వ్యక్తమైన భావాలు ఆనందాన్ని కానీ, ఆవేదనను కానీ, జుగుప్సను కానీ, భయాన్ని కానీ, సందేహాన్ని కానీ కలిగిస్తాయి. మనమాట సత్యాన్ని, హిత్యాన్ని, ప్రియాన్ని, ఆచరణను కలిగించేదైతే ఆ మాధుర్యాన్ని గ్రహించిన వారు సన్మార్గాన్ని పొందుతారు. సమాజంలో గౌరవింపబడతారు. మనిషికి కీర్తిప్రతిష్ఠలు కలగచేసేవి భుజ

బలం, సువర్ణ ఆభరణాలు, చందనలేపనం, పుష్పమాలను ధరించుట, చక్కగా అలంకరించిన తలవెండ్రుకలు ఇవేవి అలంకారం కాదు. సంస్కారవంతమై మాట ఒక్కటే నిజమైన అలంకారం. మిగిలినవన్నీ నశిస్తాయి.

ప్రవర్తన, మాట మనిషి నేర్చిన విద్యపై ఆధారపడి ఉంటుంది. కొందరు పెద్ద చదువులు చదివి విశేష జ్ఞానాన్ని పొందుతారు. అయిన వినయంగా సత్ప్రవర్తనతో కనిపిస్తుంటారు. మరి కొందరు మిడిమిడి జ్ఞానంతో పండితులమని భావిస్తుంటారు, గర్వంతో వ్యవహరిస్తుంటారు. ఇతరులకు ఏమీ తెలియదు అన్నట్లు చాలా చులకనగా చూస్తారు. “బాగా పండిన ఫలాలు ఉన్న చెట్టు వినయంతో క్రిందికి వంగుతుంది. తన విధేయతను ప్రదర్శిస్తుంది” అలాగే వినయంగా మాట్లాడటం మానవుని నిజమైన ఆభరణం. ఎవ్వరినీ నిందించకుండా, అవసరమైనంత వరకే మాట్లాడటం ఆచరించాలి.

సమయస్ఫూర్తితో మాట్లాడిన మాట మంతుని వాక్కు శ్రీరామ, సుగ్రీవుల మైత్రికి దోహదం చేసింది. అలాగే అశోకవనంలో రాముని వియోగంతో మృత్యున్ముఖురాలైన సీతమ్మకు హనుమంతుని మంచిమాటలు ఉపశమనం కలిగించాయి. రాముని కొరకు ఎదురుచూసేలా చేసాయి. సీతమ్మ కొరకు ఎదురుచూస్తున్న శ్రీరామచంద్రునికి హనుమ మాట ద్వారా ఆనందాన్ని కలుగచేసాడు. ప్రేమ, వాత్సల్యం, సంస్కారం, సత్ప్రవర్తనతో కూడిన మాట మానవునికి నిజమైన ఆభరణం. ఇదే మాటను భర్తృహరి “హగ్నూషణం భూషణం” అన్న సూక్తి రావంట్ అందించాడు. ఆ ఆభరణం ధరించడం మానవ సహజ లక్షణం కావాలి.

చిత్రకూట పర్వతంపై

శ్రీరాముడు సీత ఒడిలో తలపెట్టి నిద్రిస్తున్నాడు. ఇంతలో ఒక కాకి అక్కడికి వచ్చింది. సీతాదేవి వక్షస్థలాన్ని పొడిచి గాయం చేసింది. ఆ కాకి ఉద్దేశం సీతను విసిగించి అల్లరి చేయడమే. ఆమెను పొడవడంతో రక్తపు బిందువులు నిద్రిస్తున్న రామునిపై పడ్డాయి. భయంతో సీతాదేవి ఎగిరిపోతున్న కాకిని చూపుడు వేలితో చూపించింది. రాముడు అంతా గ్రహించాడు.

శ్రీరామునికి ఆ కాకి మీద చాలా కోపం వచ్చింది. ఆయన ఆ క్షణంలో దర్భను తీసుకొని బ్రహ్మాస్త్రాన్ని మంత్రించి దాని మీదకు వదిలాడు.

ముందు కాకి, దాన్ని తరుముతూ దర్భ పరిగెడుతున్నాయి.

సాక్షాత్తు మహాదేవుని దగ్గరకు వెళ్లినా కాకికి రక్షణ దొరకలేదు.

అప్పుడు నారదుడు, అస్త్రాన్ని ప్రయోగించిన రాముని

కాకి తింటేనే హెచ్చం !

వద్దకు వెళ్లి శరణు వేడమని సలహా ఇచ్చాడు. ఆయన తప్ప మరెవ్వరు రక్షించలేరని చెప్పాడు.

అప్పుడా కాకి మళ్లీ రాముడినే శరణు కోరింది.

కానీ బ్రహ్మాస్త్రంతో మంత్రమైన దర్భ వృధా కారాదు కదా! నీ శరీరంలో ఏదైనా ఒక భాగాన్ని బలి ఇవ్వు! ఏ అవయవం ఇస్తావు అని రాముడు అడిగాడు.

కాకి ఆలోచించి ‘రెండు కళ్లలో ఒక కన్ను పోయినా పర్వాలేదు. కాబట్టి ఒక కన్ను బలి ఇస్తాను’ అంది.


వెంటనే ఆ దర్భ వెళ్లి ఒక కన్నును తాకి నాశనం చేసింది. అక్కడితో ఆగక శ్రీరాముడు కాకితో ‘నువ్వు ఏ ముక్కుతో సీతను గాయపరిచావో అది ఇంక ఎప్పటికీ విష్ట తినవలసి ఉంటుందని’ శాపం ఇచ్చాడు. కాకి తనని క్షమించమని శాపవిమోచనం చేయమని వేడుకొంది. అప్పుడు దయామయుడు

అయిన శ్రీరాముడు ‘మనుషులు మరణించినప్పుడు చేసే పిండ ప్రదానం నీవు స్ఫర్శించకుండా

చనిపోయిన వారికి సద్గతి కలగదు’ అని ఒక శాపాపశమనం ఇచ్చాడు. ★

రాజగురువు

7వ భాగం



కళ్లతో చూస్తున్న వారి చురుకుదనాన్ని మించిన చురుకుతనంతో, కళ్లతో చూడకుండానే క్షణాల్లో మిగిలిన వారినందరినీ పడగొట్టాడతను.

కళ్లకు గంతలు కట్టిన మిత్రుడే వచ్చి విప్పాడు. “అమ్మబాబోయ్! ఇంకెప్పుడూ వీడితో కొట్లాటకు దిగకూడదురా” మూలుగుతూ అన్నాడు ఒక యువకుడు.

“వీడిని ఎదిరించి నిలవ గల వీరుడు మన చుట్టు పక్కన ఎవరూ లేరు. ఆ మహా పద్యనందుడు ఏనుగులతో ఆడుకునే అంత బలవంతుడని అంటుంటారు. ఆయన ఇప్పుడు బ్రతికి లేడు కానీ, ఉండి ఉంటే, వీడితో ముష్టియధ్ధానికి ఆయనొక్కడే సరిపోయే వాడు” అన్నాడు మరొకడు.

“చచ్చిపోయిన మనిషిని ఎక్కడ నుండి తెస్తాం! వీడికి సరిజోడు దొరికే వరకు మనమే వీడికి బలి!” అన్నాడు మొదటి యువకుడు.

“చచ్చిపోయిన వాడిని తీసుకురానవసరం లేదు. ఎవరో అలగ్గాండరంట, చానా దూరం నుండి వస్తున్నాడంట. ఆయన్ని ఎదిరించే మొగోడే లేడంట. పెద్ద పెద్ద రాజులే బిక్క మొహాలేసి సాగిల పడుతున్నారంట. అతనే మనోడికి సరిజోడు!”

“అలగ్గాండరా, పిలగ్గాండరా? అదేం పేరురా?” పగలబడి నవ్వుతూ అన్నాడు వేరే యువకుడు.

“వాళ్లు మన రాజ్యం వాళ్లు కాదోయ్! సప్తసముద్రాల అవతల ఉంటారు. వాళ్ల పేర్లు అలానే ఉంటాయి.”

అయితే చంద్రగుప్తుడు ఇంకా మామూలు మనిషి కాలేదు. అభినందిస్తున్న మిత్రులను పట్టించుకో కుండా పక్కనే ఉన్న విల్లు ఎక్కుపెట్టి దూరంగా ఉన్న ఒక పొద వైపుగా అడుగులు వేస్తూ, ఒక్కసారి గట్టిగా అరిచాడు, చంద్రగుప్తుడు, “దాక్కున్న ఇద్దరూ బయటకు రాకపోతే ప్రమాదంలో పడతారు. మర్యాదగా ఇవతలకు రండి!” అన్నాడు.

“ఎవర్రా చంద్రా? అక్కడ ఎవరున్నారు? అంతా ఇక్కడే ఉన్నాంగా?” అన్నారు అతని మిత్రులు చంద్రగుప్తుడు చూస్తున్న పొద వైపు అయోమయంగా చూస్తూ.

అయితే వారిని ఆశ్చర్యానికి గురి చేస్తూ ఆ పొద నుండి ఇద్దరు వ్యక్తులు బయటకు వచ్చారు. వారిలో ఒకరు శుద్ధ బ్రాహ్మణ ఆహార్యంలో జుట్టు విరబోసుకుని ఉన్నాడు. ఇంకొకడు బలిష్ఠంగా ఉన్న యువకుడు. అయితే బ్రాహ్మణ వ్యక్తి నిర్భయంగా నడుస్తూ చంద్రగుప్తుడి ముందుకు రాగా, బలిష్ఠంగా ఉన్న యువకుడి మొహంలో భయం కనిపిస్తోంది.

“ఎవరు మీరు?” అన్నాడు చంద్రగుప్తుడు. ఆ మాట ఒక యువకుడు అడిగినట్లు లేదు. ఆ అడవిని ఏలే మృగరాజు గర్జించినట్లు ఉంది. ఆకాశాన విహరించే మేఘం మరో మేఘంతో ఘర్షించి ఉరిమినట్లు ఉంది.

“దారిని పోతున్న బాటసారులం. అనుకోకుండా నీ వీర ప్రదర్శన భాగ్యం దక్కిన అద్భుతవంతులం కూడా!” చెప్పాడు చాణక్యుడు.

చాణక్యుడు ఆ యువకుడిని అంతగా పొగడటం ఇష్టం లేనట్లు వెనుక ఉన్న కైలాస చంద్రుని మొహం చిటపటలాడుతోంది.

చాణక్యుడిని మొదటిసారి చూసిన చంద్రగుప్తునికి తమ మధ్య ఏదో అనిర్వచనీయ అనుబంధం ఉన్నట్లు అనిపించింది. అతని మొహంలో వెలుగులా భాసిస్తున్న విద్వత్తుని చూసి నమస్కరించకుండా



ఉండలేకపోయాడు.

“నాయనా మీ పెద్దలెవరు?” అడిగాడు చాణక్యుడు.

“ఎందుకు?” అనుమానంగా అడిగాడు చంద్రగుప్తుడు.

“వారి అనుమతి తీసుకుని నిన్ను నాతో తీసుకు వెళ్దామని. నీకున్న శక్తికి శిక్షణ తోడయితే నిజంగానే నువ్వు ఆ అలగ్నాండరుకు పోటీ ఇచ్చే వీరుడివవు తావు!” అన్నాడు చాణక్యుడు.

“ఇప్పుడు కానంటారా?” తన మాటల్లో ఆత్మ విశ్వాసం సడలించకుండా అడిగాడు చంద్రగుప్తుడు. చంద్రగుప్తుని మాటల్లో ధ్వనించిన ఆత్మవిశ్వాసం

ఏమనుకున్నాడో చంద్రగుప్తుడు ముందుండి అడవిలోకి దారి తీశాడు.

చంద్రగుప్తుడు ముందు నడుస్తుంటే, అతని వెనుక చాణక్యుడు, కైలాస చంద్రుడు నడిచారు. వీరి వెనుక చంద్రగుప్తుని మిత్ర బృందం అనుసరించింది.

* * *

అప్పుడే అడవి దద్దరిల్లిపోయేటట్టు ఏదో శబ్దం. బండరాళ్లు ఒకదాని వెంట ఒకటిగా, వేగంగా జారిపడుతున్నట్టు గడగడలాడుతోంది ఆ ప్రదేశం. మరు లిప్తలో దావుల నుండి ఏనుగు ఘోరకారం,



పుట్టగంటి గావీకృష్ణ



చూసి చాణక్యునికి అద్దంలో తనను తాను చూసుకున్నట్లు అనిపించింది. “గుండెబలంలో అతన్ని మించిన వాడివే. కానీ, గురుముఖతా నేర్వని విద్య ఉపయోగపడదు. భారతంలో కర్ణుడిని చూడు! ఎన్ని అస్త్రశస్త్రాలు ఉన్నా, ఎన్ని విద్యలు నేర్చినా గురు సాంగత్యం లేక ఎవరికీ కాని వాడిలా మిగిలిపోయాడు. నీవు అలా కాకూడదు.

మీ పెద్ద వారిని పరిచయం చెయ్యి. వారితో నేను మాట్లాడతాను!”

అన్నాడు చాణక్యుడు.

వెన్నులో వణుకు పుట్టిస్తూ.

అప్పటిదాకా దూరంగా వినిపించిన తప్పెట్ల శబ్దం నెమ్మదిగా దగ్గరయింది.

“ఏం జరుగుతోంది?” ఆందోళనగా అడిగాడు కైలాస చంద్రుడు.

వీరంతా గూడానికి చేరువగా వెళ్లేటప్పటికి ఆ ప్రాంతమంతా అల్లకల్లోలంగా ఉంది.

“ఏనుగుల వేట కోసం మగధ సైనికులు వచ్చి ఉంటారు” చెప్పాడు చంద్రగుప్తుడు.

కొత్తవారు ఇద్దరు ఏమీ అర్థంకాక అయోమయంగా దిక్కులు చూస్తూ నిలబడ్డారు. అప్పుడే తేరుకున్నట్టు

గట్టిగా అరిచాడు చంద్రగుప్తుడు, “అందరూ రక్షణ తీసుకోండి!” అంటూ పెద్దగా అరిచాడు.

అతని మాటే ఆజ్ఞగా, అందరూ తమతమ దగ్గర్లో ఉన్న రక్షిత ప్రదేశాల్లో దాక్కున్నారు.

పక్కనే కొందరాళ్లు పడుతున్నట్టు ఏనుగుల మంద ఆ ప్రాంతాన్ని తాకింది. వాటిని తరుముతున్న సైనికుల నుండి తప్పించుకుంటూ అటుగా వచ్చింది. మందలో దాదాపు పదిహేను ఏనుగులు ఉన్నాయి. మగ ఏనుగులు, తల్లి ఏనుగులు, పిల్ల ఏనుగులు.. అన్నీ ఉన్నాయి. ప్రాణభయంతో అడ్డు వచ్చిన గూడెం గుడిసెలను తొక్కుకుంటూ ముందుకు పరుగెత్తాయి.

వాటిని తరుముతున్న సైనికులు కొద్దిగా వెనుకే ఉన్నారు. రెండు నిమిషాల్లో ఆ గుంపు మొత్తం గూడాన్ని దాటి వెళ్లింది. పర్వతాలల వంటి కొన్ని ఇళ్లు దెబ్బ తిన్నా. ప్రాణ నష్టం జరగలేదంతే!

కొద్దిసేపటికే ఘీంకారాలు మరింత భీకరంగా మారాయి. ఏనుగులు ఉచ్చులో చిక్కుకుపోయినట్టే.

కొద్దిసేపటికే అంతా సదృమణిగింది.

అప్పుడు గూడెం పెద్ద దగ్గరకు వెళ్లాడు చంద్రగుప్తుడు. ఏదో చెప్పి చాణక్యుడి వద్దకు తీసుకువచ్చాడు.

“నమస్కారం స్వామీ!” వంగి నమస్కరించాడు గూడెం పెద్ద.

“మీ నివాసాలు నాశనమయ్యాయే!” జాలిగా అన్నాడు చాణక్యుడు.

అప్పటికే చాణక్యుని ముఖంలోని ఆకర్షణకి లొంగిపోయిన గూడెం పెద్ద ఆ మాటతో దాసోహం అనడానికి సిద్ధమైపోయినట్లు కనిపించింది.

“మాకు మామూలే స్వామీ! రెక్కల కష్టం తప్పు పోయిందేముంది? మళ్లీ పున్నమి నాటికి గుడిసెలు వేసుకుంటాం. ప్రాణాలు పోతేనే మళ్లీ తేలేం” అన్నాడు పెద్ద.

“ఇది నందుడి రాజ్యమే కదా! ఇంత జరిగినా, ఇన్నిసార్లు జరుగుతున్నా మీకు నష్ట పరిహారం ఇవ్వడా?” ధననందుడి సంగతి తెలిసి కూడా గూడెం పెద్ద అభిప్రాయం తెలుసుకోవటానికి అడిగాడు చాణక్యుడు.

“లేదు స్వామీ. ఆ మాత్రం పెద్ద మనసు రాజుకు ఉంటే ఇంకేం కావాలి? అయినా మా నాయన ఎప్పుడూ ఒకమాట చెప్పేవాడు. ఏనుగుకు 1000 అడుగుల దూరంలో, గుర్రానికి 100 అడుగుల దూరంలో, కొమ్ములున్న జంతువుకు 10 అడుగుల దూరంలో ఉండాలంటే. అదే క్రూరుడయిన రాజు ఉన్న రాజ్యం నుండి మనమే వెళ్లిపోవాలంటే. ఈ ప్రమాదం తప్పించుకోవాలంటే, ఇక్కడ నుండి దూరంగా పోవాలి. కానీ ఆ కొత్తచోట ఇంకెన్ని ప్రమాదాలుంటాయో? అందుకే మళ్లీ మళ్లీ గుడిసెలు వేసుకునయినా ఇక్కడే ఉంటుంటాం” విచారంగా చెప్పాడు గూడెం పెద్ద.

“నిజమే! ఈ ప్రపంచంలో ఎదుటి మనిషి బాధని అర్థం చేసుకోలేని వారు ఎనిమిది మంది ఉన్నారు. రాజు, వేశ్య, యముడు, అగ్ని, దొంగ, శిశువు, యాచకుడు, పన్ను వసూలు చేసే ఉద్యోగి. కాబట్టి, అరచి గీపెట్టినా, మీ బాధ మీ రాజుకు ఎప్పటికీ అర్థం కాదు.” సాలోచనగా అన్నాడు చాణక్యుడు.

“నేను రాజునయితే వెంటనే ఏనుగుల వేటని నిషేధిస్తాను” అన్నాడు కైలాస చంద్రుడు. అంతేగాకుండా, తన మాటలకు మెచ్చుకోమన్నట్లు చాణక్యుడి వైపు చూశాడు.

“అప్పుడు అంతే వేగంగా నువు రాజ్యం

“ఏ సామ్రాజ్యం అయినా ఉచ్చస్థితిలో ఉందంటే, అది ఆ సమ్రాట్టు గొప్పదనంతో పాటు, ఆ రాజ్య ప్రజల తెలివితేటలు, శక్తిసామర్థ్యాలతోనే సాధ్యం. మన ఆర్యభూమిలో రాజ్యాలు వేరే ఖండాల రాజులకు శత్రుదుర్భేధ్యంగా ఉన్నాయంటే ఒక కారణం మన గజబలం. వేల సంవత్సరాలుగా మన సైన్యంలో ఏనుగులు ఒక భాగం. ఏనుగును పట్టుకోవటం, మచ్చిక చేసుకోవటం, యుద్ధంలో పనికొచ్చేలా శిక్షణ ఇవ్వటం ఇవన్నీ మనవారికి తెలిసిన విద్యలు. ఏనుగుల వేటను నిషేధించటం ద్వారా నీ బలాన్ని నువ్వే నియంత్రించుకున్నట్లువుతుంది. కాబట్టి, కావలసింది నిషేధం కాదు. మనుషులకు హాని చేయని ఒక పద్ధతి.”

కోల్పోతావు.” రక్తం అన్నాడు చాణక్యుడు.

“అదేమిటి ఆచార్యా?” అయోమయంగా అన్నాడు కైలాసచంద్రుడు.

“ఏ సామ్రాజ్యం అయినా ఉచ్చస్థితిలో ఉందంటే, అది ఆ సమ్రాట్టు గొప్పదనంతో పాటు, ఆ రాజ్య ప్రజల తెలివితేటలు, శక్తిసామర్థ్యాలతోనే సాధ్యం. మన ఆర్యభూమిలో రాజ్యాలు వేరే ఖండాల రాజులకు శత్రుదుర్భేధ్యంగా ఉన్నాయంటే ఒక కారణం మన గజబలం. వేల సంవత్సరాలుగా మన సైన్యంలో ఏనుగులు ఒక భాగం. ఏనుగును పట్టుకోవటం, మచ్చిక చేసుకోవటం, యుద్ధంలో పనికొచ్చేలా శిక్షణ ఇవ్వటం ఇవన్నీ మనవారికి తెలిసిన విద్యలు. ఏనుగుల వేటను నిషేధించటం ద్వారా నీ బలాన్ని నువ్వే నియంత్రించుకున్నట్లువుతుంది. కాబట్టి, కావలసింది నిషేధం కాదు. మనుషులకు హాని చేయని ఒక పద్ధతి.”

“ఆ పద్ధతి ఎలా ఉంటుంది ఆచార్యా?”

ఆ ప్రశ్నకు సమాధానం చెప్పలేదు చాణక్యుడు. “చంద్రగుప్తా! నువు చెప్పగలవా?” తన చూపును చంద్రగుప్తుని మీదకు సారించి అడిగాడు.

“మనుషుల ఆవాసాలు ఉన్న అడవుల్లో వేట నిషేధించాలి. గర్భంతో ఉన్న ఏనుగును, పిల్లలను సాకుతున్న ఏనుగును బంధించకూడదని నియమం పెట్టాలి. ఏనుగులు సంఖ్య పెరగటానికి అడవంతటినీ వేట నిషేధిత ప్రాంతంగా ప్రకటించాలి” చెప్పాడు చంద్రగుప్తుడు.

మెచ్చుకోలుగా చూశాడు తప్ప మరి ఏ వ్యాఖ్యానం చేయలేదు చాణక్యుడు. తన చూపును గూడెం పెద్ద వైపు తిప్పి, “నాకు ఈ కుర్రాడు కావాలి. ఇతనిలో అపారమయిన శక్తిసామర్థ్యాలున్నాయి. వాటికి తోడు విద్య కూడా అభివృద్ధి ఇతను ఎంతో

వృద్ధిలోకి వస్తాడు” అన్నాడు, నేరుగా విషయానికి వస్తూ.

“ఆ చదువులు మాకేమి అబ్బుతాయి స్వామీ?” నిరాసక్తంగా అన్నాడు గూడెం పెద్ద.

“అదే పొరపాటు. దేశమంతా తిరిగి విశ్వవిద్యాలయం కోసం విద్యార్థులను పోగేస్తున్నాము కానీ, ఈ అడవుల్లో ఉన్న మిమ్మల్ని మాత్రం చదువుకు దూరంగా ఉంచాం. రోజులు మారాలి. మాణిక్యాలు మట్టిలోనే ఉంటాయని అందరూ గుర్తించే రోజు త్వరలోనే వస్తుంది.”

కొద్దిగా ఆలోచించాడు గూడెం పెద్ద. “కొద్దిగా ఇటు రండి స్వామీ!” అంటూ చాణక్యుడిని పక్కకు తీసుకెళ్లాడు. “నిజం చెప్పాలంటే ఈ కుర్రాడు మా బిడ్డ కాదు స్వామీ. ఒక రోజు ఓ తల్లి హఠాత్తుగా మా గూడెం వేపొచ్చింది. నిండు గర్భిణి. ఏ కష్టం వచ్చిందో కానీ, ఎవరికో భయపడుతోంది. మేమూ గుచ్చి గుచ్చి అడగలేదు. నెలలు నిండిన ఆమెకు కాన్పు కష్టమయింది. తను బ్రతకనని ముందే తెలిసిందేమో, అప్పుడు చెప్పింది ఆమె - తన పేరు ‘మూర’ అని, మగధ అంతఃపురంలో దానిని అని. దానితో పాటు మరో ముఖ్య విషయం కూడా చెప్పింది. తనకు పుట్టబోయే బిడ్డ రాజవంశీకుడని చెప్పింది. అంతే తప్ప అతని తండ్రి పేరు ఆమె చెప్పలేదు. ఆ మాటలు చెప్పిన ఆమె ప్రసవంలోనే చనిపోయింది.”

చాణక్యుడి భృకుటి ముడి పడింది. కళ్లు మూసుకుని ఏదో ఆలోచించాడు. “ఈ విషయం చంద్రగుప్తునికి తెలుసా?” అని మాత్రం అడిగాడు.

“తెలుసు స్వామీ!”

“నరి. ఇక ఇందులో ఆలోచించాల్సింది ఏముంది? కుర్రాడిని నేను తీసుకు వెళ్తాను. అతడిని సర్వ లక్షణ శోభితుడిని చేస్తాను” అన్నాడు చాణక్యుడు.

“వాడు చిన్నవాడయినా అన్ని నిర్ణయాలు స్వతంత్రంగా తీసుకుంటాడు స్వామీ. తనకు ఇష్టమయితే తీసుకెళ్లండి!” అన్నాడతను.

చంద్రగుప్తుడి నిర్ణయం ఏమయి ఉంటుందన్న దానిలో ఏమాత్రం అనుమానం లేని చాణక్యుడి పెదవుల మీద చిరునవ్వు వెలసింది.

※ ※ ※

“మీరు వస్తున్న విషయం ఆ చాణక్యుడికి ముందే ఎలా తెలిసింది?”

అలగ్జాండర్ భృకుటి ముడుచుకుని ఉంది. ఏదో తీవ్ర ఆలోచనలో ఉన్నట్లు చూపులు ఎటో చూస్తున్నాయి. ఎట్టకేలకు తన ఆలోచనల నుండి తేరుకున్నాడు. ఎదురుగా నిలబడి ఉన్న సైనికులని హఠాత్తుగా అడిగాడా మాట.

సైనికులు మౌనం వహించారు.

“అది అసాధ్యం!” అన్నాడు సెల్యుకస్. “మీ ఆజ్ఞ

అందుకున్న సైనికులు వెంటనే బయలుదేరారు. వీళ్లకంటే ముందు ఎవరయినా వెళ్లి అతనికి విషయం చేరవేయటం అసాధ్యం.”

సెల్యుకస్ మాటలు వట్టింపుకోలేదు అలగ్జాండర్. “మీరు వెళ్లేటప్పటికి గ్రంథాలయం తగులబడుతుందన్నారు కదా! అది కూడా ఎంతవరకు నిజమో ఆలోచించాలి” అంటూ మరో అనుమానం వెలిబుచ్చాడు.

“ఆ గ్రంథాలయం వీళ్ల కళ్ల ముందు తగులబడింది. అందులో తాళపత్రాలు ఉన్నాయని వీళ్లు నిర్ధారించుకున్నారు కూడా!” అన్నాడు సెల్యుకస్.

“అందులో తాళపత్రాలు ఉన్నాయని నిర్ధారించుకున్నారు నిజమే. కానీ ఆ తాళపత్రాల మీద రాతలు ఉన్నాయా? లేకపోతే ఖాళీవా? ఆ విషయం నిర్ధారించేది ఎవరు?”

ఏదో మాట్లాడబోయి, ఆ ఆలోచన తనకు తట్టలేదని అంగీకరిస్తూ మౌనం వహించాడు సెల్యుకస్.

“ఒకవేళ మీరు వెళ్లేటప్పటికి గ్రంథాలయం తగులబడటం కాకతాళీయమే అనుకుందాం, మరి చాణక్యుడు ఎందుకు పారిపోయాడు? మీరు హాని చేయబోతున్నారని అతనికి తెలిసి ఉండాలి! ఎలా తెలుసు?”

అలగ్జాండర్ ప్రశ్నలకు సెల్యుకస్ దగ్గర కానీ, అతని సైనికుల వద్ద కానీ సమాధానాలు లేవు. అందుకే ఎవరూ మాట్లాడ లేదు.

“నా గురువు అరిస్టాటిల్ చెప్పినట్లు అతను మహా మేధావి. మనకు వ్యతిరేకంగా ధ్వజం ఎత్తినప్పుడే, మన విషయాల తెలుసుకునే గూఢచారులను అతను ఏర్పాటు చేసుకున్నాడు. మనమే అతి సాధారణంగా ఆలోచించి బొక్క బొక్క వడ్డాము. అదగక అదగక అడిగిన గురువు గారి ఒకే ఒక కోరిక తీర్చలేక పోయాము. ఇంతకీ విశ్వవిద్యాలయంలో మాయమయిన అతను ఎటు వెళ్లాడో ఆచూకీ అయినా దొరికిందా?”

“పాటలీపుత్రం వెళ్లాడని అనుకుంటున్నారు.”

“అది మగధ సామ్రాజ్యానికి రాజధాని కదూ?”

“అవును.”

“అనుమానం లేదు, అతను మనకు వ్యతిరేకంగా మగధని సమాయత్తం చేయటానికి వెళ్లి ఉంటాడు.” అన్నాడు అలగ్జాండర్.

“అసలే మగధ సైన్యం అత్యంత శక్తిమంత మయిన సైన్యాల్లో ఒకటి. రెండు లక్షల కాల్బలం, ఎనభై వేల అశ్వబలం, ఎనిమిది వేల రథాలు, ఆరు వేల ఏనుగులు ఉన్నాయట.” చెప్పాడు సెల్యుకస్.

“ఎదుటి సైన్యం ఎంతన్నది చూసి యుద్ధం చేయటం ఎప్పుడు మొదలు పెట్టాం సెల్యుకస్?” అన్నాడు అలగ్జాండర్ అతిశయంగా.

మౌనం దాల్చాడు సెల్యుకస్. (సశేషం)



మొదటి చర్య అదే కావాలి!

ఇటీవల దేశ రాజధాని ఢిల్లీలో జరిగిన శాసనసభ ఎన్నికల్లో అధికార పార్టీ ఆప్ విజయం దుందుభి మోగించింది. ఆ పార్టీ అభ్యర్థులు మొత్తం 70 స్థానాలకు గానూ 62 చోట్ల విజయం సాధించారు. బీజేపీ గతంలో కంటే మరో ఐదు చోట్ల విజయం సాధించి (8) ఫరవాలేదనిపించింది. ఇక కాంగ్రెస్ పార్టీ ఈ ఎన్నికల్లో ఢిల్లీలో తన ఉనికినే కోల్పోయింది.

తాము గత ఐదేళ్లలో చేసిన అభివృద్ధిని మాత్రమే చూపించి ఓట్లగురుతామని మొదటి నుంచి చెబుతున్న ఆప్ అధినేత కేజ్రీవాల్ ఎక్కడా ఎటువంటి రాజకీయ జిమ్మిక్కులకు చికక్కుకూడా చాకచక్యంగా వ్యవహరించారు. ఇందులో భాగంగానే షాహీన్ బాగ్ లో ఎన్నార్సీ, సీఎపికు వ్యతిరేకంగా గత 50 రోజుల నుంచి నిరవధికంగా జరుగుతున్న నిరసన కార్యక్రమాలపై తన వైఖరిని స్పష్టం చేయలేదు. మరోవైపు సుప్రీం కోర్టు హెచ్చరించినా అక్కడ నిరసన కార్యక్రమాలు కొనసాగుతూనే ఉన్నాయి. అరవింద్ కేజ్రీవాల్ మూడోసారి ప్రమాణ స్వీకారం చేసిన వెంటనే మొదటి చర్యగా షాహీన్ బాగ్ వద్ద నిరసనకారుల్ని ఖాళీ చేయించి ప్రజల ట్రాఫిక్ కష్టాలు తీర్చాలని రాజధాని వాసులు కోరుకుంటున్నారు.

- లావణ్య, సిద్ధిపేట

రాజకీయ పార్టీల జోక్యం తగదు!

తెలంగాణ రాష్ట్రంలో ప్రాథమిక వ్యవసాయ సహకార సంఘాల ఎన్నికలను సైతం రాజకీయ పార్టీలు చాలా ప్రతిష్టాత్మకంగా తీసుకుంటున్నాయి. అందులో భాగంగానే అధికార, ప్రతిపక్ష పార్టీల మధ్య తీవ్ర మాటల యుద్ధం కొనసాగుతోంది. నిజామాబాద్ జిల్లా ఆర్మూర్ మండల పరిధిలో అధికార పార్టీ నాయకులు, టీఆర్ఎస్ ప్రాబల్యం గల వీడిసీ(విలేజ్ డెవలప్ మెంట్ కమిటీ)లు కలిసి పెద్దఎత్తున వేలంపాటలు నిర్వహించి అభ్యర్థుల

నుంచి లక్షల్లో సొమ్మును వసూలు చేస్తూ ఏకగ్రీవాలకు ప్రయత్నాలు చేస్తున్నారు. మండలంలో ఇప్పటికే ఇరవై శాతానికి పైగా ప్రాథమిక వ్యవసాయ సహకార సంఘాల్ని ఏకగ్రీవం చేసినట్లుగా పత్రికలు కథనాలు వెలువరిస్తున్నాయి. ఇది ఎంతమాత్రం సరికాదు. సహకార సంఘాల ఎన్నికల్లో రాజకీయ పార్టీలకు తావివ్వకపోతేనే అభివృద్ధి సాధ్యమవుతుందని రైతులు, ప్రజలు తెలుసుకోవాలి.

- ప్రకాష్, ఆర్మూర్

కాంగ్రెస్ దుకాణం సర్వేదామా!

ఢిల్లీలో ఆమ్ఆద్యీ పార్టీ విజయం.. కాంగ్రెస్ పార్టీ నాయకుల్లో రగడకు కారణమైంది. ఎన్నికల ఫలితాల అనంతరం కాంగ్రెస్ సీనియర్ నేత పి. చిదంబరం ‘భాజపా విభజన రాజకీయాలు, ఎజెండాకు ఢిల్లీ ప్రజలు తగిన బుద్ధి చెప్పారు. అరవింద్ కేజ్రీవాల్ మూడోసారి ముఖ్యమంత్రిగా ఎన్నిక కావడం ఆయన పనితీరుకు నిదర్శనం. రానున్న ఎన్నికల్లో భాజపాకు ఇలాంటి ఫలితాలే పునరావృతమవుతాయి.’ అని ఢిల్లీలో చేశారు. అయితే కాంగ్రెస్ పార్టీకే చెందిన చరిష్మా ముఖర్జీ దీన్ని తీవ్రంగా ఖండించారు. ‘చిదంబరం గారు.. ఆప్ ని పొగుడుతున్నారు సరే, మరి ఢిల్లీలో మన పార్టీ దుకాణం ఇక మూసేసుకోవాల్సిందేనా’ అని రీట్స్ లో చేశారు. మరోవైపు చిదంబరం వ్యాఖ్యల్ని కాంగ్రెస్ సీనియర్ నేత శశిధరూర్ సైతం ఖండించారు. ఢిల్లీలో మొత్తం 67 స్థానాల్లో పోటీ చేసిన హస్తం పార్టీ 63 చోట్ల డిమాజిట్టు కోల్పోయి ఊహించని రీతిలో అప్రతిష్ట పాలైంది.

- అవినాష్, విజయవాడ

ఇప్పుడు వాట్సాప్ లో కూడా...

‘జనజాగృతి’ శీర్షిక కోసం పాఠకులు చక్కని దస్తూరితో కార్డుపై రాసి పోస్ట్ చేయండి. లేదా తెలుగులో డిలీవీ చేసి jagritiweekly@gmail.com కు మెయిల్ చేయండి. లేదా 9441433188 నంబర్ కు వాట్సాప్ ద్వారా పంపండి. కార్డు, వాట్సాప్ లేదా మెయిల్ సబ్జెక్టులో ‘జనజాగృతి’ అని రాయాలి.

- సంపాదకుడు



మాత్రం దేవస్థానం సంప్రదాయానుసారంగా నిర్వహిస్తూ వస్తోంది. స్వామి బాలాలయంలో ఉన్న కారణం చేత ఉత్సవ మూర్తులను యాదాద్రిలోని జడ్చీ హైస్కూల్ మైదానం లోకి ప్రజల మధ్యకు తీసుకువచ్చి కల్యాణోత్సవం నిర్వహిస్తున్నారు.

శ్రీరామచంద్రుని జననానికి కారణమైన పుత్రకామేష్ఠిని నిర్వహించిన వాడు రుష్యశృంగ మహర్షి. ఆ మహర్షి పుత్రుడే యాద మహర్షి. ఆయన తపస్సు ఫలితంగా యాదాద్రి క్షేత్రం ఏర్పడింది. ఇక్కడ స్వామి జ్వాలా నరసింహ, ఉగ్రనరసింహ, లక్ష్మీనరసింహ స్వామి, గండభేరుండ నరసింహ పేర్లతో పంచనారసింహునిగా ఏకశిలలో వెలసినట్లు పురాణాలు చెబుతున్నాయి. యాదర్షి కోరికను మన్నించి భక్తులను ఎల్లవేళలా కాపాడడానికి స్వామి ఇక్కడ వెలిశాడు. యాదర్షి పేరుమీదుగా ఈ కొండను యాదగిరి అని పిలిచారు. యాదాద్రి నరసింహునిది జగద్రక్షక స్వరూపం.

క్రమంలోనే భక్తులు పంచనరసింహులను దర్శిస్తారు. యోగానంద నారసింహుడు దక్షిణాభిముఖుడై యోగముద్రలో జ్ఞాన దాయకునిగా ప్రసిద్ధి పొందాడు. తూర్పుదిశలో వెలిసిన లక్ష్మీనృసింహస్వామి దర్శన మాత్రంతో కోరికలను నెరవేరుస్తాడు. రెండుశిలా ఫలకాల మధ్య సర్పా కారంలో శ్రీచూర్ణరేఖను ధరించిన రూపం జ్వాలానృసింహమూర్తి. ఇక యాదాద్రి కొండంతా ఆవరించివున్న మహారూపం ఉగ్రనృసింహమూర్తి. మూలమూర్తిగా విరాజిల్లుతున్న స్వయంభూ నృసింహమూర్తి ఈ పంచనృసింహుల సమ్మేళన రూపం. యాదాద్రికి క్షేత్రపాలకుడు ఆంజనేయుడు. ఆయన ఆజ్ఞ మేరకు యాదర్షి ఈ ప్రాంతంలో తపస్సు చేయడానికి వచ్చాడు. యాదర్షి తపస్సుకు ఆంజనేయుడు కూడా ఎంతో సహాయం చేసినట్లు స్థలపురాణం చెబుతోంది. యాదాద్రిలో ప్రసన్నాంజనేయుని మనం దర్శించుకోవచ్చు. అక్కడే గండభేరుండ స్వామి దర్శనం కూడా అవుతుంది. ఆయనకు ప్రదక్షిణలు చేస్తే సర్వరోగాలు, భూతప్రేత పిశాచాదుల బాధలు పోతాయి.

యాదాద్రిశాయ మంగళం

ఫాల్గుణమాసం నృసింహ కల్యాణాల మాసం.

దాదాపుగా అన్ని నృసింహ క్షేత్రాలలోనూ ఫాల్గుణ మాసంలో కల్యాణోత్సవాలు, బ్రహ్మోత్సవాలు జరుగుతాయి. కాగా తెలంగాణ ప్రజల ఇష్టదైవం యాదాద్రి శ్రీలక్ష్మీనరసింహ స్వామి ఆలయంలో కూడా ఈ నెల 26 నుంచి మార్చి 7 వరకూ కల్యాణోత్సవ సమేతంగా బ్రహ్మోత్సవాలు నిర్వహిస్తారు. ప్రస్తుతం యాదాద్రి ఆలయం పునర్నిర్మాణం ప్రతిష్ఠాత్మకంగా కొనసాగుతోంది. మూలమూర్తిని బాలాలయంలో ప్రతిష్ఠించారు. అయి నప్పటికీ ప్రతి ఏటా నిర్వహించ వలసిన బ్రహ్మోత్సవాలను

గిరిప్రదక్షిణం

యాదాద్రిలో గిరిప్రదక్షిణ అపూర్వపుట్టం. ప్రతి మాసంలో నృసింహుని నక్షత్రమైన స్వాతి నక్షత్రం రోజున యాదాద్రిలో భక్తులు గిరిప్రదక్షిణ చేస్తారు. ఇలా చేయడంవల్ల సర్వకార్యసిద్ధి, రోగ నివారణ, సత్సంతాన ప్రాప్తి కలుగు తుందని విశ్వసిస్తారు. సుమారు 6 కిలోమీటర్ల దూరం ఉన్న ఈ ప్రదక్షిణ

సనాతన దైవం


సర్వాంతర్యామి అయిన శ్రీమహావిష్ణువు ప్రహ్లాదుని కోరికమేరకు నారసింహునిగా విచ్చేశాడు. ప్రహ్లాదుడి కోరిక మేరకు నరసింహుడు ఈ గుహలో కృతయుగం నుంచి ఉండేవాడని ప్రతీతి. దేవకార్య నిర్వహణ చేసిన శ్రీ నరసింహ స్వామిని ఆనాడు బ్రహ్మాది దేవతలు ఆకాశగంగతో అభిషేకం చేశారు. ఆ పవిత్ర పాదతీర్థం విష్ణు కుండవై పవిత్ర దివ్యధారగా యాదాద్రిలో నేటికీ భక్తులను పునీతులను చేస్తోంది. యాద



మహర్షి తపస్సు చేసుకునే కాలంలో ఒకసారి భయంకర ఆకృతి గల రాక్షసుడొకడు మహర్షిని కబళించడానికి రావడంతో భక్తరక్షణార్థం భగవానుడు శ్రీచక్రాజాన్ని ప్రయోగించాడు. అది దివ్యమైన అగ్ని జ్వాలలతో మండిపడుతూ ఆ రాక్షసుని శిరస్సును తెంచివేసింది. యాదగిరి శ్రీలక్ష్మీనరసింహస్వామి ఆలయ గోపురంపై షట్కోణ ఆకారంలో ఆవిర్భవించాడు. దర్శనమాత్రం చేత భక్తులకు రోగ ఉపశమనం చేస్తున్నాడు. యాదగిరి క్షేత్రం బహు పురాతనమైనది. ఇక్కడ వెలసిన నృసింహమూర్తి సాధకతారకుడు. 12వ శతాబ్దిలో ఆంధ్రప్రాంతాన్ని పాలించిన పల్లిమ చాళుక్య చక్రవర్తి త్రిభువన మల్లుడు రాజ్యవిస్తరణలో భాగంగా నేటి తెలంగాణా ప్రాంతాన్ని చేరాడు. ఇక్కడి భువనగిరిలో కోటను నిర్మించుకుని, ఈ స్వామిని కొలిచాడని చారిత్రక ఆధారాల వల్ల తెలుస్తోంది.

యాదాద్రి ఉత్సవాలు

పాంచరాత్రాగమం ప్రకారం సుప్రభాత సేవ నుంచి ఏకాంత సేవ వరకూ అన్నిసేవలూ యాదాద్రిలో జరుగుతాయి. నిత్యోత్సవాలు, వార్షిక బ్రహ్మోత్సవాలు, అధ్యయనోత్సవాలు, ఆశ్వారాదుల తిరునక్షత్ర మహోత్సవాలు, ఇంకా అనేక ఉత్సవాలు నిర్వహిస్తారు. పూర్వకాలంలో ఈ క్షేత్రమంతా ఓ భయంకర అటవీ ప్రాంతం. మృగ సంచారం అధికంగా ఉండేది. అలాంటి కాలంలో కూడా భక్తులు గుంపులు గుంపులుగా చేరి నారసింహ నామాన్ని జపిస్తూ కొండపైకి చేరి ఉత్సవాలు నిర్వహించేవారు. ఇదంతా దాదాపు 150 సంవత్సరాల క్రితంనాటి మాట. తర్వాత కొండపైకి కాలిబాటను ఏర్పరచారు. అడవిలో ఉన్న వృక్షాలను తొలగించి భక్తులు స్వామిని ఆరాధించడం మొదలుపెట్టారు. మూలవరుల వద్దకు అతికష్టం మీద వెళ్లి అభిషేకాలను, ఆరాధనలను నిర్వహించేవారు. కాలక్రమేణా నవాహ్నిక బ్రహ్మోత్సవాలు



ప్రారంభించారు. యాదాద్రిలో ప్రతి సంవత్సరం ఫాల్గుణ శుద్ధ విదియ నుండి ద్వాదశి వరకూ బ్రహ్మోత్సవాలు జరుగుతాయి.

బ్రహ్మోత్సవ తోభ

యాదాద్రిలో గతంలో త్రయాహ్నిక దీక్షతో అయిదు రోజుల ఉత్సవాలను నిర్వహించేవారు. తరువాతికాలంలో నవాహ్నిక బ్రహ్మోత్సవం నిర్వహించడం మొదలుపెట్టారు. ఈ వేడుకను

బ్రహ్మోత్సవ శోభ

అంకురారోహణతో మొదలుపెడతారు. ధ్వజారోహణం నుంచి శృంగార డోలోత్సవం వరకూ అన్ని కైంకర్యాలను ఆగమశాస్త్ర ప్రకారం నిర్వహిస్తారు. శ్రీవారి బ్రహ్మోత్సవాల్లో ఎదుర్కోలు మహోత్సవం, తిరు కల్యాణ మహోత్సవం, దివ్య విమాన రథోత్సవం ఉంటాయి. భక్త జనుల సంకీర్తనలు, మేళతాళాల మధ్య బ్రహ్మోత్సవ వైభవం కోలాహలం ఉంటుంది.


ఈ సంవత్సరం యాదాద్రి లక్ష్మీనరసింహస్వామి వార్షిక బ్రహ్మోత్సవాలు ఫిబ్రవరి 26నుంచి మొదలవుతున్నాయి. 11రోజుల ఈ బ్రహ్మోత్సవాలు మార్చి 7 వరకు ఉంటాయి. 4వ తేదీన బాలాలయంలో శ్రీస్వామి అమ్మవార్ల వార్షిక తిరుకల్యాణం నిర్వహిస్తారు. ఆలయ నిర్మాణ పనులకు అటంకం కలగకుండా ఉండేందుకు, స్వామి కల్యాణాన్ని భక్తులందరూ చూసి తరించేందుకు వీలుగా దేవస్థానం ఏర్పాట్లు చేస్తోంది. మార్చి 4వ తేదీన రాత్రి కొండకింద ఉన్న జడ్చీ ఉన్నతపాఠశాల మైదానంలో కూడా కల్యాణం జరపబోతున్నాయి. యాదాద్రిశుని కల్యాణానికి ప్రభుత్వ వక్షాన ముఖ్యమంత్రి పట్టుపడ్డారు, ముత్యాల తలంబ్రాలు సమర్పిస్తారు. ప్రతిరోజూ స్వామివారికి అలంకార, దివ్యవాహన సేవలు జరుపుతారు. మార్చి నెలలో 3న ఎదుర్కోళ్ల మహోత్సవం, 4న తిరుకల్యాణం, 5న దివ్య విమాన రథోత్సవం, 6న చక్రతీర్థ స్నానం ఉంటాయి. 7న అష్టోత్తర శతఘాటాభిషేకంతో ఉత్సవాలు పరిసమాప్త మవుతాయి. ★

౧౦౬ సరదా అయితే హక్రం ఒకరికో, ఇద్దరికో సంచిత
ఇయ్యం చాలా సాహసం దిగి 3 ఇలాకావి గాన, రోజంతా
కురే "లంలభి" చేస్తానంటే ౧౮ సార్లు!

ప్రజా పంపిణీ పథకం - 2020



విజ్ఞానశాస్త్రంలో 'స్త్రీ'



వింజనంపాటి రాఘవరావు

విజ్ఞానశాస్త్ర ఉపాధ్యాయులకు, విద్యార్థులకు, పరిశోధనలు జరిపే శాస్త్రవేత్తలకు పండుగరోజు ఇది. వారంరోజులపాటు భారతదేశమంతటా పాఠశాలల్లో, కళాశాలల్లో, విశ్వవిద్యాలయాలలో, పరిశోధనాశాలలో వివిధ అంశాలపై ప్రధానంగా విజ్ఞానశాస్త్రంపై అవగాహన కల్పించే విధంగా ఉపన్యాసాలు, గోష్టులు, పోటీలు ఏర్పాటుచేసి, ఫిబ్రవరి 28న విజ్ఞానశాస్త్ర దినోత్సవం జరుపుతారు.

భౌతికశాస్త్రంలో నోబెల్ బహుమతి గ్రహీత సర్ సీవీ రామన్, తన రామన్ ఎఫెక్ట్ (Raman effect) ఫలితాన్ని ధృవీకరించుకున్న రోజు. రామన్ పుట్టిన రోజు కాక ఆయన తన శాస్త్ర ఫలితాన్ని ధృవీకరించుకొని ప్రపంచానికి తెలియజేసిన రోజును సైన్స్ డేగా ఎంచుకోవటంలోనే శాస్త్ర పరిశోధనల ప్రాధాన్యం చెప్పకనే చెప్పినట్లయింది. నేషనల్ కౌన్సిల్ ఫర్ సైన్స్ అండ్ టెక్నాలజీ కమ్యూనికేషన్ (NCSTC) 1987 ఫిబ్రవరి 28న మొదటిసారి నేషనల్ సైన్స్ డేని ప్రకటించి, జరిపారు. అనాటి నుండి ప్రతి సంవత్సరం ఈ జాతీయ విజ్ఞానదినోత్సవం పాటించటం జరుగుతోంది. ప్రతి సంవత్సరం NCSTC ఆ సంవత్సరం ప్రాధాన్యతాంశాన్ని ప్రకటిస్తారు. సంవత్సరమంతా ఆ విషయంపై చర్చ జరపటం, జన బాహుళ్యానికి ఆ విషయాన్ని వివిధ మాధ్యమాల ద్వారా చేరవేస్తున్నారు. 2019లో “విజ్ఞానం కోసం ప్రజలు, ప్రజల కోసం విజ్ఞానం” ఈ సంవత్సరం (2020) విషయం విజ్ఞానశాస్త్రంలో స్త్రీలు (Women in science) అన్నది ప్రధానాంశం. బహుశః స్త్రీలకు సాధికారత ఇచ్చే దిశలో భాగంగా ఇది ప్రధానాంశమై ఉండవచ్చు.

భూమిమీద మొట్టమొదటి శాస్త్రవేత్త స్త్రీయేనని

సామాజిక శాస్త్రవేత్తలందరి నిశ్చితాభిప్రాయం. ముప్పైనాలుగు సంవత్సరాల తర్వాత NSD మొదలైన సంస్థలు వ్యవసాయాన్ని కనిపెట్టి ప్రపంచానికి అందించిన స్త్రీ శాస్త్రవేత్తలే ప్రధానాంశంగా స్వీకరించారు.

దేశం అభివృద్ధి చెందాలంటే కేవలం సాంకేతికత (Technology) సరిపోదు. శాస్త్రరంగంలో కూడా పరిశోధనలు జరగాలి. గత తొంభై సంవత్సరాలుగా భారతదేశంలో భారతరత్న సర్ సీవీ రామన్ పరిశోధన మినహాయిస్తే నోబెల్ బహుమతి స్థాయి పరిశోధన జరగలేదని శాస్త్రవేత్తలపై ఆరోపణ. ప్రభుత్వం సరైన సదుపాయాలూ కల్పించటం లేదని ప్రభుత్వంపై ఆరోపణ. వాస్తవానికి రెండూ సరైనవే. సరైన పరిశోధనలయాలూ, పరిశోధనాసంతరం సరైన ఉద్యోగాలు లేకపోవటంవలన, పరిశోధనపై ఆసక్తి ఉన్న విద్యార్థులు ఇతర దేశాలవైపు చూస్తున్నారు. ఎక్కువమంది కళాశాలలో ఉండగానే ఉద్యోగావకాశాలు కల్పించే సాంకేతిక రంగంవైపు అడుగుపెడుతున్నారు. తెలివైన యువత చేసిన పనే చేస్తూ, జీవితంలో స్థిరత్వం కోసం చూడటం వలన వారి సృజనాత్మకత దేశానికి వనికారాకుండా పోతోంది. ఈ పరిస్థితి మారాలి. అందుకు ఆచార్యులు, విశ్వవిద్యాలయాలు, ప్రభుత్వం కృషి చేయాలి. సాధారణమైన పాఠశాల చదువుకు కూడా నోచుకోని, గొప్ప ఆవిష్కరణలు చేస్తున్న గ్రామీణ శాస్త్రవేత్తలవైపు దృష్టి సారించాలి. వారికి ఇతోధిక సాయం అందించాలి.

ఈ మధ్యకాలంలో INSPIRE (ఇన్ స్పైర్) Innovation in Science Pursuit for inspired Research అవార్డుల ద్వారా విద్యార్థులలో ఉండే సృజనాత్మక శక్తిని వెలికి తీసే ప్రయత్నం జరుగుతోంది. అలాగే (National Talent) నేషనల్ టాలెంట్ సెర్చ్, మ్యాథమెటికల్ ఒలంపియడ్ వంటి వాటిద్వారా ప్రతిభావంతులైన విద్యార్థులను గుర్తించి పొలర్షిప్స్ ఇవ్వటం, వారిని ప్రోత్సహించటం జరుగుతోంది. కాని ఈ ప్రయత్నాలన్నీ చివరివరకూ సాగి శాస్త్రరంగంలో పరిశోధనల రూపంలో ఫలితం అవకాశాలు తక్కువగా కనిపిస్తున్నాయి. వీటిని

సుదృఢం చేయవలసిన అవసరం ఉంది. యువతను శాస్త్రరంగంవైపు ఆకర్షించే ప్రయత్నంలో భాగంగానే నేషనల్ చిల్డ్రన్ సైన్స్ కాంగ్రెస్, ఇన్స్ట్రూమెంట్స్ కాన్ఫరెన్స్ పాఠశాల విద్యార్థుల కోసం యంగ్ సైంటిస్ట్ ప్రోగ్రాం తదితర కార్యక్రమాలు ప్రవేశపెట్టారు.

సర్ సీవీ రామన్ పరిశోధన గురించి క్లుప్తంగా చెప్పాలంటే రామన్ ప్రభావాన్ని (Raman effect) ఉపయోగించి ఒక పదార్థంలో ఉన్న అణువుల నిర్మాణ శిల్పం తెలుసుకోవచ్చు. ఈ మౌలిక పరిశోధన ప్రభావం ఎంత అంటే, కనుగొన్న తొంభై రెండు సంవత్సరాల తర్వాత కూడా పరిశోధనల అనువర్తకాలు (Application) తయారౌతున్నాయి.

ఉదాహరణకు మధుమేహ రోగులలో చక్కర శాతాన్ని కొలిచే గ్లూకోమీటర్ రామన్ పరిశోధించి కనుగొన్న రామన్ స్పెక్ట్రోస్కోపీ (Raman Spectroscopy) అనువర్తనమే. అంటే విజ్ఞానశాస్త్రంలో మౌలికమైన పరిశోధన జరిగి మూలసూత్రం కనుగొన్న తర్వాత దానికి ఎన్నో అనువర్తనాలు తీసుకొని రావచ్చు. విద్యుత్ మూలసూత్రమైతే, విద్యుత్ను ఉపయోగించి వాడే పరికరాలన్నీ అనువర్తనాలన్న మాట. ప్రస్తుతం భారతదేశంలో అనువర్తనాలపై జరుగుతున్నంత పని, పరిశోధన మూలసూత్రాలపై జరగటం లేదు. రాబోయే కాలంలో ఏ దేశం శాస్త్ర విషయాలపై మౌలిక పరిశోధనలు చేస్తుందో ఆ దేశం ప్రపంచాన్ని శాసించే రోజు వస్తుంది.

‘ఉయ్యాల ఊపే చేయే దేశాన్ని పాలిస్తుంది. అన్ని రంగాలనూ శాసిస్తుంది’ అన్న మాట పొల్లు పోకుండా దేశంలో అన్ని రంగాలలోనూ స్త్రీలు రాసిలోనూ వాసిలోనూ ముందడుగులో ఉన్నారు. కొత్త యాంటిబయోటిక్స్ రంగంలో కృషిచేసినా, శూన్యంలో భారతకీర్తి పతాక నెగరేసినా, అత్యాధునిక క్షిపణులు తయారుచేసినా, సాగరాన్ని మధించినా, మెదడుపై పరిశోధనలు జరిపినా, కొత్త వంగడాలు సృష్టించినా, ఫలదీకరణ ప్రయోగాలు చేసినా, ఇతర రంగాలలోనూ స్త్రీల పాత్ర ప్రథమ స్థానంలో ఉండనటంలో సందేహం లేదు.

జాతీయ విజ్ఞానశాస్త్ర దినోత్సవాన్ని కేవలం ఒక పండుగలా కాకుండా, ఈ ఉత్సవ ప్రాధాన్యతను గుర్తించి, ఆ దిశగా కృషిచేయటమే సర్ సీవీ రామన్ పరిశోధనకు సరైన నివాళి.



నిఘా వైఫల్యం.. సకాలంలో స్పందన లేదు.. నిందితులపై చర్యలు లేకపోగా, బాధితులపైనే కేసులు.. ఇక న్యాయం, పునరావాసం, సహాయం మాట దేవుడెరుదు.. పైగా అక్కడ జరిగిన వాస్తవాలను తొక్కి పెట్టి ప్రయత్నం.. నిజానిజాలను బయట పెట్టిన జర్నలిస్టుపై కేసు నమోదు.. నియంతృత్వ పాలనలో కూడా ఇంతటి దారుణ పరిస్థితి ఉండదు. తెలంగాణలోని భైంసా పట్టణంలో అసలేం జరిగింది అనే వాస్తవాలు లోకానికి తెలిసిపోయినా ప్రభుత్వంలో చీమ కుట్టినంత చలనం కూడా లేదు.. ఎవరిని మెప్పించడానికి తాపత్రయమో ప్రభుత్వ పెద్దలు చెప్పకనే తమ విధానాల ద్వారా చాటుకున్నారు..

నిర్మల్ జిల్లాలోని భైంసాలో పట్టణంలో జనవరి 12వ తేదీన హింసాత్మక ఘటనలు జరిగితే, నెల రోజులైనా బాధితులకు న్యాయం జరగకపోవడం ప్రభుత్వ ఉదాసీనతకు అద్దం పడుతోంది. భైంసాను సందర్శించిన వారంతా అక్కడ జరిగిన హృదయ విదారక దృశ్యాలను చూసి చలించిపోయారు. అల్లర్లు జరిగిన కొద్ది రోజుల పాటు కర్ఫ్యూ ఆంక్షల కారణంగా అక్కడ జరిగిన ఘటనల్లో చాలా వరకూ వెలుగు చూడలేదు. మున్సిపల్ ఎన్నికల హడావుడిలో స్థానిక మీడియా కూడా సరైన దృష్టి పెట్టలేదు. కానీ ఈ అంశం జాతీయ మీడియా ద్వారా లోకానికి తెలిసిపోయింది.

కేంద్ర హోంశాఖ సహాయమంత్రి కిషన్ రెడ్డి, తెలంగాణ బీజేపీ అధ్యక్షుడు లక్ష్మణ్, లోక్ సభ సభ్యులు బండి సంజయ్ కుమార్, అర్వింద్, సోయం బాపురావు, రాజ్యసభ సభ్యుడు గరికపాటి రామ్మోహన్

రావు, మాజీ మంత్రులు పెద్దిరెడ్డి, మోతుపల్లి నర్సింహులు, శాసనమండలి సభ్యుడు రాంచందర్ రావు, జాతీయ బాలల హక్కుల పరిరక్షణ కమిషన్ సభ్యురాలు శ్రీమతి ప్రజ్ఞా పరాంధే, జాతీయ బీసీ కమిషన్ సభ్యుడు తల్లోజు ఆచారి, న్యాయవాది పరిషద్ మానవహక్కుల విభాగంతో పాటు పలువురు ప్రముఖులు ఇటీవల వేర్వేరుగా భైంసాను సందర్శించారు. బాధితులను పరామర్శించడంతో పాటు రాష్ట్ర ప్రభుత్వ తీరును తప్పు పట్టారు..

ఇది రాజకీయ కుట్ర: కిషన్ రెడ్డి

దేశవ్యాప్తంగా కలకలం సృష్టించిన భైంసా అల్లర్ల వెనుక రాజకీయ కుట్ర ఉందని, ఎన్నికల్లో లబ్ధి పొందే వ్యూహంతోనే దాడులకు పాల్పడ్డారని కేంద్ర హోం శాఖ సహాయమంత్రి, జి.కిషన్ రెడ్డి ఆరోపించారు. బీజేపీ రాష్ట్ర అధ్యక్షుడు లక్ష్మణ్, పార్టీ నేతలతో కలిసి భైంసా పట్టణంలో అల్లర్లు జరిగిన ప్రాంతాల్లో ఆయన

భైంసా బాధితుల గోడు పట్టదా? హిందువులకు న్యాయం జరగదా?

పర్యటించారు. బాధితులతో మాట్లాడి వివరాలు తెలుసుకున్నారు. భైంసాలో దాడి తీరుతెన్నులు చూస్తుంటే ఉద్దేశపూర్వకంగా రాజకీయ దురుద్దేశం తోనే జరిగినట్లు తెలుస్తోందన్నారు కిషన్ రెడ్డి. ఘటనలో ఇరు వర్గాలకూ చెందిన కొన్ని కుటుంబాలు సర్వం కోల్పోయాయని ఆవేదన వ్యక్తం చేశారు.



కౌంటిడేన్ మిత్ర

విద్యార్థుల సర్టిఫికెట్లు, పట్టాదారు పాస్ పుస్తకాలు, మోటారు వాహనాల గుర్తింపు పత్రాలన్నీ దగ్ధమయ్యాయని, ఈ విషయంలో పోలీసులతోపాటు సంబంధిత శాఖల అధికారులు చొరవ తీసుకొని వారికి ధ్రువీకరణ పత్రాలు అందించాలని సూచించారు. సంఘటన జరిగిన రోజే డీజీపీ, ఇతర పోలీసు అధికారులు, కలెక్టర్ తో మాట్లాడానని, రాజకీయ

కుట్ర ఆరోపణలపై సమగ్ర విచారణకు ఆదేశించానని చెప్పారు. దర్యాప్తులో కఠినంగా వ్యవహరిస్తామని స్పష్టం చేశారు.

కేంద్రమంత్రిగా తన 3 నెలల జీతాన్ని భైంసా బాధితులకు విరాళం ఇస్తున్నట్లు కిషన్ రెడ్డి ప్రకటించారు

రెండోసారి ప్రధాని నరేంద్ర మోదీ ప్రభుత్వం కొలువుదీరిన తర్వాత దేశంలో అల్లర్లు పూర్తిగా తగ్గుముఖం పట్టాయని, శాంతిభద్రతలకు కేంద్రం అత్యంత ప్రాధాన్యమిస్తోందన్నారు. ఎక్కడా లేనివిధంగా భైంసాలో దాడులు, అల్లర్లు జరగడం బాధ కలిగిస్తోందని చెప్పారు. ఇలాంటి ఘటనలను అదుపు చేసేందుకు భైంసాలో ఒక ప్రత్యేక వ్యవస్థను ఏర్పాటు చేయాల్సిన అవసరం ఉందని, దాని కోసం తాను కృషి చేస్తానని తెలిపారు.

పాముకు పాలు పోస్తున్నారు: లక్ష్మణ్

ఎంఐఎంను అధికార టీఆర్ఎస్ పెంచి పోషించడం చూస్తుంటే పాముకు పాలుపోసి పెంచుతున్న విధంగా ఉందని బీజేపీ రాష్ట్ర అధ్యక్షుడు లక్ష్మణ్ విమర్శించారు. అక్బరుద్దీన్ కేసీఆర్ భుజాన ఎత్తుకొని మోస్తున్నారని ఆగ్రహం వ్యక్తం చేశారు.. భైంసా ఘటనలో పోలీసుల వైఫల్యం స్పష్టంగా కనిపిస్తోందన్నారు. ఇటీవల నిర్మల్ సమీపంలో జరిగిన 'ఇజ్మేమా'కు రక్షణ కల్పించిన పోలీసులు.. భైంసా ప్రజలకు భద్రత కల్పించలేకపోయారని



భైంసా అల్లర్లలో నిజమైన దోషులు బయట పడాలంటే సీబీఐ విచారణ చేపట్టాలని కేంద్ర మంత్రి కిషన్ రెడ్డికి వినతిపత్రం అందిస్తోన్న హిందూవాహిని, బీజేపీ కార్యకర్తలు.

మండిపడ్డారు. అల్లర్లపై చర్యలు తీసుకునేందుకు ఎందుకు వెనుకాడుతున్నారో సీఎం కేసీఆర్ సమాధానం చెప్పాలని డిమాండ్ చేశారు. కత్తులు, పెట్రో బాంబులతో అల్లరిమూకలు దాడికి పాల్పడడంతో అమాయకులు తమ ఆస్తులను కోల్పోయారన్నారు. భైంసా ఘటనను సీఎం కేసీఆర్, మంత్రి కేటీఆర్ వక్రీకరిస్తుండగా, మంత్రి ఇంద్ర కరణ్ రెడ్డి ఒక వర్గానికి కొమ్ము కాస్తున్నారని ఆరోపించారు. ఘటనపై సిట్టింగ్ జడ్జిత్ విచారణ జరిపించాలని డిమాండ్ చేశారు. అవసరమైతే సీబీఐ విచారణ జరపాలని కేంద్రాన్ని కోరుతామన్నారు.

చిల్లరగా కనిపించడం శోచనీయం: సంజయ్

ముఖ్యమంత్రి కేసీఆర్ కు ఇంగిత జ్ఞానం లేదని కరీంనగర్ ఎంపీ బండి సంజయ్ విమర్శించారు. 12 శాతంగా ఉన్న మైనారిటీల ఓట్ల కోసం 80 శాతం హిందువులకు టీఆర్ఎస్ ప్రభుత్వం తీవ్ర అన్యాయం చేస్తోందన్నారు. మజ్లిస్ వంత పాడుతూ భైంసాలో అల్లర్లపై నిద్రక్కుంగా వ్యవహరిస్తోందని మండిపడ్డారు. అల్లరి మూకలు దాడులకు పాల్పడి ఇళ్లను తగులబెడితే, సీఎం కేసీఆర్ కు చిల్లరగా కనిపించడం శోచనీయమన్నారు. భైంసాలో జరుగు తున్నది శివాజీ, ఔరంగజేబుల మధ్య యుద్ధమని, ఇందులో టీఆర్ఎస్ కార్యకర్తలు ఎవరి వైపు నిలుస్తారో ఆలోచించుకోవాలన్నారు. భైంసా బాధితులు ఆందోళన చెందుల్సిన పని లేదని, దేశంలోని ప్రతి హిందువు వారికి అండగా ఉంటారని భరోసా ఇచ్చారు.

టీఆర్ఎస్ తీరు దారుణం: అర్పింద్

ఘటన జరిగి నెలలు గడిచిన కేసీఆర్, కేటీఆర్ స్పందించకపోవడం దారుణమన్నారు ఎంపీ అర్పింద్. కేసీఆర్ కు ఎన్నికలప్పుడే హిందువులు

గుర్తొస్తారని విమర్శించారు. జిల్లా యంత్రాంగం మీద పూర్తిగా నమ్మకం పోయిందని అర్పింద్ ఆవేదన వ్యక్తం చేశారు.

పునరావాసంలో వైఫల్యం: ప్రజ్ఞా పరాండే

భైంసా ఘటనలో రాష్ట్ర ప్రభుత్వం విఫలమైందని, అల్లర్లను అదుపు చేయగలిగింది కానీ, నివారించలేక పోయిందని జాతీయ బాలల హక్కుల పరిరక్షణ కమిటీ సభ్యులు ప్రజ్ఞా పరాండే విమర్శించారు. అంత రాజకీయ సదస్సులో పాల్గొనేందుకు హైదరాబాద్ కు వచ్చిన ఆమె భైంసా అల్లర్ల ఘటనలో బాలల స్థితిగతులు తెలుసుకునేందుకు భైంసా వెళ్లివచ్చారు. బాధిత ప్రజలకు రాష్ట్ర ప్రభుత్వం నుండి ఎలాంటి సహకారం లేదా నష్టపరిహారం అందని విషయంపై ప్రజ్ఞా పరాండే తీవ్ర అసంతృప్తి వ్యక్తం చేశారు. రాష్ట్ర ప్రభుత్వం జిల్లాలను విభజించింది. అయితే అందుకు తగ్గ పోలీసు బలగాలను ఇవ్వలేకపోయిందనీ, సున్నితమైన ప్రాంతమైన నిర్మల్ ను వదిలేసి మిగతా జిల్లాల మీద కేంద్రీకరించిందనీ అన్నారు. భైంసాలో 40 మంది పిల్లలు బాధితులుగా ఉన్నారనీ, సర్టిఫికేట్లు సైతం కాల్పోయి, భయం గుప్పిట్లో బతుకులీడుస్తు న్నారని ఆవేదన వ్యక్తం చేశారు. వారికి సర్టిఫికేట్లు ఇచ్చేందుకు ప్రభుత్వం సత్వర చర్యలు చేపట్టాల న్నారు. అలాగే మానసిక వైద్యులను పంపించి బాధితులకు కౌన్సెలింగ్ ద్వారా మానసిక స్థైర్యాన్ని ఇవ్వాలని ప్రభుత్వానికి సూచించారు. రానున్న పరీక్షల సమయాన్ని గురించి ప్రస్తావించిన ఆమె “వారి పరీక్షలు ఇప్పుడు సందిగ్ధంలో పడ్డాయి. ఇళ్ల దహనంలో పిల్లలు తమ పుస్తకాలు, సర్టిఫికేట్లు కూడా కోల్పోయారు. కొందరు ఏదో విధంగా తమ బంధువు ఇండ్లలో ఉండి పరీక్షలకు సిద్ధమవుతున్న పరిస్థితి. ఇది చాలా భయంకరమైన పరిణామం” అనిఅన్నారు.

భైంసా బాధిత కుటుంబాలకు పక్కా ఇండ్లు నిర్మించి ఇవ్వాలనీ, అందరికీ కలిపి నష్టపరిహారం మూడున్నరకోట్లకు అంచనా వేశారనీ, వీలైనంత తొందరగా నష్టపరిహారం చెల్లించాలని చెప్పారు. దీనిపై కేంద్రానికి నివేదిక సమర్పిస్తానన్నారు.

ఎన్ హెచ్ఆర్టీలో కరుణాసాగర్ కేసు

భైంసాలో ఒక వర్గం వారిపై గత నెలలో జరిగిన దాడి ఘటనపై న్యాయవాది కరుణాసాగర్ జాతీయ మానవ హక్కుల కమిషన్ (ఎన్ హెచ్ఆర్టీ)లో కేసు నమోదు చేశారు. అక్కడ జరిగిన ఘటనలపై సమగ్రంగా విచారణ జరిపి దోషులకు కఠిన శిక్ష పడేలా చూడటంతో పాటు బాధితులకు న్యాయం చేయాలని ఆయన కోరారు. ఎన్ హెచ్ఆర్టీ ఈ కేసును రాష్ట్ర మానవ హక్కుల కమిషన్ పంపవచ్చు లేదా నేరుగా దర్యాప్తు చేపట్టే అవకాశం ఉంది.


న్యాయవాది పరిషత్ నిజనిర్ధారణ

భైంసాలో జనవరి 12వ తేదీన జరిగిన అల్లరి మూకల దాడులు, మత ఘర్షణలు తదనంతరం చోటు చేసుకున్న పరిణామాలపై జనవరి 27వ తేదీన న్యాయవాది పరిషత్ మానవహక్కుల విభాగం తెలంగాణ శాఖ ఆధ్వర్యంలో ఘర్షణ జరిగిన ప్రాంతాలలో నిజనిర్ధారణ కమిటీ పర్యటించింది. ఈ కమిటీ సంస్థ సభ్యులైన హైకోర్ట్ న్యాయవాదులు గాడి ప్రవీణ్ కుమార్, అరుణ్ కుమార్ దొడ్డ, టి.సుజన్ కుమార్, సంజీవ్ జిల్లెల, మంగులాల్ రాథోడ్ తదితరులు అల్లర్ల జరిగిన ప్రాంతాలను సందర్శించారు. అక్కడ జరిగిన అల్లర్లలో ఒక వర్గం చేతిలో ధ్వంసమయిన నివాస సముదాయాలు, వ్యాపార సముదాయాలను చూడటంతో పాటు ఇరువర్గాల ప్రజలను, వారి కుటుంబ సభ్యులను కలిసి వివరాలు సేకరించారు. అక్కడ జరిగిన దహనకాండలో ప్రతి ఇంట్లో కనీసం గుప్పెడు బియ్యమైన లేకుండా మాడి మసినాయి. దీన్ని బట్టి పరిస్థితి ఎంత దారుణంగా ఉందో ఊహించుకో వచ్చు. దహనకాండ జరిగి రోజులు కావస్తున్నప్పటికీ బాధితుల భయభ్రాంతులతోనే జీవిస్తున్నారు.

ఆస్తి నష్టం లించనా

జనవరి 12వ తేదీన జరిగిన దహనకాండలో ఆస్తి నష్టం భారీగా జరిగింది. బాధితులంతా రోజువారీ కూలీలు, చిన్న వ్యాపారులు. ఆ రోజు జరిగిన అల్లరి మూకల దాడిలో జరిగిన నష్టం వివరాలు.

- 1) న్యామంతాబాద్ లింగ్ జి ఇల్లు పూర్తిగా ధ్వంసం, లూటీ, నష్టం విలువ సుమారు రూ. 3 లక్షలపై మాటే. 2) న్యామంతాబాద్ సంగీత ఇల్లు పూర్తిగా దహనం. నష్టం విలువ సుమారు రూ. 3 లక్షలపై మాటే. 3) న్యామంతాబాద్ రాజేష్ ఇల్లు పూర్తిగా దహనం. నష్టం విలువ సుమారు రూ. 4 లక్షలపై మాటే. 4) పుష్ప అమంద ఇల్లు పూర్తిగా



దహనం.. నష్టం విలువ సుమారు రూ.3 లక్షల పై మాటే. 5) బాయోల్స్ పెద్ద పోశెట్టి ఇల్లు పూర్తిగా దహనం.. నష్టం విలువ సుమారు రూ.2 లక్షలపై మాటే. 6) బాయోల్స్ చిన్న పోశెట్టి ఇల్లు పూర్తిగా దహనం.. నష్టం విలువ సుమారు రూ.2 లక్షలు. 7) ఇంగ్లీష్ వసంతరావు ఇల్లు పూర్తిగా దహనం.. నష్టం విలువ సుమారు 4 లక్షలపై మాటే. 8) కుమ్మరల్ల జగన్ 3 బైకులు పూర్తిగా దహనం.. నష్టం విలువ సుమారు రూ.75 వేలు 9) దాడి, ప్రతికార దాడిలో అబ్దుల్ అహద్, షేక్ అమీర్, షఫీ మోయినొద్దీన్ ఇళ్లు పూర్తిగా దగ్ధం అయ్యాయి. నష్టం విలువ సుమారు రూ.4.50 లక్షలు. ఇవి మాత్రమే కాక ఇంకా సుమారు 13 ఇళ్ల పైన అల్లరి మూకలు దాడి చేశాయి. నష్టం పాక్షికం. ఇంకా కొన్ని ద్వితీయ వాహనాలను, ఒక ఆటోను దగ్ధం చేశారు.

ప్రజాభిప్రాయ సేకరణ

1) నాగేశ్వర్ తండ్రి శంకర్ తెలిపిన వివరాల ప్రకారం ఒక వర్గం తమ ఆధిపత్యం కోసం 'జమీన్ జిహాద్' పేరుతో గత 8 సంవత్సరాలుగా అనేక కార్యక్రమాలు నిర్వహిస్తున్నది. కోర్బాగల్లి చుట్టు ప్రక్కల మూడు మసీదులు ఉన్నవి. ఇక్కడ ఉన్న హిందువులను ఖాళీ చేయిస్తే ఆ స్థలం మొత్తం అక్కడున్న ముస్లింల సొంతమవుతుంది. అందుకే మున్సిపల్ చైర్మన్ జావేద్ అహ్మద్, అతని అనుచరులు అల్లర్లు సృష్టిస్తూ, ఇంటి మీద రాళ్లు వేస్తూ అక్కడున్న హిందు కుటుంబాలను భయభ్రాంతులకు గురి చేస్తున్నారు. దాని వలన అక్కడున్న వారు ఖాళీ చేసి ఆ స్థలాలను ముస్లింలకు తక్కువ ధరకు అప్ప చెప్పి వెళ్లిపోతారని వారి అభిప్రాయం. 2) న్యాయాబాద్ రాజేష్ స్థానికంగా మటన్ షాపు నిర్వహిస్తున్నాడు. జనవరి 12న జరిగిన దహన కాండకు ప్రత్యక్ష సాక్షి తెలిపిన వివరాల ప్రకారం ఆ రోజు రాత్రి సంఘటన అప్పటికప్పుడు జరిగింది కాదు. ఎన్నో రోజులుగా, ఎంతో ఆలోచనతో పక్కా పూహం ప్రకారం జరిగిన దాడి. అక్కడున్న హిందువులను ఎలాగైనా ఇళ్లు ఖాళీ చేయించాలనేది వారి పూహం. అంతే కాకుండా రాజకీయంగా హిందువులకు మనుగడ లేకుండా చేయాలనేది వారి ఆలోచన. అందుకే పక్కా ప్రణాళిక ప్రకారం జరిగిన దాడిగా ఆయన అభివర్ణించారు.

పోలీస్ వైఫల్యం

జనవరి 12వ తేదీన జరిగిన దహనకాండను అదుపు చేయడంలో కచ్చితంగా పోలీసులు వైఫల్యం అయ్యారని చెప్పవచ్చు. ఆ దాడిలో పోలీసులకు కూడ గాయాలవ్వడం శోచనీయం. అంత కర్కశంగా ఇళ్ల మీద దాడి చేస్తూ, లూటీ చేస్తూ, పెట్రో బాంబులు విసురుతున్నా డి.ఎస్.పి. స్థాయి అధికారికి కనీసం ఎయిర్ ఫైరింగ్ చేయాలన్న కనీస విచక్షణను మరచిపోవడం నిజంగానే బాధాకరం. చివరికి పోలీసులు బాధితులను రక్షించలేకపోగా, తమని



జిల్లా అధికారులను వివరాలు అడిగి తెలుసుకుంటున్న కేంద్రమంత్రి కిషన్ రెడ్డి

తాము రక్షించుకోలేని పరిస్థితి. ఒక ఎస్.ఐ. స్థాయి అధికారి దెబ్బలు తాళలేక పడిపోతే హిందువులు ప్రాథమిక చికిత్స చేయడమనేది వ్యూహం విధారక సంఘటన. అక్కడున్న పోలీసులు, ఒక వర్గం టి.ఆర్.ఎస్. నాయకులు నిందితులైన ముస్లింలకు సపోర్ట్ చేసేవారే. ఇంత సంఘటన జరిగినా చివరకు హిందూ యువకులపై ఎఫ్.ఐ.ఆర్. బుక్ చేసి, నాన్ బెయిలబుల్ కేసులు పెట్టి సుమారు 22 మందిని ఖైదీగా కోర్టులో హాజరుపరిచారు. ఇంత పెద్ద దహన కాండ జరిగినప్పటికీ జావేద్ అహ్మద్, పైజిల్లాఖాన్ (ఎ1), మాజిడ్ బోకర్, ఇద్రిక్ బేగ్, రహీమ్ మరీయు అతని అనుచరులను అరెస్టు చేయక పోవడం పోలీసుల వైఫల్యం. జనవరి 27వ తేదీన నిజనిర్ధారణ కమిటీ ఖైదీని సందర్శించిన రోజు 144 సెక్షన్ అమలులో ఉంది. అయినప్పటికీ ఎటువంటి పరిష్కార తీసుకోకుండా ఎం.ఐ.ఎం పార్టీ నాయకులు, అనుచరులు యధేచ్ఛగా రాబో తీశారు. మాజీ మున్సిపల్ చైర్మన్, ప్రస్తుత మున్సిపల్ వైస్ చైర్మన్ పైనా రౌడీషీట్ కేసులు ఉన్నాయి. అతను యధేచ్ఛగా అక్రమ పనులకు పాల్పడుతున్నాడు. వాటి గురించి కంప్లైంట్ చేసినా కేసులు రిజిస్టర్ చేయకపోవడం పోలీసుల వైఫల్యంగా చెప్పవచ్చు. బాధితుల కథనం మేరకు జావేద్ అహ్మద్ అతని అనుచరుడైన ఖాసింబేగ్ ఐఎన్ఎ ప్రేరేపిత ఉగ్రవాది అని చెప్పవచ్చు. సుమారు 8 సంవత్సరాల క్రితం పోలీసులు జరిపిన అజం ఘోర్ ఎన్కౌంటర్లో అతని దగ్గర దొరికిన డైరీలో ఖాసింబేగ్ పేరు ఉండడం ఎన్నో అనుమానాలకు దారితీస్తుంది.

నిఘా వైఫల్యం

నిర్మల్ జిల్లా ఖైదీని సున్నితమైన ప్రాంత మని రాష్ట్ర ప్రభుత్వానికి తెలిసినప్పటికీ మునిసిపల్ ఎన్నికల నేపథ్యంలో రాష్ట్ర ప్రభుత్వం ఏమి పట్టనట్లు వ్యవహరించింది. ముందస్తు చర్యల్లో భాగంగా

ప్రభుత్వం నిఘాను పెంచినట్లైతే ఈ అల్లర్లు జరిగి ఉండేవి కాదు. ఈ ఘటనలో కేవలం హిందువులను ప్రత్యేక దృష్టితో అరెస్టు చేయడం, రాష్ట్ర ప్రభుత్వ ద్వంద్వ నీతికి అద్దంపడుతుంది.

న్యాయవాద పరిష్కారం సూచనలు, సలహాలు

1. ఖైదీని జనవరి 12న జరిగిన మత ఘర్షణలపై రిటైర్డ్ హైకోర్టు న్యాయమూర్తితో పూర్తి స్థాయి న్యాయ విచారణ జరిపించాలి. 2. ఘర్షణలను ముందుండి నడిపించిన ఎం.ఐ.ఎం పార్టీ నాయకుడు పైజిల్లాఖాన్, జావేద్ పై ఎస్ఎఆర్.నెం.20/2020 ప్రకారం పైజిల్లాఖాన్ ఎ1 నిందితుడిగా పోలీసులు పేర్కొన్నారు. కాబట్టి అతని మీద వెంటనే రాష్ట్ర ప్రభుత్వం చర్యలు తీసుకోవాలి. 3. ఎస్ఎఆర్. నెం.17/2020 ప్రకారం కూడ పైజిల్లాఖాన్ మీద 307 క్రింద కేసుబుక్ చేసినప్పటికీ ఇంతవరకు చర్యలు తీసుకోకపోవడం శోచనీయం. 4. "జమీన్ జిహాద్" కార్యకలాపాలపై రాష్ట్రప్రభుత్వం పూర్తిస్థాయి విచారణ జరిపి ఖైదీని ప్రజలకు న్యాయం చేయాలి. 5. మత ఘర్షణలకు నిలయాలుగా మారుతున్న అన్ని ప్రార్థనా మందిరాలలో రాష్ట్ర ప్రభుత్వం వెంటనే సీసి కెమెరాలు అమర్చాలి. 6. ఆస్తి నష్టం జరిగిన ఇరువర్గాల ప్రజలకు రాష్ట్ర ప్రభుత్వం వెంటనే తక్షణం సహాయం అధించాలి. 7. ఎలాంటి అనుమతి లేకుండా (బాధితుల చెప్పినదాని ప్రకారం) ఇజ్మేమా' మీటింగ్ జరపడానికి సహకరించిన రాజకీయ పార్టీ నాయకులపై వెంటనే విచారణ జరిపి తగు చర్యలు తీసుకోవాలి. 8. సున్నితమైన ఖైదీనిలో ఇకముందు ఇలాంటి సంఘటనలు జరగకుండా రాష్ట్ర ప్రభుత్వం ముందస్తుగా తగు చర్యలు తీసుకోవాలి. 9. నిజనిర్ధారణ బృందం విచారణలో వెలుగులోకి వచ్చిన అక్రమ ప్రవేశాలు తదితర విషయాలను బట్టి ఖైదీనిలో ఆకస్మిక తనిఖీ నిర్వహించి తగు ఆధారాలు లేని వారిపై తక్షణ చర్యలు తీసుకోవాలి. ★

టేబుల్ మీద ఫోన్ లింగ్గెంది..

ప్రాఫెసర్ విశ్వనాథంతో సీరియస్ గా చర్చిస్తున్న సమయంలో.

“మే ఐ టాక్ టు ది ప్రిన్సిపాల్ ఆఫ్ ప్రణతి ఆర్ట్స్ & కామర్స్ కాలేజ్ ప్లీజ్”

“యస్... స్పీకింగ్”

“సర్.. కరెస్పాండెంట్ శ్రీ శాతకర్ణి వాంట్స్ టు టాక్ టు యు”

అది వినిగానే ఒకలాంటి భయం. నెక్ టై అడ్జస్ట్ చేసుకుని, జుట్టు మీదకు చేయినాక సారి పోనిచ్చి బానేవుందనుకుని ప్రివీరయ్యడు విద్యాసాగర్. పరిస్థితిని గమనించిన విశ్వనాథం కలుస్తానన్నట్లు సైగ చేసి కుర్చీలోంచి లేచి వెళ్లిపోయాడు.

“గుడ్ ఈవినింగ్ సార్.. విద్యాసాగర్ మాట్లాడుతున్నాను. ఎలా ఉన్నారు సార్.. మీ మోకాలు నొప్పి ఎలా ఉంది సార్”

సెల్స్ పైనాన్నింగ్ కాలేజీకు ప్రిన్సిపాల్ కావడం వల్ల మేనేజ్మెంట్ తో ఎప్పుడూ సత్సంబంధాలు మెయిన్ టేన్ చేస్తుండాలి. మేనేజ్మెంట్ అంటే కరెస్పాండెంట్ శాతకర్ణి అని అనుకోవాలి.

ఎప్పటిలాగే విద్యాసాగర్ వేసిన కుశల ప్రశ్నలు పట్టించుకోకుండా నేరుగా విషయంలోకి దిగిపోయాడు.

అశ్చురేఖ



మంత్రవాది మహేశ్వర్

“డానేషన్స్ విషయం ఎంతవరకు వచ్చింది. మీరు చూస్తునే ఉన్నారు బిల్డింగ్ వర్క్ కొంతవరకూ వచ్చి ఆగిపోయింది డబ్బులేక. స్టూడెంట్స్ నుండి డొనేషన్స్ వసూలు చేద్దామంటే వద్దన్నారు.. సుభాషితాలు చెప్పారు. రెండు కోట్లు సమకూర్చే పూచీ నాది అన్నారు.. అని కూడా ఆర్మెల్లు దాటిపోయింది. మీ భరోసా మీద ఉన్న డబ్బు కాస్తా ఖర్చు చేసుకుర్చున్నాం. ఏం చేయాలంటారు”.

విద్యాసాగర్ ఇరకాటంలో పడ్డాడు. శాతకర్ణి అన్నదాంట్లో వాస్తవం లేకపోలేదు. ఫండ్స్ కోసం టాలెంటెడ్ స్టూడెంట్స్ తో డ్యాన్సులు, డ్రామాలు వేయించి టికెట్ల ద్వారా కొంత డబ్బు సంపాదించడం జరిగింది. దానికి సినిమా తారల్ని ఆహ్వానించడం వల్ల ఆశించిన దాంట్లో కొంతమేర ఫలితాలొచ్చాయి. చదువుకునే విద్యార్థులు మాత్రం ఎంతవరకూ ఈ డబ్బులు వసూళ్ల వసులు చేయగలరు. విమర్శలు ఎదుర్కొనే పరిస్థితులూ రాకూడదు.

శాతకర్ణిని నిందించాల్సిన పనీలేదు. అక్కడికీ విద్యాసాగర్ కు ఒక కారును, ఇద్దరు ముగ్గురు స్టాఫ్ ను సమకూర్చారు, ఫండ్స్ రైజింగ్ కోసం. గడువు దాటిపోవడంతో శాతకర్ణి కంఠస్వరం అలా ఉండడం విద్యాసాగర్ కు సహజమనిపించింది.

“మిస్టర్ సాగర్.. మరో ఆరు మాసాలు టైం తీసుకోండి. రెండు కోట్లను సమకూర్చే బాధ్యత మీదే. ఇంకా సౌకర్యాలు అవసరమైతే అడగండి. వీఐపీలను కలవడానికి అవసరమైతే మీతోబాటు మేమూ వస్తాం.”

జవాబు ఇవ్వకుండానే లైన్ కట్ అయింది.

ఇంతలో తలుపు తోసుకుని అటెండెంట్ నర్సింహ లోపలికొచ్చాడు.

“సార్.. వంశీమోహన్ వాళ్ల నాన్న వీర్రాజు గారు, వారి భార్య వచ్చారు.. లోవలకు పంపించమంటారా”.

ఇప్పుడున్న టెన్షన్ లో వారిని కలిసే మూడ్ లేదు విద్యాసాగర్ కు. ఎప్పుడు వాళ్లు వచ్చినా ఎంతో ఆత్మీయతతో రిసీవ్ చేసుకుని, మాట్లాడి పంపించడం జరుగుతోంది. ఇప్పుడు పరిస్థితి వేరు.

“నేను చాలా బిజీగా ఉన్నానని చెప్పు. ఇప్పుడు కుదరదు మరో రోజు రమ్మను”

ఆ మాట విని వెళ్లిపోయిన నర్సింహ మరో రెండు నిమిషాలకే వచ్చాడు వెనక్కి.

విసుగ్గా చూశాడు విద్యాసాగర్.

“సార్.. విషయం చాలా ముఖ్యమట. ఈ రోజే కలవాలట. ఎంత ఆలస్యమైనా వెయిట్

చేస్తామంటున్నారు”

“నేను కాసేపట్లో బయలుదేరి బయటకు వెళుతున్నాను. వచ్చేటప్పటికి బాగా పొద్దుపోవచ్చు. ఈ వేళ వీలుపడదు”.

చిరాకు, కోపం పెరిగిపోయాయి “ఎవరు రమ్మన్నారు ఆయనను. నా చేతనైనంత వరకూ నేను ఆయనకు ఊరట కలిగేలా మాట్లాడాను. నిజమే చాలా ఘోరం జరిగింది. ఆ విషయం మరచిపోవడం అంత తేలిక కాదు. నా టెన్షన్ నాకుంది” అనుకున్నాడు.

వీర్రాజు కొడుకు వంశీమోహన్ కు ఇంగ్లీషు లిటరేచర్ అంటే ఎంతో ఇష్టం. దాంతో ప్రణతి కాలేజీకు స్టేట్ లోనే మంచి పేరుండడం చేత ఇక్కడ చేరాడు.

వంశీ మంచి టాలెంటున్న అబ్బాయి. చిత్రలేఖనంతో బాటు మంచి కథలు, కవితలు రాయగలడు... చక్కగా మాట్లాడగలడు.. అందగాడు. నిజం చెప్పాలంటే కాలేజీలో టాప్.. మంచి వినయ విధేయతలున్న వాడు.

వంశీ ఒక చిన్న వ్యవసాయ కుటుంబం నుంచి వచ్చినవాడు. పెద్ద ఆదాయం కూడా లేదు. స్కాలర్ షిప్ కోసం ప్రయత్నించాడు. ఆర్ట్స్ లాంటి సబ్జెక్టులతో కాలేజీలను

నడపడమే కష్టంగా తయారైంది. అటువంటప్పుడు స్కాలర్ షిప్ అంత తేలికా.. రూల్స్ కూడా

కఠినంగా ఉన్నాయి.

వంశీ కాలేజీలో చేరే సమయంలో కూడా వచ్చాడు వీర్రాజు.

“నిజమేనండీ.. మీ నిబంధనల ప్రకారం మా వంశీకి స్కాలర్ షిప్ రాకపోవచ్చు. ప్రస్తుతం మా ఆర్థిక పరిస్థితి ఏం

బాగాలేదు. మా వాటాకు రావల్సిన ఆస్తులు లిటిగేషన్ లో ఉన్నాయి. మాకు వ్యవసాయం మీద వచ్చే కొద్దిపాటి ఆదాయం

కుటుంబం గడవడానికి సరిపోతుంది. నేను, నా భార్య, మాకున్నది వంశీ ఒక్కడే. ఇంగ్లీషు చదువుతానని ఎంతో

ముచ్చటపడ్డాడు. వాడి ఆనందమే మా ఆనందం. హాస్టల్ ఫీజు, ట్యూషన్ ఫీజు.. ఇవన్నీ మాకు తలకు మించిన భారమే. అంతా మీ దయ” చేతులు జోడించాడు.

వీర్రాజును చూడగానే ఎందుకో ఎలాగైనా సహాయపడాలనిపించింది విద్యాసాగర్ కు. లిటరేచర్ మీద వంశీ

శ్రద్ధ, వారి సంస్కారం ఎంతగానో ఆకట్టుకుంది. ఇంజనీరింగ్ చదువల వెనుక పరిగెత్తే కాలంలో ఆంగ్ల సాహిత్యం కావాలనుకునే

వంశీని చూస్తే ముచ్చటేసింది.

విద్యాసాగర్ అతికష్టం మీద మేనేజ్ మెంట్ ను సంప్రదించి ఎనభై శాతం స్కాలర్ షిప్ మంజూరయ్యే ఏర్పాటు చేశాడు. నిజం చెప్పాలంటే ఆ

ఇరవై శాతం భరించడం వారికి కష్టమే. అందుకే అది విద్యాసాగర్ భర్తీ చేయాలని నిర్ణయించుకున్నాడు.

ఊహించినట్లుగానే వంశీ కాలేజీలో అన్నింటోనూ బెస్ట్ అనిపించుకున్నాడు. క్రియేటివ్ జీనియస్ కూడా. అతను రాసిన కథ ఒకటి

కాలేజీ మ్యాగజైన్ లో వచ్చింది. చదివి చాలా బావుందనుకుని దానిని ముంబై నుంచి వెలువడే ఒక ఆంగ్ల పత్రికకు కథల పోటీ కోసం పంపించాడు

విద్యాసాగర్. దాంట్లో ఆ కథకు ప్రథమ బహుమతిగా పదివేల రూపాయలొచ్చాయి. ప్రచురించిన ఆ కథ, దాంతోబాటు వారు పంపిన చెక్ వంశీకి అందజేశాడు

విద్యాసాగర్.

“సార్. నాలో ఒక రచయిత ఉన్నాడని గుర్తించి ప్రోత్సహించారు. నేను బతికున్నంత కాలం మీకు రుణపడి ఉంటాను” కళ్లలోంచి నీళ్లు

పొంగుకొచ్చాయి వంశీకి.



Madan

ఉజ్జ్వలమైన భవిష్యత్తుంది వంటికి అనిపించింది విద్యాసాగర్‌కు.

కానీ విధి మరోలా ఉంది.

విద్యార్థులంతా కాలేజీ తరపున పిక్‌నిక్‌కు వెళ్లారు. కొందరు ప్రవహిస్తున్న నీటిలో ఉన్న బండరాయి మీద కూర్చుని సెల్ఫీలు దిగే క్రమంలో ఇద్దరు జారిపడడం.. అది చూసిన వంశీ ఒకరిని రక్షించి, మరొకరిని రక్షిస్తున్నప్పుడు ఆ ప్రవాహానికి కొట్టుకుపోయాడు. మర్నాడు అతని బాడీ బయటకు తీశారు.

ఈ దుర్ఘటన ప్రిన్సిపాల్‌గా విద్యాసాగర్ వారి తల్లిదండ్రులకు తెలియజేయాల్సి వచ్చింది. ఒకే ఒక్క కొడుకు. ఎన్నో ఆశలు పెట్టుకున్న వీర్రాజు, భార్య కుమిలిపోయారు.

శాతకర్ణి విద్యాసాగర్‌కు ముందే హెచ్చరించాడు - కడుపుకోతకు గురైన తల్లిదండ్రులు ఉద్యోగానికి లోనై ఎంతకైనా

కార్గిల్ యుద్ధంలో ప్రాణాలు పోగొట్టుకున్నట్లుగా లేదూ.. చూడండి వంశీ ముఖం.. ఇలా నవ్వుతున్నట్లే అని పించడం లేదూ..” ఎంతో హృదయ విదారకంగా అనిపించింది.

“ప్రిన్సిపాల్ గారూ.. మీ గురించే చెబుతుండే వాడు ఎప్పుడు కలిసినా. మీ డబ్బు వేసి చదివి స్తున్నట్టు తెలిసిందట.. మీ వల్లే రచయితనయ్యా నన్నాడు. పేరొచ్చాక మీ పేరునే తన కలం పేరుగా మార్చుకుంటానన్నాడు.” ఆ మాటలు వీర్రాజు, అతని భార్య చెబుతుంటే విద్యాసాగర్ కడుపు తరుక్కు పోయింది.

అక్కడే రెండు రోజులుండి వచ్చేస్తూ - “అంతా బాధను మరచిపోమ్మంటారు. వంశీలాంటి కొడుకును ఎవరు మరచిపోగలరు. మీ జ్ఞాపకాల్లో చిరంజీవిగా ఉండనివ్వండి. ఎప్పుడు రావాలనిపిస్తే అప్పుడు కాలేజీకి రండి. క్లాస్‌రూం, హాస్టలు, వంశీ కథలు రాసుకుంటూ

విషయంలో సహకరించొచ్చని అపాయింట్‌మెంట్ ఫిక్స్ చేయమని వెళ్లిపోయాడు విద్యాసాగర్.

విద్యాసాగర్ కారు ఎక్కుతున్నప్పుడు దూరంగా వీర్రాజు ఒక్కడే కారిడార్‌లోంచి చూస్తున్నాడు. బ్రిఫ్‌కేస్ తీసుకుని కారు దాకా వచ్చిన నర్సింహ పైన విరుచుకుపడ్డాడు.

“..... చాలా సేవయిందిగా పొమ్మని చెప్పి. ఇంకా పట్టుకుని వేళ్లాడుతున్నాడేందుకు. రెండు గంటల దాకా రానని చెప్పా”

కారు దుమ్మురేపి వెళ్లిపోయింది.

వీర్రాజుకు అదే విషయం చెప్పాడు నర్సింహ.

“వెయిట్ చేస్తాను.. వచ్చేదాకా” కుర్చీలో

నీరసంగా కూలబడ్డాడు వీర్రాజు.

విద్యాసాగర్ కారు డబ్బుకోసం బంజారాహిల్స్, జూబ్లీహిల్స్ మహేంద్రా హిల్స్ టైరర్‌గేలా తిరిగింది. అంతా నవ్వుతూ కబుర్లు చెప్పారు. కూల్‌డ్రీంకులు, కాఫీలు సర్వ్ చేశారు గానీ ఎవరి దగ్గర్నుంచి డబ్బు బయటకు రాలేదు. కాలేజీ ప్రమాణాలు నిలబెట్టు కుంటూండడం గొప్ప విషయమని అభినందించి పంపించారు.

విద్యాసాగర్‌లో నిరాశ.

తిరిగి తిరిగి కాలేజీకొచ్చి టైం చూసుకుంటే రాత్రి పడైంది. విద్యాసాగర్ అలసిపోయి తన గదిలోకి వెళ్లిపోతూ కారిడార్‌లో మనక వెలుతురులో ఎవరో కూర్చున్నట్లు అనిపించి చూస్తే - వీర్రాజు.

ప్రగల్భాలు పలికి చిల్లిగవ్వకూడా ఇవ్వని వారి మీద చూపించలేని ఆవేశం, పాపం వీర్రాజు మీద చూపించాడు.

“చూడండి. మీకు ముందే చెప్పాను. చాలా బిజీగా ఉన్నానని. నన్ను సతాయించకపోతే మరో రోజు రావడానికిమిటి మీ అభ్యంతరం.”

వీర్రాజు ఆ కోపాన్ని అర్థం చేసుకోలేని అమాయకుడేమీ కాదు. మనసు గాయపడినా “ప్రిన్సిపాల్ గారు. ఈ రోజే మిమ్మల్ని కలవడం చాలా ముఖ్యం నాకు”

“ప్లీజ్.. ఈ ముసలాడి పట్ల కనికరం చూపించండి. మా వంశీ మీద ప్రమాణం చేస్తున్నాను.. మూడే నిమిషాలు టైమివ్వండి. ఇంక వినిగించను”

ఎప్పుడైతే ఆయన నోటివెంట వంశీ అన్న పేరు వినబడిందో వెంటనే “ఒకే త్వరగా చెప్పండి”

“ఈ రోజు తారీఖు ఎంతో తెలుసా సార్”

“అది అడుగుతున్నారా నన్ను. కేలండర్ చూసుకోవడం చేతనవును నాకు.. డిసెంబరు తొమ్మిది”

“సార్.. మీరు మరచిపోయారు... మేం మరచిపోలేం. రేపు పది.. అంటే వంశీ మొదటి



విద్యాసాగర్ గుండె సున్నితత్వాన్ని కోల్పోయింది. కొడుకును కోల్పోయిన వీర్రాజును పట్టించుకోలేని పరిస్థితి. ఇద్దరు వ్యాపారవేత్తలు, సినిమా పరిశ్రమకు చెందిన వాళ్లని కాలేజీకి ఫండ్స్ సమకూర్చే విషయంలో సహకరించొచ్చని అపాయింట్‌మెంట్ ఫిక్స్ చేయమని వెళ్లిపోయాడు విద్యాసాగర్. విద్యాసాగర్ కారు ఎక్కుతున్నప్పుడు దూరంగా వీర్రాజు ఒక్కడే కారిడార్‌లోంచి చూస్తున్నాడు. బ్రిఫ్‌కేస్ తీసుకుని కారు దాకా వచ్చిన నర్సింహ పైన విరుచుకుపడ్డాడు.

తెగిస్తారు. గొడవలు, దాడుల్లాంటివి చేయవచ్చని. ఏ అలజడి ఎక్కడ జరుగుతుందోనని మీడియా ఆపురావురంటూ చూస్తుంటుంది. మీరంటే ఒక సహృదయత ఉంది కనుక, అవసరమైతే డబ్బు ఆఫర్ చేయండి. కాలేజీకి బ్యాంక్ నేమ్ రాకుండా చూడండి.

ఎన్నో సందేహాలతో దుఃఖంలో ఉన్నవారిని కలిశాడు విద్యాసాగర్. ఆ కుటుంబ సంస్కారం కదిలించింది. అటువంటి పరిస్థితుల్లో కూడా అంత సంయమనంతో ఉండి ప్రవర్తించడం అందరికీ సాధ్యమయ్యే విషయం కాదు. ‘మా కర్మ.. మాకు ఇలా రాని పెట్టి ఉంటే ఎవరేం చేస్తారు’ అనడం, కాలేజీని ఒక్కమాటైనా అనకపోవడం, ఆ మాటకొస్తే ఎవరినీ, ఏమి అనకపోవడం వారి ఉన్నత మనస్తత్వాలకు తార్కాణం.

“ప్రిన్సిపాల్ గారూ” అంటూ వీర్రాజు చేతులు పట్టుకుని భీరుమన్నాడు.

“ఫ్రెండ్స్‌ను రక్షిస్తూ తన ప్రాణాలను పోగొట్టు కున్నాడు. ఇది మామూలు మరణమంటారా.

కూర్చునే వేపచెట్టు.. అన్నీ దగ్గరుండి చూపిస్తాను”.

ఆ మాటలకు వీర్రాజుకు దుఃఖం ఆగలేదు. విద్యాసాగర్ రెండు చేతులూ గట్టిగా పట్టుకున్నాడు.

ఆ తరువాత నుంచీ నెలకొసారైనా కాలేజీకి ఒక ఆనవాయితీగా రావడం ప్రారంభించారు ఆ తల్లి దండ్రులు. అన్నీ చూసి వెళ్లిపోవడం.. పెద్దగా మాటలుండేవి కావు. వంశీ తిరిగిన ప్రదేశాలలోనే మౌనంగా తిరగడం, ఆ జ్ఞాపకాలను మూటగట్టుకుని తీసుకుని వెళ్లిపోవడం.

ఇటువంటి పరిస్థితుల్లో కాలేజీ ఫండ్ రైజింగ్‌కు సంబంధించిన ఒత్తిళ్ల కారణంగా చిరాకు పడ్డాడు విద్యాసాగర్. భార్యను పంపించేసి ఆలస్యమవుతుందని వీర్రాజు ఉండిపోయాడు.

విద్యాసాగర్ గుండె సున్నితత్వాన్ని కోల్పోయింది. కొడుకును కోల్పోయిన వీర్రాజును పట్టించుకోలేని పరిస్థితి.

ఇద్దరు వ్యాపారవేత్తలు, సినిమా పరిశ్రమకు చెందిన వాళ్లని కాలేజీకి ఫండ్స్ సమకూర్చే

వర్తంతి”

ఆ మాట విద్యాసాగర్‌ను కుదిపేసినట్లయింది. అనేసిన మాటల్ని వెనక్కి తీసుకోలేదు.

విద్యాసాగర్‌లో మనిషి మేల్కొన్నాడు. అతని చేయి వీర్రాజు భుజం మీద వేసి “సారీ... లోపలికి రండి. మాట్లాడుకుందాం” తన గదివైపు కదిలాడు.

“మీకు మా వంశీ మీద ప్రమాణం చేసి మూడే నిమిషాలు అడిగాను. మీ గదిలోకి వెళ్లి, కూర్చుని ఇవన్నీ చేస్తే సగం టైం అయిపోతుంది.”

“.....” మాట రాలేదు.

“వంశీని కాలేజీలో చేర్చాలని వచ్చినప్పుడు స్కాలర్‌షిప్ ఎలా ఇప్పించమని బతిమాలాం మా ఆర్థిక పరిస్థితి ఏమీ బాబుండక, మా ఆస్తులు లిటిగేషన్‌లో ఉన్నాయని చెప్పాం”

“అవును.. చెప్పారు”

“అవుటాఫ్ కోర్టు సెటిల్‌మెంట్ జరిగింది పెద్దల మధ్య. న్యాయపరంగా మాకు రావల్సిన రెండుకోట్లు మాకందాయి. ఈ డబ్బంతా మా వంశీకి చెందుతుంది. వాడు ఎలాగో లేదు. వాడిలా చదువుకునే వాళ్లకైనా ఉపయోగపడాలి.”

“.....”

“మా దగ్గర డబ్బులేనప్పుడు మీరు దయ చూపించారు. మీ స్వంత డబ్బులిచ్చారు. వంశీ మీద ప్రేమ లేకపోతే ఎందుకిస్తారు. ఇప్పుడు మా దగ్గర డబ్బుంది.. వంశీ లేడు. ఈ రెండు కోట్లు కాలేజీకి ఇస్తున్నాం.. ఇదిగో చెక్. దయచేసి తీసుకోండి”

ఆ మాటలు విద్యాసాగర్ గుండెను బరు వెక్కించాయి.

“నన్ను క్షమించండి” అంటూ వీర్రాజును గట్టిగా కౌగిలించుకున్నాడు.

విద్యాసాగర్‌కు ఏడుపొచ్చేసింది. కళ్లను తుడుచుకుంటూ “కొత్తగా కట్టబోతున్న బిల్డింగ్‌కు వంశీ పేరు పెడదాం. శిలాఫలకం పైన వంశీ పేరు చెక్కిద్దాం. మనందరి హృదయాల్లో చిరస్థాయిగా నిలిచిపోతాడు”

“ప్రిన్సిపాల్ గారూ.. మిమ్మల్ని వంశీ ఎంతగానో ఇష్టపడేవాడు. మిమ్మల్ని దైవంగా భావించేవాడు. తన రచనలకు మీ పేరును పెన్‌నేమ్‌గా చేసుకుంటా నన్నాడు. ఈ రెండు కోట్లతో ఆ బిల్డింగ్ వస్తుందంటే చాలా సంతోషం. అయితే దానికి మీ పేరే పెట్టాలి. అప్పుడు వాడి కోరిక నెరవేరినట్లవుతుంది”.


“ఆ బిల్డింగ్‌కు నా పేరా... సమంజసం కాదు”

“నాకు తెలుసు.. మీరు ఒప్పుకోకపోవచ్చని. నేను ఆ కండిషన్ మీదే ఈ డబ్బు విరాళంగా ఇస్తున్నాను. చెక్‌తోబాటు ఈ లెటర్.. లాయర్‌తో రాయించాను.”

“.....” మాట రాలేదు. అతని ఔన్నత్యం ముందు తలదించుకోవాల్సి వచ్చింది. తన పట్ల వంశీకి ఉన్న భక్తి భావానికి కళ్లు చెమర్చాయి.

“నేను, నా భార్య కాశీ వెళ్లిపోతున్నాం. అస్తమానం వచ్చి మీ పనులకు అడ్డు తగలడం భావ్యం కాదు. మీ సహకారంతో మా వంశీ జ్ఞాపకాలను తలుచుకుంటూ ఇంతకాలం జీవితాలు లాక్కొచ్చాం. ఈ డబ్బు మా చేతికొచ్చాక మాకు జీవితం పట్ల ఆసక్తే పోయింది... వస్తానండీ” అంటూ రెండు చేతులా జోడించి గేటు వైపుకు అడుగులు వేశాడు.

నాలుగడుగులు వేశాక ఆ బక్కపలచని రూపం చీకట్లో కలిసిపోయింది.



జ్ఞానాన్వేషణే ధ్యేయంగా మొదలైన ప్రయాణం పిడివాదం దగ్గరకొచ్చి ఆగపోవడం, విముక్తి కోసం మొదలయిన విప్లవాలు అణచివేతను ఆశ్రయించడం చరిత్రకున్న మరొక పార్శ్వం. కానీ ఈ వాస్తవాన్ని వెల్లడించడానికి ఆ తరహా జ్ఞానాన్వేషులు, విముక్తి సాధకులు, వారి వారసులు ససేమిరా అంగీకరించరు. అంగీకరించేవాళ్లని బతకనివ్వరు. ఇది నేటి వాస్తవం. రోగాన్ని గుప్తంగా ఉంచే స్వభావం కలిగిన వారు భారతీయ సమాజంలో చాలా ఎక్కువ కాబట్టి ఆ వైఫల్యాలను గురించి నోరు విప్పరు. ఉదాహరణకి ఈ పుస్తకంలో చర్చించిన విషయాలు. వీటిని నోమ్ చామ్ స్క్రీ వంటి వాడో, కనీసం రొమిలా థాపరో చెప్పాలి గానీ ఓ జర్నలిస్టు చెబితే, అది కూడా తెలుగు భాషలో రాస్తే కూడా ఆమోదముద్ర వేయాలంటే ఎలా (చరిత్ర నుంచి, సమీప గతం నుంచి, కళ్ల కెదురుగా జరుగుతున్నవీ గుర్తు చేసినా కూడా) అన్న నికృష్టమైన హిపోక్రసి బుర్రలని వైరస్ లా పట్టిన కాలమిది. స్వయం ప్రకటిత, వామపక్ష మేధావుల బుర్రలలో ఈ హిపోక్రసి సాంద్రత మరి ఎక్కువ. కానీ 'చిరు చేతి దివ్యే పెద్దగా వెలగదా!' అన్నాడు వేమన. 'అద్దంలో బొద్దం' అనే ఈ వ్యాస సంకలనం చదవడానికి ముందు హిపోక్రసిని వదిలించుకోవాలి. ప్రముఖ జర్నలిస్ట్ పుష్పల నరసింహం వివిధ పత్రికలకు రాసిన వ్యాసాలను ఈ పేరుతో సంకలనంగా వెలువరించారు. ఇది బొద్దం మీద ప్రశ్నల పరంపర. అంతేకాదు కాలానుగుణంగా మారడానికి సుతరాము అంగీకరించలేని ఒక సిద్ధాంతాన్ని (బొద్దాన్ని) ఇప్పటికీ నమ్ముమని ఎలా చెబుతారని కూడా రచయిత ప్రశ్నిస్తారు.

దాదాపు నలభేడు అయిదు వ్యాసాలు ఇందులో ఉన్నాయి. వీటన్నిటి సారం, గమనం, గమ్యం ఒక్కటే. మన దేశంలో పుట్టిన సిద్ధాంతం, లేదా ఎక్కడో పుట్టి ఇక్కడికి చొరబడిన మరే సిద్ధాంతమైనా ఒక ప్రశ్నగా, ఒక తిరుగుబాటుగా మొదలైనవే కానీ, కాలగమనంలో ప్రశ్నించడాన్నీ తిరగబడడాన్నీ సహించలేని విగా అవి రూపాంతరం చెందిన సంగతిని పాఠకుల ముందు ఉంచడమే. దీని అవసరం ఏమిటి? ఆ సిద్ధాంతాలు ఆచరణకీ, వర్తమాన ప్రపంచ పరిస్థితులకీ చుక్కెదురు. ఫలితం- కొత్త రకం వలసవాదం, కొత్తరకం బానిసత్వం. ఈ సిద్ధాంతాలు వ్యక్తిగతాలు కావు, రాజ్యాన్ని శాసిస్తాయి. ఇక్కడే ఒక విషయం గుర్తు చేయాలి. ఈ దుర్లక్షణం హిందూ జీవన విధానంలో రచయిత చూడడం లేదు. ఇదొక చారిత్రక దృక్పథమే. హిందూ ధర్మం వ్యక్తిగతం. అది రాజ్యాన్ని విశ్వాసాల ఆధారంగా శాసించదు.

గమనిస్తున్న బయటివారికి బొద్దం ఆత్మ మట్టిమట్టి మరణిస్తూనే ఉందనిపించవచ్చు. కానీ బొద్దం సిద్ధాంతంగా బతికి ఉండడానికి ఆ హింసామార్గం అత్యరకు వస్తోందని సాయుధ బొద్దుల నమ్మకం.


కేవలం రోగినీ, వృద్ధుడినీ, శవాన్ని చూసి వికల మనస్కుడైన వ్యక్తి వెలువరించిన ప్రవచనంలోని హేతుబద్ధతనీ, వాస్తవికతనీ (నేటికీ బొద్దం అన్ని సమస్యలకు పరిష్కారమని ఆఫ్రికాలో కూడా ప్రచారం జరుగుతున్నది) తర్కించవలసిందేనని రచయిత అంటారు. రోగం తాత్కాలికం. వృద్ధాప్యమంటే కేవలం జరాభారం కాదు, అనుభవ శిఖరం మీదకు ప్రయాణమిది. ఇక జీవితానికి ప్రకృతి అటు ఇటు ఉంచిన రెండు బిందువులు, జనన మరణాలు. మరణం సమీపిస్తే రెండు చేతులా స్వాగతించమని చెప్పిన తత్వవేత్తలే ఎక్కువ. మరణమనే ప్రాకృతిక ధర్మాన్ని నిరాకరించిన బుద్ధుడిది 'పరిమిత జ్ఞానం'

బొద్దం.. ఆ అడుగుల నిం

'ఏ సనాతన ధర్మానికి, సంప్రదాయాలకు ప్రచ్ఛన్నంగా బొద్దం బయలుదేరిందో ఆ సనాతన ధర్మం ఎప్పుడూ మత మార్పిళ్లకు ప్రయత్నించలేదు. అసలు సముద్రాలను దాటేందుకు ఆసక్తిని ప్రదర్శించలేదు. వేలాది సంవత్సరాలుగా కొనసాగుతూ వస్తున్న సంప్రదాయాలను, సంస్కృతిని అవసరమైనప్పుడు సంస్కరించుకుంటూ భరతఖండంలో భవ్యంగా వెలిగేందుకు ఇష్టపడింది తప్ప ఖండాంతరాలకు విస్తరించాలన్న 'యావ' పెట్టుకోలేదు. ఇది బొద్దానికి, సనాతన ధర్మానికి గల తేడా.' (పే. 155) అన్నారు. సనాతన ధర్మం మీద తిరుగుబాటుగా ఆరంభమైన బొద్దం, చీలికలు పేలికలై ఆధునిక కాలంలో బుద్ధుడి బోధనలను దాదాపు వదిలించుకోవలసిన పరిస్థితులను ఎదుర్కొంటున్నదని రచయిత చెబుతారు. బొద్దం పుణ్యమా అని సమాజాలు ముక్తి మోక్షాల బాటలో వెళ్లి, చుట్టూ ఉన్న వాస్తవిక పరిస్థితులను విస్మరించాయి. మతోన్మాదులకు, రాజకీయ ఉగ్రవాదులకు దారులు పరిచాయి. వీరిది అహింసా మార్గం. వారిది సైనికబలం, నియంతృత్వం, నియంత అవతారంలో నాస్తికత్వం కూడా. ఆలస్యంగా అయినా బొద్దులు వాస్తవాలు గమనించారు. కొన్ని దేశాలలో 'జాతీయత' రక్షణ కోసం, మత స్వేచ్ఛ కోసం, అస్తిత్వం కోసం బొద్దులు తుపాకులు పట్టడం దీని ఫలితమే. చాలాచోట్ల ముస్లింలతో, కొన్నిచోట్ల క్రైస్తవులతో, ఇంకొన్ని చోట్ల వామపక్ష నియంతృత్వాలతో సాయుధ పోరుకు దిగడం అందులో భాగమే. ఇదంతా

అని ఈ గ్రంథకర్త అంటారు. బొద్దం వలెనే మార్పిజం కూడా ప్రపంచ చింతనలో, జీవితంలో యథాతథ స్థితినే కోరుకున్నదని రచయిత విశ్లేషించారు.

ప్రపంచంలో ఎన్నో వాదాలు, చింతనలు, సంస్కృతులు ఉన్నాయి. వీటన్నిటితో కూడా సాంస్కృతిక సామ్రాజ్యవాద లక్షణం పుష్పలంగా ఉన్న ఇస్లాం, క్రైస్తవం ఎలా సంఘర్షిస్తున్నాయో రచయిత విజ్ఞాన దాయకంగా చెప్పారు. ఫలితంగా మారుతున్న సమీకరణాలు, చిందుతున్న రక్తం తక్కువేమీ కాదు. ఇదే నేటి ప్రపంచ వాస్తవికత. దానినే రచయిత విశ్లేషించారు. 'బుద్ధుడు గాని-కారల్ మార్క్స్ గాని చెప్పింది ఒకటయితే కాలక్రమంలో దాన్ని వక్రమార్గం పట్టించి వారి అభిమానులు.. ఆరాధకులు.. భక్తులు.. వీర భక్తాగ్రేసరులు వీరంగం వేయడంతో 'మూల భావన' పూర్తిగా మరుగున పడిపోయింది' అంటారు ఈ గ్రంథకర్త. అంటే, ప్రపక్త ఆత్మకీ, ఆ ఆత్మను నింపుకుని ఉండే ఆయన ప్రవచనానికి మధ్యన కాలం ఎలా దూరం పెంచిందో రాశారు. ఈ అంశాలను గతంలో చర్చించిన వారు లేకపోలేదు. 'సిద్ధార్థ' నవలలో హెర్బర్ట్ హెస్ (సాహిత్య నోబెల్ గ్రహీత) బుద్ధుడినీ వాస్తవిక జ్ఞానంతో, జీవితానుభవంతో ఎదిగిన, ప్రపంచ జ్ఞానం కలిగిన సిద్ధార్థుడినీ మన ముందు నిలిపి, తీర్పు మనకే వదిలేస్తాడు. భారతదేశం మీద ముస్లిం దండయాత్రలు జరిగి నప్పుడు బొద్దులు ప్రదర్శించిన అవాంఛనీయ ధోరణిని వినాయక్ దామోదర్ సావర్కర్ తన 'హింద్ పద్ పదషాహి'లో చారిత్రక దృష్టితోనే చెప్పారు. నాడు



భారతీయ బౌద్ధులు ప్రదర్శించిన ఆ ధోరణిని నేడు మన ఇరుగు పొరుగు బౌద్ధులు నిర్బుంధంగా వ్యతిరేకిస్తున్న వాస్తవం అర్థమవుతుంది. ఈ రచనలో కనిపించే కృషి, పరిశోధన, తర్కం శ్లాఘనీయమే. అంతమాత్రాన ఈ రచయిత చెప్పినదానిని వెంటనే విశ్వసించమని చెప్పడం ఇక్కడ ఉద్దేశం కాదు.

కానీ ఆలోచించవలసిన అవసరం చాలా ఉంది. వాస్తవాలను తనిఖీ చేసకుంటూ ఆలోచించడానికి అనేక అవకాశాలు మన అరచేతిలో ఉన్న కాలంలోనే ఈ అంశాలు రచయిత మన ముందు ఉంచారు కూడా. ప్రపంచం ఎదుర్కొంటున్న సమస్యల నేపథ్యంలో, ఇస్లామిక్ ఉగ్రవాదం స్వైరవహించి వేళ... బౌద్ధాన్ని ఆచరిస్తే దేశంలో శాంతి, మనిషికి మోక్షం వాటికవే వచ్చి పడతాయని ఇప్పటికీ బోధించడాన్ని రచయిత అంగీకరించడం లేదు. సోవియెట్ రష్యా, చైనా, కంబోడియా వంటి

డా తడబాటే!

ప్రయోగాల తరువాత కూడా మన దేశంలో మావోయిస్టులు, కమ్యూనిస్టులు, చాలా దేశాలలో ఆ ఆలోచనలు మాత్రం ఉన్నవారు కమ్యూనిజమే నిత్యం, అదే సత్యం అని చెప్పడాన్ని కూడా రచయిత ప్రశ్నిస్తున్నారు. ఇవి ఆలోచించవలసిన అంశాలు కావా!

బుద్ధుడి బోధనలు ప్రపంచాన్ని కదిలించాయి. ఇంతకీ బుద్ధుని కాలం నాటి ప్రపంచ చింతన ఏమిటి? 'దేవుడు, మత క్రతువులు, బలులు, దుబారా గూర్చిన అంశాల పై బుద్ధుడు అధికంగా మేధో మథనం చేస్తే, గ్రీకు తత్వవేత్తలు మానవ నైపుణ్యాల గూర్చి, కళల గూర్చి, గణితం గూర్చి, రాజకీయం గూర్చి మేధోమథనం చేశారు.' (పే 11) అంటారు రచయిత. కాబట్టి సనాతన ధర్మం మీద తిరుగుబాటు అంటూనే అందులోని సగం అంశాలనే మళ్లీ బుద్ధుడు బోధించాడని అర్థమవుతుంది. అవీ ఆధ్యాత్మిక అంశాలే కదా! ఈ రకం చింతన, 'ఎంత సేపు దుఃఖం-బాధ చూపి సుషుప్తిలో చైతన్యాన్ని బందీ చేసింది'. కానీ, గ్రీకు తత్వవేత్తలు భౌతిక ప్రపంచం గురించి మాట్లాడారు మరి!

ఇంతకీ హిందూత్వం, బౌద్ధం పరస్పరం సంఘర్షించుకునే జీవన విధానాలేనా? హిందూత్వం మీద పరోక్ష యుద్ధం జరపదలిచిన చాలా వ్యవస్థలు ఆ ప్రశ్నే ఆయుధంగా విజయ ఖ్రాంతిని సృష్టించే యత్నం చేశాయి. కానీ నిజం ఏమిటి? 'సనాతన హిందూ ధర్మం లేకపోతే బౌద్ధధర్మం లేదు. బౌద్ధం లేకపోయినా హిందూ ధర్మం కొనసాగుతుంది. ఈ సూక్ష్మ పరిశీలనను పూర్తిగా అవగాహన చేసుకుంటే

వాస్తవం బోధపడుతుంది (పే 35, వ్యాసం- హిందూ, బౌద్ధం వేర్వేరు ధర్మాలా?) అన్నారు రచయిత. ఇంతకీ ఇలాంటి భావనకు అంత ప్రాచుర్యం ఎలా వచ్చింది? దీనికి రచయిత సమాధానం ఇది, 'రొమిలా థాపర్ లాంటి రచయిత్రులు (నిజానికి చరిత్రకారిణి), రచయితలు భారతదేశ చరిత్రను తప్పుగా (వక్రీకరించి) రాయడం, అదే నిజమని చాలామంది భావించి బౌద్ధానికి పెద్ద పీట వేసి, హిందూ ధర్మాన్ని చిన్నచూపు చూసే వాతావరణం కల్పించడం' (పే 36) జరిగింది. భారతదేశంలోగాని, బౌద్ధం వ్యాపించిన చాలా దేశాలలో గాని నేటికీ హిందూ ఆరాధన, అందులోని పద్ధతులు సమాంతరంగానే మన్నన పొందుతున్నాయి. 'పర్తమానంలో బౌద్ధం ఓ దగా..!' వ్యాసంలో కూడా చాలా అంశాలు మన ముందుంచారు రచయిత. కోరికలు జయించాలన్న బౌద్ధాన్ని విశ్వవ్యాప్తం చేయాలన్న ఆశయం ఎంత పెద్ద కోరిక!

అహింసా సిద్ధాంతాన్ని సమ్మతంబు బౌద్ధం ఎలాంటి పరిస్థితిని ఎదుర్కొనవలసి వచ్చింది? ప్రపంచంలో బౌద్ధం అహింసను విశ్వసించవచ్చు. కానీ తరువాత వచ్చిన చాలా సిద్ధాంతాలలో, మతాలలో అహింసకు చోటే లేదు. భగవంతుడు ఒక్కడే, ఆయన తమ మతగ్రంథం చెప్పే భగవంతుడే అంటూ మిగిలిన మతాలను నిర్మూలించడానికి కంకణం కట్టుకున్న మతం ఇప్పుడు వీరవిహారం చేస్తున్నది. ఆనాడు బౌద్ధం వెల్లివిరియడానికి సనాతన

అద్దంలో బౌద్ధం
(విమర్శనాత్మక వాక్యం)
రచన : పుష్పల సరసింహం
పుటలు : 192, వెల రూ. 200/
ప్రతులకు : అన్ని ప్రముఖ పుస్తక కేంద్రాలలో.

ధర్మం వెనులుబాటు ఇచ్చినట్టు దురాక్రమణదారులు, వారి విశ్వాసాలకు కూడా చోటు ఇచ్చినట్టు నేడు పరమతాలకు, భావనలకు ఇస్లాం, క్రైస్తవం చోటు ఇచ్చేందుకు సిద్ధంగా లేవు. అహింసా బౌద్ధం సాయుధ బౌద్ధంగా రూపుదాల్చింది ఈ క్రమంలోనే. రుజువులంటారా! పక్కనే కమ్యూనిజం పేరుతో విధ్వంసం జరుగుతుంటే టిబెట్ బౌద్ధం శాంతి వచనాలు చెప్పి సొంత గడ్డను కోల్పోయింది. ఇప్పుడు మాత్రం మైన్మార్, శ్రీలంక దేశాల బౌద్ధులు దీని నుంచి గుజరాతం నేర్చుకున్నారు.

ఈ విషయాలను 'పాఠం నేర్పాల్సిన బౌద్ధం', 'లాసాలో బౌద్ధం భూస్థావితం', 'గాంధార దేశంలో బుద్ధ విగ్రహాల ధ్వంసం', 'హింసామార్గం పట్టిన బౌద్ధ సన్యాసులు' 'శ్రీలంకలోనూ బౌద్ధ సన్యాసుల హింస' వ్యాసాలలో రచయిత విశ్లేషించారు. 1950 దశకంలో టిబెట్లో చైనా కమ్యూనిస్టు 'సాంస్కృతిక

విప్లవ కారులు ఏం చేశారో, 2001లో అస్సానిస్థాన్లో ఇస్లామిక్ ఉగ్రవాద తాలిబన్లు అదే చేశారు- బౌద్ధ శిల్పకళాఖండాల విధ్వంసం. రోహింగా ముస్లింల ఆగడాలను ప్రతిఘటిస్తామని మైన్మార్ బౌద్ధులు బాహులుగానే చెబుతున్నారు. 'ముస్లింలు తమను తాకితే అదే వారికి ఆఖరి రోజువుతుంది' అని శ్రీలంకలో జ్ఞానసార అనే బౌద్ధ 'రాడికల్' హెచ్చరించడం కనిపిస్తుంది. తనను కలిసిన అంతర్జాతీయ మీడియా ప్రతినిధులకు ఒక ప్రశ్న సంధించారు జ్ఞానసార, 'ముస్లింలతో సమస్య లేని దేశం ఏదైనా ఉంటే చూపండి!' ఈ ప్రశ్నకు సమాధానం సులభ మేమీ కాదు. ఇలాంటి అంశాల మీద ఉదారవాదుల నోరు పెగిలితే అదే పదివేలు. మంగోలియా, థాయ్ లాండ్ దేశాలలో బౌద్ధం ఎంత భ్రష్టు పట్టిపోయిందో చెప్పే వ్యాసాలు రెండు ఉన్నాయి ఇందులో. ఇక్కడ పాశ్చాత్య సంస్కృతి ఉచ్చులో బౌద్ధం చిక్కుకుపోవడం గురించి చదువుతాం. అనుబంధం అనే విభాగంలో కనిపించే వ్యాసాలు బౌద్ధం ముసుగును గురించి చర్చించాయి. డాక్టర్ బీఆర్ అంబేద్కర్ బౌద్ధం స్వీకరించారు కాబట్టి, ఆ మతాన్ని విమర్శించే హక్కు ఇక భూప్రపంచం మీద ఎవరికీ ఉండదన్న ధోరణి నేడు కొందరిలో కనిపిస్తుంది. బౌద్ధాన్ని విమర్శిస్తే అంబేద్కర్ను విమర్శించడమేనన్న తిక్క కూడా కొందరిలో ఉంది. కానీ వీరిలో కొందరు చేస్తున్నది బౌద్ధం ముసుగులో ఉదారవాదం పేరుతో ముస్లిం మతోన్మాదం, దేశ వ్యతిరేక భావనల వ్యాప్తికి చోటిస్తున్నారు. తమను వ్యతిరేకించేవారినీ, ప్రశ్నించేవారినీ చట్టంలోని లొసుగుల ఆధారంగా చిత్రపథ చేస్తున్నారు. ఇందుకు ఈ గ్రంథకర్త మీద కొందరు వ్యవహరించిన తీరే సాక్ష్యం.

ప్రశ్నించే చొరవ ఎక్కడ ఉన్నా, అది ఎంత చిన్నదయినా ఒక్కసారి చెవియెగ్గుదాం! అద్దంలో బౌద్ధంలో కనిపించే విమర్శనాత్మక వాక్యం చదువుదాం! ప్రశ్నను నిజంగా స్వాగతిస్తున్నామా లేదా పరీక్షించుకుందాం!



2014లో ఎన్టీపి ప్రభుత్వం అధికారం చేపట్టగానే గత ప్రభుత్వాలు ఎంతో నిర్లక్ష్యానికి గురి చేసిన ఈశాన్య ప్రాంతాన్ని ప్రగతిబాట పట్టించడానికి కృషి చేసింది. ఈశాన్య రాష్ట్రాలను 'అప్లక్షి'గా అభివృద్ధి చేస్తూ ప్రధాని మోదీ చిరకాలంగా ఈ ప్రాంతాన్ని పట్టిపెడిస్తున్న అనేక సమస్యలను పరిష్కరించడానికి నడుం బిగించారు. వివాదాస్పద విషయాలను పరిష్కరించకుండా, పట్టించుకోకుండా గత ప్రభుత్వాలు కాలం గడిపేయడం వల్ల ఈ ప్రాంతంలో హింస, అపహరణలు, హత్యలు పెచ్చుమీరిపోయాయి. ప్రజలకు ప్రజాస్వామ్య వ్యవస్థపైనే విశ్వాసం సన్నగిల్లింది. అభివృద్ధి కుంటుపడింది.



20₁₅ నాగా శాంతి ఒప్పందంతో ఈ ప్రాంతంలో శాంతి సామరస్యాలను తిరిగి నెలకొల్పేందుకు మోదీ ప్రభుత్వం తీవ్ర ప్రయత్నం చేస్తోన్న సంగతి తెలిసిందే. అసంతృప్తికి గురైన వర్గాలకు నచ్చజెప్పి తిరిగి ప్రధాన ప్రపంచితీకి తెచ్చేందుకు ఎన్టీపి ప్రభుత్వం జరిపిన చర్చలు, ప్రయత్నాలు అక్కడి ప్రజల ప్రశంసలను, విశ్వాసాన్ని చూరగొన్నాయి. తీవ్రవాదుల దాడులు బాగా తగ్గాయి. హింసతో అట్టుడికిపోతూ అభివృద్ధికి ఆమడవారంలో నిలిచి పోయిన ఈశాన్య ప్రాంతంలో మౌలిక సదుపాయాల కల్పన, ఇతర ప్రాజెక్ట్ల కోసం కేంద్రం విరివిగా నిధులు కేటాయించింది. సైనిక దళాల (ప్రత్యేక అధికారాలు) చట్టాన్ని చాలా ప్రాంతాల్లో తొలగించారు. అభివృద్ధి ప్రధానంగా పాలనను అందిస్తామని హామీ ఇచ్చిన బీజేపీ ఈ ప్రాంతంలో రాజకీయంగా

ఈశాన్యంలో కొత్త సూ

కూడా బాగా బలపడింది. ఈశాన్య ప్రాంతంలోని ఏడు రాష్ట్రాలకుగాను ఆరింటిలో ఆ పార్టీ, మిత్ర పక్షాలు ప్రస్తుతం అధికారంలో ఉన్నాయి. మొదటి దఫా పాలనలో ప్రధాని మోదీ ఈశాన్య రాష్ట్రాల అభివృద్ధికి అధిక ప్రాధాన్యమిచ్చారు. తూర్పు దేశాలకు ప్రాధాన్యం అనే విధేశాంగ విధానానికి తగినట్లుగా ఈశాన్య రాష్ట్రాలను తూర్పు ఆసియా ప్రాంతానికి ముఖ ద్వారంగా మలచారు. రెండవసారి అధికారం చేపట్టిన కొద్ది నెలల్లోనే ఎన్టీపి ప్రభుత్వం భారతీయుల ఆర్థిక, సామాజిక, రాజకీయ, నాగరికతకు సంబంధించిన అనేక మార్పులకు దారితీసే పలు చట్టాలను అమలు

ఒప్పందంపై సంతకాలు చేసింది. స్వాతంత్ర్యం వచ్చినప్పటి నుంచి బోడో నేతలు ప్రత్యేక బోడో లాండ్కు డిమాండ్ చేస్తూనే ఉన్నారు. 1929లో మొదటిసారి బోడో నేత గురుదేవ్ కాశీచరణ్ బ్రహ్మ అస్సామ్ అసెంబ్లీలో బోడోలకు రిజర్వేషన్ కల్పించాలంటూ సైమన్ కమిషన్కు ఒక నివేదిక సమర్పించారు. స్వాతంత్ర్యం తరువాత భాషాప్రయుక్త రాష్ట్రాలను ఏర్పాటు చేస్తున్నప్పుడు బోడోలు తిరిగి తమ డిమాండ్ను తెరపైకి తెచ్చారు. 1962లో ఉదయాచల్ ప్రత్యేక రాష్ట్రాన్ని ఏర్పాటు చేయవలసిందిగా కోరారు.

1980 నాటికి తమ డిమాండ్ తీవ్రతను మరింత పెంచిన ABSU, బోడో పీపుల్స్ యాక్షన్ కమిటీ (BPAC)లు అస్సామ్ను విభజించి బోడో ల్యాండ్ ఏర్పాటు చేయాలని పట్టుబట్టాయి. వీరి డిమాండ్ను అంగీకరిస్తూ కేంద్ర ప్రభుత్వం 1993లో కొన్ని రాజకీయ అధికారాలు కలిగిన బోడోల్యాండ్ అటానమస్ కౌన్సిల్ (BAC)ని ఏర్పాటు చేసింది. కానీ ఒప్పందంలోని అంశాల అమలులో విపరీత మైన జాప్యం జరగడంతో 1996లో మళ్లీ హింసాత్మక ప్రదర్శనలు ప్రారంభమయ్యాయి. ప్రత్యేక బోడో రాజ్యాన్ని ఏర్పాటు చేయాలన్న తన పాత డిమాండ్ను ABSU మళ్లీ తెరపైకి తెచ్చింది. 2003 నాటి ప్రభుత్వం రాజ్యాంగంలోని ఆరవ షెడ్యూల్ కింద రెండవ త్రైపాక్షిక ఒప్పందం చేసుకుంది. దీనిపై బోడో లిబరేషన్ బైగర్స్ (BLT), ABSU రహస్య సాయుధ దళం ప్రభుత్వాలు సంతకాలు చేశాయి. ఈ ఒప్పందం ప్రకారం బోడో ల్యాండ్ ప్రాంతీయ కౌన్సిల్ (BLT)ను ఏర్పాటు చేశారు. అస్సామ్లోని ఉత్తర జిల్లాల్లోని కొక్రూర్, చిరాంగ్, ఉడుల్గురి, బస్కాంతో కూడిన బోడో ల్యాండ్ ప్రాంతీయ జిల్లా (BTAD) ఏర్పడింది. కానీ బోడోలు, బోడోయేతరుల మధ్య హింసాత్మక ఘర్షణలు చెలరేగడంతో 2012-14లో మళ్లీ సమస్య మొదటికి వచ్చింది. ఈ అల్లర్లలో వందలాది మంది ప్రాణాలు కోల్పోయారు. అంతే కాదు ఐదు లక్షల మంది శరణార్థులుగా మారారు. ఆ తరువాత అనేక దశాబ్దాలపాటు ఈ ప్రాంతం అశాంతితో అల్లకల్లోలంగానే ఉంది. రాష్ట్రంలో శాంతిని నెలకొల్పడానికి చేసుకున్న చిన్నాచితకా ఒప్పందాలేవీ ఫలితాన్నివ్వలేదు. ఈ నేపథ్యంలోనే ప్రస్తుత ఒప్పందంపై కూడా అనేకమంది సందేహాలు వ్యక్తం చేశారు. ఈ ఒప్పందం కోసం ఆరు నెలలుగా సన్నాహాలు సాగాయి. BTC ప్రధాన కార్యనిర్వాహ

చేసింది. ఈశాన్య ప్రాంతంలో శాంతి సామరస్యాలను నెలకొల్పడం కోసం కేంద్రం జనవరి 27న బోడో ఒప్పందంపై సంతకాలు చేసింది. దీర్ఘకాలంగా నలుగురున్న బోడో సమస్యను పరిష్కరించిన ఈ ఒప్పందం.. షాహీన్ బాగ్లో సీఎం వ్యతిరేక ప్రదర్శనలు, ఢిల్లీ ఎన్నికల మూలంగా మరుగున పడిపోయింది. ప్రత్యేక బోడో రాజ్యం కోసం డిమాండ్ చేస్తున్న నేషనల్ డెమోక్రటిక్ ఫ్రంట్ ఆఫ్ బోడో లాండ్ (NDFB), ఆల్ బోడో స్టూడెంట్స్ యూనియన్ (ABSU), యునైటెడ్ పీపుల్స్ ఆర్గనైజేషన్ (UBPO)లతో ప్రభుత్వం చారిత్రాత్మక త్రైపాక్షిక ఒప్పందాన్ని కుదుర్చుకుంది. గత 27 ఏళ్లలో కుదిరిన ఒప్పందాలలో ఇది మూడవది. భారత ప్రభుత్వం బోడో ల్యాండ్ సమస్యను పరిష్కరించడానికి 1993లో మొట్టమొదటి

ర్యోదయం

కుడు హగ్రామ మహిళారి, భారత్, మయన్మార్ అధికారులు వేర్పాటువాద నాయకులందరిని చర్చల్లో భాగస్వాములను చేయడంలో విజయం సాధించారు. ఒకప్పుడు స్వయంగా సాయుధ పోరాటం చేసిన హగ్రామ మహిళారి బోడోలాండ్ పీపుల్స్ ఫ్రంట్ కు అధినేత కూడా. ఇది ప్రస్తుతం బీబీజే సంకీర్ణ భాగస్వామి. ఈ ప్రాంతాన్ని తీవ్రవాద రహితంగా చేయాలన్నది మహిళారి కృత నిశ్చయం. ఆయనే NDFB -P, NDFB-R వర్గాలను చర్చలకు ఒప్పించారు.

బోడో సెక్యూరిటీ ఫోర్స్ (BSF)గా ఉన్న సంస్థ ఆ తరువాత NDFB తీవ్రవాద సంస్థగా అవతారం ఎత్తింది. 1993లో మొదటి శాంతి ఒప్పందం విఫలమైన తరువాత NDFBగా మారిన BSF ఆ ప్రాంతంలోనే అతిపెద్ద తీవ్రవాద సంస్థగా రూపొందింది. బోడోయేతరులపై పెద్దఎత్తున దాడులు నిర్వహించింది. ఉల్పా సహకారంతో భూటాన్ సరిహద్దుల నుంచి కార్యకలాపాలు సాగించింది. కానీ 2003లో రాయల్ భూటాన్ ఆర్మీ చేపట్టిన తీవ్రవాదుల ఏరివేత కార్యక్రమం వల్ల తన స్థావరాన్ని మయన్మార్ కు మార్చింది. 2005లో ఈ తీవ్రవాద సంస్థ రెండుగా చీలిపోయింది. గోవిందా బసుమాతరి నాయకత్వంలోని ఒక వర్గం ప్రభుత్వంతో కాల్పుల విరమణ ఒప్పందం కుదుర్చుకుంది. మరో వర్గం రంజన్ దైమారి నేతృత్వంలో హింసాత్మక దాడులు కొనసాగించింది. ఈ దాడుల్లో 100 మందికి పైగా ప్రాణాలు కోల్పోయారు. అయితే 2012లో బంగ్లాదేశ్ లో దైమారి అరెస్ట్ కావడంతో ప్రభుత్వంతో ఒప్పందానికి సిద్ధపడ్డాడు. కానీ ఐకె సాంగ్ బిజిత్ నాయకత్వంలో మరో వర్గం మాత్రం శాంతి చర్చలకు దూరంగానే ఉంటూ మయన్మార్ నుంచి కార్యకలాపాలు సాగించింది.

తాజా ఒప్పందంలో మహిళారితో పాటు 20 ఏళ్లున్న ఇద్దరు యువకులు కూడా NDFB వర్గాలను చర్చలకు ఒప్పించడంలో కీలక పాత్ర పోషించారు. వారే బోడో రాజవంశంలో 19వ తరానికి చెందిన రాజ్ కుమార్ పుథీరాజ్ నారాయణ్ దేవ్ మెన్, ఐబిడి మద్రాస్ లో చదివిన తులుంగ బసుమాతరి. వీరు మొదట కేంద్ర ప్రభుత్వం విశ్వాసాన్ని పొంది శాంతి ఒప్పందపు ముసాయిదాను తయారు చేశారు. ఆ తరువాత మయన్మార్ వెళ్లి NDFB నాయకులను కలిసి ఆయుధాలు వదిలిపెట్టేందుకు ఒప్పించారు. అంతేకాదు NDFB నాయకుల కుటుంబాలను

కూడా కలిశారు. ఆరు నెలల పాటు సాగిన వీరి ప్రయత్నం చివరికి సత్ఫలితాన్నిచ్చింది. ఇలా అనేకమంది శాంతికాముకుల ప్రయత్నాల మధ్య ప్రభుత్వం శాంతి ఒప్పందం చేసుకుంది.

NDFB తరపున రాజన్ దైమారి, గోవిందా బసుమాతరి, ధీరేన్ బోరో, బి. సోరైగ్రాలు ఒప్పందంపై సంతకాలు చేశారు. ఈ ఒప్పందంలో 80శాతం ఇద్దరు అస్సామీ యువకులు తయారుచేసిన ముసాయిదాలోని అంశాలే ఉన్నాయి. ఇంతకుముందు ఒప్పందాల మాదిరిగా కాకుండా దీనిపై ఆ ప్రాంతానికి చెందిన అన్నీ సమూహాలు, వర్గాల ప్రతినిధులు, కేంద్ర ప్రభుత్వం సంతకాలు చేశారు. అందుకే ఈ తాజా ఒప్పందం చారిత్రాత్మకమైనదని చెబుతున్నారు. తీవ్రవాదులకు ఆశ్రయం ఇవ్వకుండా మయన్మార్ ను మోడి ప్రభుత్వం ఒప్పించగలిగింది. ఈ విధంగా గతంలో ఏ ప్రభుత్వమూ చేయలేకపోయింది. సరిహద్దు వెంబడి స్థావరాలు ఏర్పరచుకున్న వేర్పాటువాదులను మయన్మార్ సైన్యం తరిమివేసింది. ఇప్పటివరకు



కొక్రారూర్ లో జరిగిన ఒక బహిరంగ సభలో మాట్లాడుతూ ప్రధాని మోదీ బోడో ఒప్పందాన్ని 'అస్సామ్ లో నూతన సూర్యోదయం'గా అభివర్ణించారు. ఈ సభకు 5 లక్షలకు పైగా ప్రజలు హాజరయ్యారు. ఈ పరిణామాలన్నీ గమనిస్తే మోదీ ప్రభుత్వం శాంతిని నెలకొల్పడంలో విజయం సాధించినట్లే కనిపిస్తోంది.

అనేకమంది వేర్పాటువాద నాయకులు మయన్మార్ లో తలదాచుకున్నారు. చైనా నుంచి కార్యకలాపాలు సాగించే మరొక వేర్పాటువాద నేత పరోక్ బారుతో సంబంధాలు కలిగిన NDFB (S) వర్గం శాంతి ఒప్పందానికి ఒప్పుకుంటుందా? లేదా? అన్న సందేహాలు వ్యక్తమయ్యాయి. ఉల్పాకు చెందిన రెండు వర్గాల్లో ఒకటి యూపీఏ హయాం నుంచే శాంతి చర్చలకు సుముఖత వ్యక్తం చేసింది. ఇప్పుడు బారుకు శాంతి ప్రతిపాదనలు పంపడం ద్వారా ప్రస్తుత కేంద్ర ప్రభుత్వం ఆ వర్గాన్ని కూడా చర్చలకు ఒప్పించగలిగింది. జనవరిలో చివరి బోడో వేర్పాటువర్గమైన NDFB(S), వారి నాయకుడు బి. సోరైగ్రాతో పాటు ఆయుధాలు అప్పగించి లొంగిపోయారు. గాంధీ వర్ధంతి సందర్భంగా 1615 మంది బోడో తీవ్రవాదులు లొంగిపోయారు.

ఈ తాజా ఒప్పందంలో చాలా ముఖ్యమైన అంశాలున్నాయి. అస్సామ్ భౌగోళిక సమైక్యతను దెబ్బతీయకుండానే బోడో ల్యాండ్ టెరిటోరియల్ రీజన్ (BTR)ను ఏర్పాటు చేశారు. దీనికి మరిన్ని రాజకీయ అధికారాలతోపాటు కార్యనిర్వహణ, పరిపాలన, ఆర్థిక అధికారాలు కూడా కట్టబెట్టారు.

దీని మూలంగా ప్రత్యేక రాజ్యం కావాలన్న తమ డిమాండ్ ను తీవ్రవాదులు వదిలిపెట్టారు. 'ప్రస్తుతం ఉన్న రాష్ట్రం నుంచి వేరుపడకుండా తమ భూభాగాన్ని పొందడం' అనే సూత్రాన్ని అనుసరించి కేంద్రం ఈ ఒప్పందాన్ని రూపొందించింది. ఈ సూత్రాన్నే అనుసరించి మణిపుర్, నాగాలాండ్, అస్సామ్ లోని అనేక గిరిజన తెగల డిమాండ్ లను కూడా ప్రభుత్వం నెరవేర్చే ప్రయత్నం చేయవచ్చు.

గ్రామాల మార్పిడి ప్రక్రియను పూర్తిచేయడానికి తగిన విధానాన్ని రూపొందించేందుకు ప్రభుత్వం మాజీ న్యాయమూర్తి నేతృత్వంలో ఒక కమిషన్ ను ఏర్పాటు చేసింది. కమిషన్ నివేదిక ప్రకారం గిరిజన జనాభా ఎక్కువగా కలిగిన గ్రామాలను BTRలో కలిపి, గిరిజనేతర గ్రామాలను వేరు చేస్తారు. ఆ విధంగా ఈ కమిషన్ అటు గిరిజన, ఇటు గిరిజనేతరుల సమస్యలను పరిశీలిస్తుంది. ఇప్పటి వరకు గిరిజనులకు ఉన్న నియోజకవర్గాలను 40 నుంచి 60కి పెంచుతారు. 16 స్థానాలు గిరిజనేతరులకు కేటాయిస్తారు. అలాగే BTR

కొన్నిలోలో గిరిజనేతరులు, మహిళలకు కూడా స్థానం కల్పిస్తారు. విద్యా, సాంస్కృతిక సంస్థలను ప్రారంభించడానికి ప్రభుత్వం రూ. 1500 కోట్లను BTR కొన్నిలోలో అందజేస్తుంది. దేవనాగరి లిపి కలిగిన బోడో భాష ఈ ప్రాంతపు అధికారిక భాష అవుతుంది. అలాగే బోడోల సాంస్కృతిక, భాషాపరమైన ప్రత్యేకతలను కాపాడటానికి రాజ్యాంగ పరమైన చర్యలు కూడా చేపడతారు.

కొక్రారూర్ లో జరిగిన ఒక బహిరంగ సభలో మాట్లాడుతూ ప్రధాని మోదీ బోడో ఒప్పందాన్ని 'అస్సామ్ లో నూతన సూర్యోదయం'గా అభివర్ణించారు. ఈ సభకు 5 లక్షలకు పైగా ప్రజలు హాజరయ్యారు. ఈ పరిణామాలన్నీ గమనిస్తే మోదీ ప్రభుత్వం శాంతిని నెలకొల్పడంలో విజయం సాధించినట్లే కనిపిస్తోంది. 2003 నుంచి BTC కొన్నిలోలో BPF అధికారంలో ఉంది. ఇప్పుడు NDFBకు చెందిన అన్నీ బృందాలు కలిసి ఒక రాజకీయ పార్టీని ఏర్పాటుచేసే అవకాశం ఉంది. ఇలా తీవ్రవాదులు ప్రజాస్వామ్య ప్రక్రియకు లోబడి ఎన్నికల్లో పాల్గొనడానికి మొగ్గుచూపడం నిజంగా శుభపరిణామం.



మహాభారతంలో విలక్షణమైనది శ్రీకృష్ణుని పాత్ర. వంచమవేదంలో భీష్ముడు, విదురుడు, సంజయ వంటి నీతితోవిడులున్నారు. వారిలో శ్రీకృష్ణుని రాజనీతిజ్ఞత విశిష్టమైంది. రాజనీతికి కీలకస్థానం శ్రీకృష్ణుని పూహం. కురుక్షేత్ర సంగ్రామంలో పొందపుల హితైషిగా వారి విజయానికి కారకుడయ్యాడు. తన శత్రువులు శిశుపాల, కంస, జరాసంధ, నరకాసురులను పూహాత్మకంగా వధించాడు.

రాజనీతి శాస్త్రం పుట్టుక నేపథ్యం, రాజనీతిలో అంశాలు, శ్రీకృష్ణుని రాజనీతి పూహం వంటి అంశాలను సవివరంగా చర్చించడమే ప్రస్తుత వ్యాసముఖ్యోద్దేశం.

రాజనీతిశాస్త్రం నేపథ్యం

రాజ్యపాలన, ప్రజా రక్షణ వ్యవహారాలలో కీలకం రాజనీతిశాస్త్రం. దీని పుట్టుక నేపథ్యం తెలుసుకోవడం అవసరం. రాజ్యం అంటే నిర్దిష్టమైన రాజకీయాధి పత్యం కలిగిన సాంఘిక వ్యవస్థ.

దైవదత్తాధికార సిద్ధాంతం : ప్రకృతిలో మానవు డికి ఎంతో ఉపకరించే శక్తులు లేక ధర్మాలే దేవతలు. ఇంద్రుణ్ణి దేవతలకు అధిపతిగా బ్రహ్మ నియమించాడు. 'ఇంద్రుని దేవలోక సార్వభౌమాధిపత్యం మానవుని భూలోక సార్వభౌమాధిపత్యానికి ప్రతిబింబం (ఎన్.సి.బంధోపాధ్యాయ Development of Hindu Related theory) మాత్రమే' అని ఆచార్య భండార్కర్ అభిప్రాయం. ప్రపంచాన్ని పరిపాలించడానికి భగవంతుడు క్షత్రియుల్ని సృష్టించాడని, పరిపాలించడం వారి కర్తవ్యమన్న సిద్ధాంతం ఆంధ్ర మహాభారతంలో (శాంతిపర్వం 2-224లో) అనేక సందర్భాల్లో కనిపిస్తుంది. పై రెండు అభిప్రాయాలు ఆంధ్ర మహాభారతంలోని దైవదత్తాధికార సిద్ధాంత పరిణామంలో ప్రముఖపాత్ర వహించాయి.

రాచరిక ప్రాదుర్భావాన్ని, స్వభావాన్ని గూర్చి వివరించమని ధర్మరాజు అడిగినప్పుడు భీష్మా చార్యులు దైవదత్తాధికారాన్ని స్పష్టంగాను, నిర్ద్వింద్వం గాను (శాంతిపర్వం) వివరించాడు. ఈ సృష్టి ప్రారంభంలో రాజ్యాధికారం గాని, రాజుగాని, దండంగాని లేవని చెప్పతూ రాజకీయ సాంఘిక వ్యవస్థ క్రమాన్ని వివరించాడు.

కృతయుగంలో దండనీతిమంతుడైన రాజులేడు. ధర్మం ఆధారంగా ప్రజలు పరస్పరం రక్షించుకునే వాళ్లు. వారు సజ్జనులు, సన్మార్గవర్తనులు. క్రమేపి శాంతియుత సాంఘిక జీవనం చిన్నాభిన్నం కావటంతో సంఘ వ్యతిరేక మనస్తత్వ లక్షణాలు మొదలయ్యాయి. లోభ పరాయణులై, ధర్మ విముఖులై అకార్యులు చేయటం మొదలుపెట్టారు. లోభంతో పాటు 'దురాశ, కోరిక, కామం' మొదలైన వ్యసనాలకు

ప్రజలు దాసులయ్యారు. అందువల్ల వేదాలు, ధర్మం, మంచీచెడుల మధ్య వ్యత్యాసం అంతరించింది. విచ్ఛలవిడి ప్రవర్తనతో వేద విధ్వంసకులయ్యారు. ఎక్కడ చూసినా అరాచకం విలయ తాండవ మాడేది. మానవులు ధర్మ రహితులై నందున వేదవిహిత కర్మలు, నాశనమవుతాయనే భయంతో ఇంద్రాదులు ఈ అరాచకత్వం నుండి రక్షించమని బ్రహ్మను వేడుకున్నారు.

బ్రహ్మ వారి విన్నపాన్ని మన్నించి త్రివర్గాల గురించి చెప్పే లక్ష అధ్యాయాల గ్రంథాన్ని రచించి 'ఇది లోక చరిత్ర నిర్మలీకరణంబునకు కారణంబుగునని అనుగ్రహించాడు.

తన గ్రంథం దండం సహాయంతో ప్రపంచాన్ని రక్షిస్తుందని అభయమిచ్చాడు. తర్వాత బ్రహ్మ లలాటం నుండి పుట్టిన విశాలాక్షుడు ఈ గ్రంథాన్ని చూశాడు. ఆ విస్తృత రచనను అభ్యసించడానికి మానవులకు ఆయుర్బుద్ధులు చాలవని, దాన్ని 'వైశాలక్షణం' పేరుతో పదివేల అధ్యాయాలకు సంక్షేపించాడు. దేవతలు ఆ విధంగా నీతిశాస్త్రాన్ని పొంది విష్ణువు దగ్గరకు వెళ్లి దానిని అనుసరించగలవాడు ఎవరో చెప్పమన్నారు.

చక్రధారి రాజనీతి



అప్పుడు విష్ణుమూర్తి తన తేజస్సుతో 'విరజుడు'ని సృష్టించాడు. అతడు రాజు కావటానికి ఇష్టపడలేదు. అతడి కుమారుడు 'కర్తముడు' కూడా రాజ్యాన్ని అపేక్షించలేదు. అతడి సుతుడు 'అనంగుడు' రాజ్యభారాన్ని స్వీకరించి పట్టాభిషిక్తుడయ్యాడు. వృత్తుదేవత పుత్రిక వనీధను పెండ్లాడి దండనీతి

సిద్ధాంతాలను అనుసరించి ధర్మబద్ధంగా పాలించాడు. అనంగుడి కుమారుడు 'వేనుడు' రాగద్వేషాలతో ప్రజలకు అన్యాయం చేశాడు. అతడి అధర్మవర్తనకు ఆగ్రహించిన మహామునులు మంత్రపూరితమైన జలంతో శపించి, అంతం చేశారు. అతడి దక్షిణ ఊరుతల నుండి నిషేధుడనే వాడు ఉద్భవించి నిషాదులకు రాజయ్యాడు. మునులు వేనుడి దక్షిణ బాహువుని మధించగా ధనుర్వేద పారంగతుడైన 'పృథువ' అనే ధనుర్వేద పారంగతుడు జన్మించాడు. దండనీతి అతణ్ణి ఆపహించింది. అతడు మునులకు విధేయతతో నమస్కరించి "మీకిప్పుని నడువవలయునని దీనంగా నన్ను బసవరేవానికనిన" (శాంతిపర్వం 2-2.8)

ఆ మహర్షులందరు "మానలోభముల గాక క్రోధములఁబాసి / సర్వ జంతువులకం సముదవఁగును / నియంత ధర్మము నీవు నిత్యంకనడవుయే" (శాంతిపర్వం 2.21) అని మునులు అతణ్ణి ఆశీర్వదించి పట్టాభిషిక్తుని చేశారు. అతడు కామ, క్రోధ, దురాశలను పరత్యజించాడు. వైదికమతాన్ని రక్షించి శాంతి భద్రతలను కాపాడుతానని ప్రమాణం చేశాడు. ప్రజలను వర్ణ

చతురత

సాంకర్యాల నుంచి రక్షిస్తానని వాగ్దానం చేశాడు. ధర్మబద్ధంగా ప్రజాపాలనను అందిస్తూ బ్రహ్మణులను రక్షిస్తానని చెప్పాడు. అతడు శాస్త్రోక్తమార్గాన దండనీతితో రాజ్యపాలన సాగించాడు. ఈ విధంగా రాజు ధర్మరక్షణ చేయడానికి ఆవిర్భవించాడు. ప్రజలను సంతోష పెట్టి బ్రహ్మణులకు తగిలిన క్షతాలను మాన్పించి క్షత్రియుడయ్యాడు.

“బ్రాహ్మణ క్షత త్రాణతత్పరతః జేసి క్షత్రియాభిధానంబురంజనము నెల్ల ప్రజకు జేయుటకతమున రాజనామ మును ప్రవర్తిలె నాన్యపాలునకధిప!”

(శాంతిపర్వం-2-215)

విష్ణుడు రాజుల నిజ తేజోశంబుల ప్రవేశించి యుండునట్లు గుటంజేసి రాజు ‘నా విష్ణుః పృథివీపతిః’ (శాంతిపర్వం -2-216) అయ్యాడు. రాజు విష్ణు తేజస్సు కలిగి ఉండడంచేత దైవసమా నుడనే అభిప్రాయం వల్ల అందరికీ పూజనీయుడని ఆంధ్రమహాభారతం చెపుతుంది.

“దైవనిభండగును రాజెల్లవారిచేత మొక్కులం గొనజాలు” (శాంతిపర్వం 2-401) ఈ విధంగా దివ్యవిర్భావం కలిగి ఉండుట వల్ల ప్రజలంతా రాజశాసనాన్ని శిరసావహించేవారు. రాజుకు దేవతకు తేడా లేదని దీని అంతర్ధార్థం. రాచరికంతో, రాచరికపు అధికారంతో పాటు రాజకీయ, సాంఘిక వ్యవస్థ (లేక) రాజ్యం ఉద్భవించింది. దాని పరిరక్షణ రాజు భుజస్కంధాలపై నిలిచింది. రాజుల దైవదత్తాధి కారాన్ని ప్రాదుర్భావాన్ని గూర్చి ఆంధ్ర మహాభారతం పైవిధంగా సూక్ష్మంగా చెప్పింది.

ధర్మపరుడైన రాజుకు, అధర్మపరుడైన రాజుకు ఉన్న వ్యత్యాసాన్ని ఉతభ్య మహర్షి స్పష్టంగా శాంతిపర్వంలో వివరించాడు.

“భూత వృద్ధులు ధనలా భూములను గలుగు ధర్మమునకు రాజనువాడు ధర్మరక్షై జనించెను గావున సతదరోష కాముడై ధర్మ నిరతుండ గావలయు”

(శాంతిపర్వం 2-401)

భూలోకంలో రాజు ధర్మస్వరూపుడు. రాజు ధర్మ పరిపాలనకు, శాంతియుతమైన సాంఘిక జీవనానికి పునాది వంటివాడని ‘ఉతభ్యుడు’ సిద్ధాంతీకరించాడు.

దుర్మార్గుడైన రాజు సంఘ వ్యవస్థ విచ్ఛిన్న కారకుడు. రాజు ధర్మపాలనకున్న ప్రాముఖ్యాన్ని వాసుదేవుడు నొక్కి వక్కాణిస్తూ అతని స్వేచ్ఛాధి కారాన్ని ఏ విధంగా అదుపు చేయాలో చక్కగా సూచిం

చాడు. రాజు “దుర్మార్గులైన మంత్రుల పొగడుసు ముల్లుతో ముల్లును తీసినట్లు నాశనం చేయా లన్నా”డు (శాంతిపర్వం 4-418). నరదేవత అనే పేరు ధర్మవర్తనుడైన రాజుకే చెల్లుతుందని సి.పి. రామస్వామి అయ్యర్ (మద్రాసు యూనివర్సిటీ జర్నల్ Vo. IX No. 3-2-195) సూచించాడు.

రాజుకు ఆపాదించిన దైవత్వం అతడి స్వేచ్ఛా వర్తనకు అనుమతి పత్రం మాత్రం కాదని రాజనీతి పరిశోధకుల భావన. అధర్మపరుడైన రాజు సాధారణ కలిపురుషుడే. రాజు ధర్మపరుడై తన కర్తవ్యాన్ని నిర్వహిస్తున్నంత కాలం దైవభక్తులున్నట్లే రాజభక్తు లుంటారు. రాచరికం ఒక రాజకీయాధికారం కనుక ప్రజల సుఖశాంతులు పెంపొందించడం రాజు ముఖ్య కర్తవ్యం. ఆంధ్ర మహాభారతంలో ‘దైవత్వం’ అనేది సింహాసనం అలంకరించిన వ్యక్తికి కాక, రాజ్యాధికార వ్యవస్థకు ఆపాదించిన విషయం స్పష్టం. ఆంధ్రమహాభారతం శాంతిపర్వం ద్వితీయా

భూలోకంలో రాజు ధర్మస్వరూపుడు. రాజు ధర్మ పరిపాలనకు, శాంతియుతమైన సాంఘిక జీవనానికి పునాది వంటివాడని ‘ఉతభ్యుడు’ సిద్ధాంతీకరించాడు. దుర్మార్గుడైన రాజు సంఘ వ్యవస్థ విచ్ఛిన్న కారకుడు. రాజు ధర్మపాలనకున్న ప్రాముఖ్యాన్ని వాసుదేవుడు నొక్కి వక్కాణిస్తూ అతని స్వేచ్ఛాధి కారాన్ని ఏ విధంగా అదుపు చేయాలో చక్కగా సూచించాడు.



శ్వాసంలో రాజ్య ప్రాదుర్భావంలో ఉన్న ఒడంబడిక సిద్ధాంతాన్ని కూడ భీష్ముడు వివరించాడు. ఆధునిక రాజకీయ శాస్త్ర పరిభాష ఆధారంగా రాజు లేకుండా ఉంటే ప్రాకృతికావస్థను వర్ణించిన విధానాన్ని భీష్ముడు ఒడంబడిక సిద్ధాంతంలో చెప్పాడు. ఒడంబడిక సిద్ధాంతానికి సంబంధించిన రాచరిక పరిణామాన్ని తెలియజేసే రెండు ఉపాఖ్యానాలు ఆంధ్ర మహా భారతంలో ఉన్నాయి. ఒకటి ఏకచక్రపురి సరిహద్దుల్లో ఉండి రాజ్యాన్ని రక్షిస్తున్న బతుకదనే రాక్షసుడితో ప్రజలు చేసుకున్న ఒడంబడిక. రోజుకు ఒక్కరి చొప్పున అతడికి ఆహారంగా పంపుతామని ఒప్పందం చేసుకున్నారు. దానివల్ల ఆహారంగా వెళ్లేవాడు తప్ప తక్కినవారు నిశ్చింతగా ఉంటారు.

రెండో కథ కావప్పుడు, దొంగల కథ. ధర్మ బుద్ధిగల కావప్పుడు యుద్ధంలో ఉగ్రుడై ఒక్కడే వెయ్యిమందిని హతమార్చేవాడు. అతడి ప్రతాపం చూసి ఆ దేశంలో దొంగలందరూ తమకూ నాయకుడిగా ఉండి కాపాడమని వేడుకున్నారు. కొన్ని నియమాలతో అతడు అంగీకరించాడు. శిశువులు, మునులు, స్త్రీలను చంపకూడదన్నాడు. అధర్మరీతిన వధించడం పాపకార్యంబన్నాడు. స్త్రీలను చెరపట్ల రాదన్నాడు. సాత్విక జంతువులను, ఆడ జంతువు లను వేటాడి చంపటం పాపమన్నాడు. గో-బ్రహ్మణు లను కష్టపెట్టరాదన్నాడు. రాచరికంలో ఒడంబడిక

శూద్ర సంకులంబైన యున్నగర జన ప్రకరంబు నుద్దేశించి తన రాజ్యంలో పాలకులకు పాలితులకు మధ్య నెలకొన్న సుహృద్భావాన్ని గూర్చి పదేపదే ప్రస్తావించాడు (ఆశ్రమవాసపర్వం 1-85,87). యుధిష్ఠిరునకు మీరంతా సుఖదుఃఖాల్లో అండగా నిలవాలని వారికి విజ్ఞప్తి చేశాడు. తన తర్వాత యుధిష్ఠిరుడు సింహాసనానికి వారసుడనే, రాజ్యమే అతనికి అప్పగించానని ప్రజలకు తెలిపాడు. ఆ సమావేశంలో ప్రజలంతా ముక్తకంఠంతో ఆమోదిం చారు. ప్రజల ప్రతినిధి శంభుడు తప్పుకుండా సుఖదుఃఖాల్లో అండగా నిలుస్తామని, విధేయతతో ప్రవర్తిస్తామని ధృతరాష్ట్రునకు చెప్పాడు. రాజును ఎన్నుకోవడం, పట్టాభిషిక్తుణ్ణి చేయడం ప్రజల ప్రాథమిక బాధ్యత అని శాంతిపర్వం చెబుతుంది. రాజుకు ప్రజల పట్ల బాధ్యతలను, అతడు వాటిని సక్రమంగా నిర్వహించాలన్న విషయాన్ని కూడ ఈ పర్వం వివరించింది. ప్రజలకు రాజుకు మధ్య ఉండవలసిన ధర్మమైన ఆ అనుబంధం బిడ్డలకు తండ్రికి మధ్య ఉండే అనుబంధం లాంటిదని మహాభారతం చెబుతుంది. రాజు ప్రజలను రక్షిస్తే వారు విధేయత చూపుతారని ఆంధ్రమహాభారతంలో అనేక చోట్ల ప్రస్తావించాడు.

మిగతా.. వచ్చేవారం


వ్యాసకర్త : రిటైర్డ్ అసోసియేట్ ప్రొఫెసర్

స్వయంసేవకుల కరదీపిక

మా సనీయ శ్రీరామచంద్ర సదాశివ హల్దేకర్ జీ యజ్ఞమయ జీవనానికి అక్షర రూపం ఈ పుస్తకం. భోగాది దుర్గాప్రసాద్ స్మారక సమితి (ఆంధ్రప్రదేశ్) దీనిని వెలువరించింది. హల్దేకర్జీ ఆత్మీయతకు ప్రతిరూపం. భరతమాత ముద్దుబిడ్డ. రేణుకామాత భక్తుడు. మాతృభాష మరాఠీయైనా తెలుగులో పుస్తకాలను రచించారంటే ఆంధ్ర, తెలంగాణ ప్రాంత స్వయంసేవకులతో ఎంత మమేకమైనారో తెలుస్తుంది. భయ్యాజీ జోషి పేర్కొన్న వారి జీవనమే సంఘ జీవనం. అఖిల భారత సహసర్ కార్యవాహ భాగయ్య వారిని సైద్ధాంతిక కాంతిపుంజంగా, అఖండ భారతమాత ఆరాధకులుగా అభివర్ణించారు. ఆర్.ఎస్.ఎస్. దక్షిణ మధ్యక్షేత్ర సహ సంఘచాలక్ దూసి రామకృష్ణ కార్యవృద్ధికి అవసరమైన అష్ట సూత్రాలు వారిలో నిబిడి కృతమైనాయన్నారు.

హల్దేకర్జీ ప్రాంతం, భాషలకు అతీతులు. కులకర్ణి, రావులు తమ పేరు చివర ఉన్నా కులానికి సంకేతమని త్యజించారు. మహారాష్ట్రలోని ఔరంగా బాద్ జిల్లా సిల్లోడ్ తాలూకా, హల్దా సొంత ఊరు. 1954లో హైదరాబాద్ కు ప్రచారక్ గా వచ్చారు. వారి నడత, నడక ఎంతో మంది కార్యకర్తలను ప్రభావితం చేసింది. పలు గ్రామాలలో ఎడ్లబండిలోనే ప్రయాణం చేశారు. ప్రతి రూపాయికీ లెక్క చెప్పాలనేది వారి మనస్తత్వం. నక్కలైట్లు పెట్టేగిపోయిన సందర్భంలో కానీ, ఎమర్జెన్సీ విధించిన సమయంలో కానీ, తెలంగాణ ప్రత్యేక రాష్ట్ర ఉద్భవ సమయంలో కూడా ఎంతో సంయమనం పాటించి స్వయంసేవకులకు చక్కటి మార్గదర్శనం చేశారు.

ప్రార్థన ముగిసే సమయానికి స్వయంసేవకులు విచ్చేస్తే వారిని 'తేభృతం' స్వయంసేవకులనే వారు. ఒడిషా ప్రాంతంలో తుపాను సందర్భంగా సర్వశక్తులూ సమీకరించి ఆపదలలో ఉన్నవారిని ఆదుకున్నారు. వారి మేధాశక్తి అపారం. సంఘ పెద్దలు పరమ పూజనీయ డాక్టర్జీ, గూరుజీ, బాలాసాహెబ్ దేవరన్ జీవితాల గూర్చి తెలుగులో పాఠకులకు అందజేశారు. వారి జీవనయానంలో పరులను నొప్పించే ఒక్క మాటైన మాట్లాడలేదు. జ్యేష్ఠ స్వయంసేవకులు, మాజీ ప్రచారకులు ఇళ్లకు సైతం వెళ్లి కుటుంబాలతో ఆవ్యాయతలను



ఆత్మీయతకు ప్రతిరూపం హల్దేకర్జీ

పుటలు : 176, **వెల :** రూ.120/-

ప్రతులకు : సాహిత్యనికేతన్, కేశవ నిలయం, బర్మత్ పూ, హైదరాబాద్ - 500 027

ఫోన్ : 040-27563236

సాహిత్యనికేతన్, ఏలూరు రోడ్, గవర్నర్ పేట, విజయవాడ - 500 020,

సెల్ : 9440643348

పెంచుకున్నారు. కార్యకర్తల ఇంట, వెంట, అందగా ఉంటూ కుటుంబ సభ్యులతో మమేకం కావడం వారికి పరిపాటి. కృష్ణాజిల్లా సంఘచాలక్ గొట్టిపాటి మురళిమోహన్ సోదరుడు దేవీచరణ్ పుణెలో కాలం చేయగా వారి పార్థివ దేహాన్ని విజయవాడకు రప్పించటమే కాక, మూడు కిలోమీటర్ల దూరం వాటికకు పాడె మోయడానికి కూడా వెనుకాడలేదు. సంఘకార్యానికి నియమాలు కాకుండా తగిన సలహాలను అందజేశారు. సంఘ కార్యవద్ధి అమలుతో వజ్రాదపి కఠోరాని అన్నట్టు వ్యవహరించారు.


హాస్య సంభాషణలకు పెట్టింది పేరు హల్దేకర్జీ. అన్నంలో రాళ్లు ఉడకలా, మీ ఊరిలో పాములూ, కొంగలూ, ఈగలూ క్షేమమే కదా అని ముచ్చట్లు ఆడేవారు. వారంతా ఇల్లెందు గ్రామంలోని ఇంటిపేర్ల

వారే. హల్దేకర్జీ హాస్యతత్పరతకు మరో ఉదాహరణ. ఓ సిగరెట్ల యజమానిని కలిసినప్పుడు వారు "అవర్స్ ఈజ్ ది ఓన్లీ సిగరెట్ బ్రాండ్ ఇన్ హైదరాబాద్ దటిజ్ రేప్డ్" అంటూ తగరం కాగితం చూపిస్తే 'ర్యాప్డ్' (wrapped) అని చెప్పి raped కాదంటే అందరూ నవ్వుకున్నారు. మంచి పనులు చేయడానికి తొందర అవసరం అనేవారు. ఓటు ప్రాథమిక హక్కుంటూ ఎల్లప్పుడూ సద్వినియోగం చేసుకొనేవారు. ఆరోగ్యం క్షీణిస్తున్నా పుస్తక రచన, కార్యకర్తల కష్టసుఖాలతో కాలం గడిపేవారు. వారి వదిన గారు మరాఠీ భగవద్గీతను 108 సార్లు పారాయణం ముగియకుండానే కాలం చేస్తే ఆమె కూతురు 121 సార్లు పారాయణం ముగించి, 21 బ్రాహ్మణులకు భోజనాలు, నూతన వస్త్రాలను ఇస్తానంటే హల్దేకర్జీ కోరిక మేరకు 21 మంది సంఘ ప్రచారకులకు ఇవ్వాలని సంకల్పించారు. ప్రచారకులది ఒకటే కులం, గోకులం అన్నారు. ఎవరైనా అత్యుత్సాహంతో ప్రచారక్ గా వస్తానంటే ముందు బాగా చదువు అప్పుడు ఆలోచిద్దాం అనేవారు.

హల్దేకర్జీ శాఖలకు ఎప్పుడూ కొత్త స్వయంసేవకులను స్వాగతించేవారు. ఆ దిశలో కార్యకర్తలను ప్రోత్సహించేవారు. నిత్యశాఖ గూర్చి చెబుతూ గుండెకు లబ్ధి, డబ్బు ఎటువంటితో సంఘశాఖకు దక్ష, ఆరమ అటువంటివి అనేవారు. గటవని ఎలా జరగాలి, శాఖల విస్తరణ వంటి ప్రాథమిక విషయాలు వారి బొద్దికి చోటుచేసు కోనేవి. హల్దేకర్జీ తుదిశ్వాస వరకూ అఖండ భారత్ ఫోటో పూజనూ, ప్రార్థననూ మానలేదు. వీల్చైర్ నుండే ప్రార్థన గావించేవారు. ఈ పుస్తకం సంఘ కార్యకర్తలకు కరదీపిక.



కొత్త పుస్తకాలు



భారతమ్మ పదాలు

రచన : నమిలకొండ నాగేశ్వరరావు

పుటలు : 32, **వెల :** అమూల్యం

ప్రతులకు : కావ్యశ్రీ

సెల్ : 86885 53470,

విశాఖాంధ్ర, ప్రజాశక్తి, నవోదయా.



కల నెరవేరేనా!

కొత్త దశాబ్దంలో మహిళల తొలి టీ-20 ప్రపంచ కప్ కు కంగారూ ల్యాండ్ లో రంగం సిద్ధమైంది. ప్రపంచ మహిళా క్రికెట్లో పది అత్యుత్తమ జట్టు పాల్గొనే ఈ సమరంలో సూపర్ హిట్టర్ హర్మన్ ప్రీత్ కౌర్ నాయకత్వంలోని భారత జట్టు తొలిసారిగా హాట్ ఫేవరెట్ జట్టులో ఒకటిగా బరిలో నిలిచింది. ఫిబ్రవరి 21 నుంచి మార్చి 8 వరకు జరిగే ఈ ప్రపంచ కప్ లో నాలుగుసార్లు విజేత ఆస్ట్రేలియా, మాజీ చాంపియన్లు ఇంగ్లండ్, వెస్టిండీస్, న్యూజిలాండ్ జట్లకు భారత్ నవాలు ఏనురుతోంది.

పురుషుల టీ-20 ప్రపంచకప్ 2007లో ప్రారంభమైంది. మహిళల టీ-20 ప్రపంచ కప్ 2009లో ప్రారంభించారు. 2009లో లండన్ వేదికగా తొలిసారిగా మహిళా టీ-20 ప్రపంచకప్ ను నిర్వహించారు. అప్పటి నుంచి 2018 ప్రపంచకప్ వరకూ ఆస్ట్రేలియా, ఇంగ్లండ్, వెస్టిండీస్ జట్ల పోగానే సాగుతూ వస్తోంది. ఇంగ్లండ్ వేదికగా 2009లో నిర్వహించిన ప్రారంభ ప్రపంచకప్ లో ఆతిథ్య

ఇంగ్లండ్ విజేతగా నిలిచింది. 2010 ప్రపంచకప్ నుంచి 2014 వరకూ నిర్వహించిన మూడు టోర్నీల్లోనూ ఆస్ట్రేలియా విజేతగా నిలవడం ద్వారా హ్యూట్రీక్ సాధించింది.

ఆ తర్వాత భారత్ వేదికగా ముగిసిన 2016 ప్రపంచకప్ లో తొలిసారిగా టైటిల్ నెగ్గడం ద్వారా వెస్టిండీస్ సరికొత్త చరిత్ర సృష్టించింది. ఆస్ట్రేలియా ఆధిపత్యానికి కరీబియన్ మహిళలు తొలిసారిగా గండి కొట్టి.. తమకు తామే సాటిగా నిలిచారు. గత ఆరు మహిళా ప్రపంచకప్ టోర్నీలలో ఆస్ట్రేలియా నాలుగు సార్లు, ఇంగ్లండ్, విండిస్ ఒక్కోసారి టైటిల్ నెగ్గితే, న్యూజిలాండ్, ఇంగ్లండ్ చెరో రెండుసార్లు, ఆస్ట్రేలియా ఒకసారి రన్నర్స్ స్థానాలతో సరిపెట్టుకున్నాయి.

మహిళా టీ-20 చరిత్రలో అత్యధిక వరుగులు సాధించిన ఘనతను ఇంగ్లండ్ ప్లేయర్

ప్రస్తుత టీ-20 ప్రపంచకప్ ప్రారంభానికి ముందే ఐసీసీ ప్రకటించిన టీమ్ ర్యాంకింగ్స్ లో భారత్ 4వ స్థానంలో వ్యక్తిగత ర్యాంకింగ్స్ లో మొదటి 10 మందిలో ముగ్గురు క్రికెటర్లు చోటు సంపాదించారు. డాషింగ్ ఓపెనర్ స్మృతి మంధానా ఇటీవలే ముగిసిన ముక్కోణపు సిరీస్ లో నిలకడగా రాణించడం ద్వారా తన ర్యాంక్ ను మూడుస్థానాల మేర మెరుగుపరచుకొని నాలుగో ర్యాంక్ కు చేరుకుంది. మరో యువప్లేయర్ జెమీమా రోడ్రిగెస్ 7వ ర్యాంక్ లో కొనసాగుతోంది. కెప్టెన్ హర్మన్ ప్రీత్ కౌర్ 9వ స్థానంలో ఉంది. బౌలర్ల ర్యాంకింగ్స్ లో పూనమ్ యాదవ్ 12వ స్థానంలో కొనసాగుతోంది.



క్రీడా కృష్ణ, 84668 64969

చార్లాట్టీ ఎడ్వర్డ్స్ సొంతం చేసుకొంది. ఈమె 768 పరుగులు సాధించింది. కంగారూ పేసర్ ఎల్వీ పెర్రీ నంబర్ వన్ బౌలర్ గా నిలిచింది. ఎల్వీ ఇప్పటి వరకూ 27 వికెట్లు పడగొట్టి అగ్రశ్రేణి బౌలర్ గా రికార్డుల్లో చేరింది. మహిళా టీ-20 ప్రపంచకప్ చరిత్రలోనే అత్యంత విజయవంతమైన జట్టు ఏదంటే ఆస్ట్రేలియా అనే చెప్పాలి. ఎందుకంటే గత ఆరు ప్రపంచకప్ టోర్నీల్లో వరుసగా మూడుసార్లు ట్రోఫీ అందుకొన్న జట్టు ఒక్క ఆస్ట్రేలియానే.

టైటిల్ వేటలో భారత్

11 సంవత్సరాల టీ-20 మహిళా ప్రపంచకప్ చరిత్రలో భారత్ కు కొద్దో గొప్పో రికార్డ్ ఉంది. 2009 నుంచి 2018 ప్రపంచ కప్ వరకు గత ఆరు టోర్నీల్లో పాల్గొన్న భారత్ 2009, 2010 ప్రపంచకప్ టోర్నీల సెమీస్ కు అర్హత సంపాదించింది. గత ఆరు టోర్నీల్లో 26 మ్యాచ్ లు ఆడిన భారత్ 13 విజయాలు, 13 పరాజయాల రికార్డుతో 50.00 విజయ శాతాన్ని నమోదు చేసింది.

హార్డ్ హిట్టింగ్ ఆల్ రౌండర్ హర్మన్ ప్రీత్ కౌర్ నాయకత్వంలో భారతజట్టు మరోసారి అదృష్టం పరీక్షించుకోనుంది. గ్రూపు లీగ్ లో ప్రపంచ నంబర్ వన్ ఆస్ట్రేలియా, న్యూజిలాండ్, బంగ్లాదేశ్, శ్రీలంక జట్లతో తలపడింది. ఈ జట్టులో పెఫాలీవర్మ, జెమీమా రోడ్రిగెస్, స్మృతి మంధానా లాంటి వెరికల్లాంటి ప్లేయర్లు ఉన్నారు. ప్రపంచకప్ కు సన్నాహకంగా జరిగిన ముక్కోణపు సిరీస్ లో భారత్ 4వ ర్యాంక్ సాధించి టైటిల్ వేటకు దిగుతోంది. ఫిబ్రవరి 21న ప్రారంభమయ్యే ఈ టోర్నీ ప్రారంభ మ్యాచ్ లో ప్రపంచ చాంపియన్ ఆస్ట్రేలియాతో భారత్ తలపడనుంది.

1983 ప్రపంచకప్ లో కపిల్ దేవ్ నాయకత్వంలోని భారతజట్టు సాధించిన అన్యూహ్య విజయాన్నే ప్రస్తుత టీ-20 ప్రపంచకప్ లో సైతం తమ జట్టు సాధించే అవకాశం ఉందని శిక్షకుడు రామన్ ధీమాగా చెబుతున్నారు. ఇదే జరగాలని దేశంలోని కోట్లాదిమంది అభిమానులు సైతం కోరుకుంటున్నారు.

వ్యాసకర్త : సీనియర్ జర్నలిస్ట్

'హిందూత్వంపై కుట్రపూరిత ప్రచారం!'

'హిందూత్వ ఫర్ ద చేంజింగ్ టైమ్స్' అవిష్కరణోత్సవంలో సందకుమార్



హైదరాబాద్ : హిందూత్వంపై దేశంలో పనిగట్టుకుని కుట్రపూరితంగా కొన్ని వర్గాలు దశాబ్దాలుగా చేస్తున్న దూషణ, తప్పుడు ప్రచారానికి సమాధానం చెప్పాల్సిన అవసరం ఎంతైనా ఉందని 'హిందూత్వ ఫర్ ద చేంజింగ్ టైమ్స్' గ్రంథ రచయిత, జె. సందకుమార్ అన్నారు. జాతీయవాద సంస్థ ప్రజ్ఞాభారతి అధ్యక్షులలో 'ప్రజ్ఞా ప్రవాహ' జాతీయ సంచాలకులు సందకుమార్ రచించిన ఈ పుస్తకావిష్కరణ సభ 15 ఫిబ్రవరి 2020న హైదరాబాద్ ఆస్కీ (ASCI) ప్రాంగణంలో జరిగింది. తాను యాదృచ్ఛిక

రచయితని ఆయన చెప్పారు. తప్పుడు ప్రచారం వల్లనే ఈ రచన అవసరమైందని వివరించారు. ప్రస్తుతం వీరసావర్కర్ పైన జరుగుతున్న అసత్య ప్రచారాన్ని సందకుమార్ తీవ్రంగా ఖండించారు. 1970 వరకు సావర్కర్ని గౌరవించిన కాంగ్రెస్ నాయకులు, తర్వాత కుల-మత రాజకీయాలను ప్రారంభించారని చెప్పారు. హిందూమతం వేరు, హిందూత్వం వేరని మళ్లీ చర్చను తప్పుదోవ పట్టిస్తున్నారని ఆయన పేర్కొన్నారు. హిందూ దర్శనం- తత్వమే హిందూత్వం అని, దీన్నే ఇంగ్లీష్లో 'హిందూనెస్' అనవచ్చని చెప్పారు.

ప్రజ్ఞాభారతి అధ్యక్షులు హనుమాన్ చౌదరి పుస్తక పరిచయం చేశారు. ఈ సందర్భంగా ఆయన మాట్లాడుతూ ప్రస్తుతం దేశంలో మేధోయుద్ధం జరుగుతోందని అన్నారు. ఈ తరుణంలో జాతీయ వాదులకు బలం చేకూర్చే రీతిలో సందకుమార్ చక్కటి పుస్తకం రచించారని ప్రశంసించారు. నేటి సమాజంలో ఇటువంటి సాహిత్యం రావల్సిన అవసరం ఉందని అన్నారు. రచయిత ఈ పుస్తకంలో భారత్లో

'లోకికవాదం' గురించి, హిందూమతం/హిందూత్వ పదాలను బాగా విశ్లేషించారని, సనాతన ధర్మ తత్వమే 'హిందూత్వం' అని చెప్పారని ఆయన తెలిపారు.

ముఖ్యఅతిథిగా విచ్చేసిన 'కేరళ కేంద్ర విశ్వవిద్యాలయ' కులపతి ప్రొ. ఎస్. వి. శేషగిరిరావు మాట్లాడుతూ నేడు ప్రపంచమంతా 'హిందూత్వం' గురించి లోతైన చర్చ జరుగుతోందని పేర్కొన్నారు. ఎంతో మేధాసంపత్తి విశ్లేషణ ఉన్న ఈ పుస్తకం హిందూత్వం గురించి అర్థం చేసుకోవడానికి ఎంతో ఉపయోగకరమని అన్నారు. కమ్యూనిస్టులు ఏలుబడిలో ఉన్న దేశాల్లో మతాన్ని అనుమతించకుండా, భారతదేశంలో మాత్రం ఇస్లాంమత ఛాందసవాదులతో కలిసి పనిచేస్తున్నారని అన్నారు. భారతదేశ తత్వ సిద్ధాంతాలని అర్థం చేసుకోవడానికి అందరూ ఈ పుస్తకం చదవాలని చెప్పారు.

విశ్రాంత (ఐజి) ఐపిఎస్ అధికారి ఉమాపతి సత్తారు మాట్లాడుతూ సమాజం ముఖ్యంగా తల్లిదండ్రులు పిల్లలకు విలువలు, సత్యధర్మాలు, ఆత్మ పరిశీలన మొదలైనవి నేర్పించాలని అన్నారు.

ఈ కార్యక్రమంలో ప్రజ్ఞాభారతి తెలంగాణ రాష్ట్ర ప్రధాన కార్యదర్శి మామిడి గిరిధర్, మేధావులు, రచయితలు, వివిధ సంస్థల ప్రతినిధులతో పాటు పెద్ద సంఖ్యలో ప్రజలు హాజరయ్యారు.

ఇదే పుస్తకావిష్కరణ సభ ఫిబ్రవరి, 14, 2020న కరీంనగర్లోని స్థానిక ఫిల్మ్ భవన్లో జరిగింది. ఈ కార్యక్రమంలో జె. సందకుమార్ పుస్తకాన్ని విడుదల చేశారు. ప్రజ్ఞాభారతి తెలంగాణ అధ్యక్షులు డా.రాజభాస్కర్ రెడ్డి, జిల్లా అధ్యక్షుడు నిరంజన్, జిల్లా కార్యదర్శి ఎలగందుల సత్యనారాయణతో తదితరులు పాల్గొన్నారు. ★



వేదికపై కుడివైపు నుంచి మామిడి గిరిధర్, శేషగిరిరావు, ఉమాపతి, హనుమాన్ చౌదరి, సందకుమార్

వేదవ్యాస శాఖ వార్షికోత్సవం



తిరుపతి : 2020 ఫిబ్రవరి 16 తిరుపతి నగరంలోని వేదవ్యాస శాఖ వార్షికోత్సవం జరిగింది. ఈ సందర్భంగా స్వయంసేవకులు వివిధ రకాల శారీరక ప్రదర్శనలు చేశారు. రాష్ట్రీయ సంస్కృత విద్యాపీఠ ఉపకులపతి మురళిధర్ శర్మ వక్తగా పాల్గొని ప్రసంగించారు. నగర సంఘచాలక్ డా|| దత్తాత్రేయ, జిల్లా సంఘచాలక్ ప్రొ. వెంకయ్య, విద్యాపీఠంలోని అధ్యాపకులు, విద్యార్థులు పాల్గొన్నారు.

శివాజీ ప్రభాత్ శాఖ వార్షికోత్సవం



మల్లాజిగిరి : 2020 ఫిబ్రవరి 16 మల్లాజిగిరి నగరంలోని శివాజీ ప్రభాత్ శాఖ వార్షికోత్సవం జరిగింది. కార్యక్రమంలో మల్లాజిగిరి నగర ప్రచార ప్రముఖ్ లోలా మారుతీ రాం, రవీంద్రనాథ్ తదితరులు పాల్గొన్నారు.

అబ్బురపరిచిన బాలమేళా 2020



కార్యక్రమంలో పాల్గొన్న ప్రజలు. మాట్లాడుతున్న ఎక్కాచంద్రశేఖర్. బహుమతినిస్తున్న వెలంపల్లి శ్రీనివాస్

విజయవాడ : ఆంధ్రప్రదేశ్ - సేవాభారతి ఆధ్వర్యంలో జరుగుతున్న 34 అభ్యాసకల బాలమేళా ఫిబ్రవరి 16న విజయవాడ సిద్ధాంతగర్లోని సిద్ధార్థ అకాడమీలో జరిగింది.

ముఖ్యవక్తగా పాల్గొన్న ఆర్ఎస్ఎస్ క్షేత్ర సేవా ప్రముఖ్ ఎక్కా చంద్రశేఖర్ మాట్లాడుతూ.. దేశవ్యాప్తంగా 1 లక్షా 56 వేల సేవా కార్యక్రమాలు సేవాభారతి ఆధ్వర్యంలో జరుగుతున్నాయన్నారు. లక్షలాదిమంది కార్యకర్తలు స్వయం ప్రేరణతో సేవా కార్యక్రమాల కొరకు నమయాన్నిచ్చి సేవలందిస్తున్నారని, అదే స్ఫూర్తితో మరింత మంది యువత, విద్యార్థులు చిన్న వయస్సు నుంచే సేవాభావాన్ని అలవరుచుకుని సమాజం కోసం

కొంత సమయాన్ని ఇవ్వాలని కోరారు.

ముఖ్యఅతిథిగా పాల్గొన్న రాష్ట్ర దేవాదాయ ధర్మాదాయ శాఖ మంత్రి వెలంపల్లి శ్రీనివాస్ మాట్లాడుతూ పిల్లలకు విజ్ఞానంతోపాటు, వినోదం, వికాసం, సాంస్కృతిక అంశాలపై అవగాహన కల్పించాల్సిన అవసరం ఉందని, దీనికొరకు సేవాభారతి విజయవాడ వారు చేస్తున్న కృషి అభినందనీయమని తెలిపారు.

ఈ కార్యక్రమంలో చలవాది మల్లికార్జున రావు, కృష్ణప్రభు, నరపత్ జైన్, తోటకూర రామకృష్ణ, సేవాభారతి, విజయవాడ అధ్యక్షులు డాక్టర్ యలమంచిలి సాయి కిషోర్ పాల్గొని అభ్యాసక విద్యార్థులచే రూపొందించిన విజ్ఞాన ప్రదర్శన

ప్రారంభించి, వైజ్ఞానిక ప్రదర్శనలను తిలకించి పిల్లలను ఆశీర్వదించారు.

కార్యక్రమంలో ప్రతి సంవత్సరం నిర్వహించే క్రీడా పోటీలలో విజేతలకు, వైజ్ఞానిక ప్రదర్శనలో అత్యంత ప్రతిభ చూపిన విద్యార్థులకు బహుమతులు ప్రధానం జరిగింది. విద్యార్థుల ప్రదర్శించిన సాంస్కృతిక కార్యక్రమాలు అందరిని అబ్బురపరిచాయి.

ఈ బాలమేళా అభ్యాసకలు 33 (ప్రీ ట్యూషన్ సెంటర్స్) నుండి 600 మంది విద్యార్థులు, 33 మంది అధ్యాపకులు, 300 మంది తల్లిదండ్రులు, సుమారు 500 మంది అతిథులు, ఆహ్వానితులు పాల్గొన్నారు.



‘ప్రపంచానికి ఆదర్శం భారత్’



కార్యక్రమంలో (ఎడమ వైపు నుంచి) శారీరక ప్రదర్శనలు చేస్తున్న స్వయంసేవకుల. మాట్లాడుతున్న కాచం రమేష్. పథసంచలన్ చేస్తున్న స్వయంసేవకులు.

మెడక్ : ప్రపంచానికి ఆదర్శం భారతదేశమని, ధర్మరక్షణకు ప్రతిఒక్కరూ కృషి చేయాలని ఆర్ఎస్ఎస్ తెలంగాణ రాష్ట్ర కార్యవాహ కాచం రమేష్ అన్నారు. ఫిబ్రవరి 16న నగరంలోని పిల్లల పార్కులో ఆర్ఎస్ఎస్ ఆధ్వర్యంలో ‘మంజీరా సంగమం’ పేరిట

జిల్లా శారీరకోత్సవం జరిగింది. ఈ కార్యక్రమంలో ఆయన ముఖ్యవక్తగా పాల్గొని మాట్లాడుతూ.. సమాజంలో దేశభక్తి నిర్మాణం చేయడమే లక్ష్యంగా ఆర్ఎస్ఎస్ పని చేస్తుందన్నారు.

అంతకు ముందు నగర పురపిఠులలో స్వయం

సేవకులు పథ సంచలన్ నిర్వహించారు.

ఈ కార్యక్రమంలో విభాగ్ సహ కార్యవాహ బోల నాగభూషణం, జిల్లా కార్యవాహ వెంకటేశ్వర్లు, నగర సంఘచాలక్ డా॥ భానుచందర్ మేక్ జిల్లా వాసులు పాల్గొన్నారు.



తెలుసుకుందాం

సిద్ధవటం కోట

ఆంధ్రప్రదేశ్ లోని కడప జిల్లాలో ఉంటుంది. భాకరాపేట మీదుగా బద్వేలు వెళ్లే మార్గంలో పెన్నా నది ఒడ్డున నిర్మించారు. కోటకు దక్షిణం వైపు పెన్నా నది, మూడు వైపులా లోతైన అగడ్తతో శత్రువులు ప్రవేశించేందుకు వీలు కాని రీతిలో ఈ కోటను నిర్మించారు. దీనికి రెండు ద్వారాలున్నాయి. ముఖద్వారానికి ఇరువైపులా ఆంజనేయుడు, గరుత్మంతుల శిల్పాలున్నాయి. పశ్చిమ ద్వారం చుట్టుపక్కల అందమైన శిల్పాలు చెక్కారు. కోట లోపల సిద్ధవటేశ్వరస్వామి ఆలయం, ఎదురుగా నంది విగ్రహం ఉంది.



కథ | స్వార్థం పనికిరాదు!

రాము, రాజు ఇద్దరు మంచి మిత్రులు. వాళ్ల ఊరు కరవులో ఉండటంతో జీవనోపాధి కోసం పొరుగుారికి వెళ్లాలని నిశ్చయించుకున్నారు. కానీ దారిలో ఒక భయంకరమైన అడవి వస్తుంది. అది దాటితేనే ఆ ఊరికి చేరవచ్చు. ఆ అడవిలో రకరకాల క్రూర మృగాలుంటాయి.

కాబట్టి ఒక ఒప్పందం చేసుకున్నారు. ఎంతటి క్రూర జంతువు ఎదురైనా దాన్ని ఇద్దరూ కలిసి ధైర్యంగా ఎదుర్కోవాలని అనుకున్నారు.

మర్నాడు ఉదయమే బయల్దేరారు. అడవిలోకి ప్రవేశించగానే ఒకరి చెయ్యి

మరొకరు గట్టిగా పట్టుకున్నారు. భయంభయంగా మెల్లగా నడుస్తున్నారు. ఇంతలో ఒక ఎలుగుబంటి వారికి ఎదురొచ్చింది.

ఏం చేయాలో తోచలేదు.

రాజు పక్కనున్న చెట్టు ఎక్కేద్దామని సలహా ఇచ్చాడు.

కానీ తనకు చెట్టెక్కడం రాదన్నాడు రాము. 'నాకు వచ్చు కదా' అని రాము చేయి వదిలించుకుని గబగబా చెట్టెక్కేసాడు రాజు.

రాముకు ఏం చేయాలో అర్థంకాలేదు. ఒక ఉపాయం ఆలోచించాడు. వెంటనే నేల మీద శవంలా పడుకున్నాడు.



పద్యం



నీటిలోన మొసలి నిగిడి ఏనుగు బట్టు
బైట కుక్కచేత భంగపడును
స్థానబలిమిగాని తనబలిమి కాదయ్యా
విశ్వదాభరామ వినురవేమ!

భావం : మొసలి నీటిలో ఉన్నప్పుడు ఏనుగునైనా పట్టుకొని బాధింపగలదు. కానీ బయటకు వచ్చిన తర్వాత కుక్కను కూడా ఏమీ చేయలేదు. వృక్తికి స్థానం వలన బలం కలుగును గానీ తన బలము వలన కాదు!

శ్లోకం



అయం బంధుః అయం న ఇతి
గణనాక్షుర్త చేతసాం
ఉదారచరితానంతు
వసుధైవ కుటుంబకమ్ ||

భావం : ఇతడు బంధువు, ఇతడు బంధువుకాదు. అని నీచులే ఆలోచిస్తారు. ఉదారవంతులకు (మహాత్ములకు) ఈ లోకమే కుటుంబం.

జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

సంత	సముద్రం
గాలి	కోవెల
సంద్రం	వాయువు
ఆలయం	అంగడి

'అల్పాక్ష-౦౪౫౦౯౯
'౦౪౫౦౯౯-౦౪౫౦౯౯ : 'అల్పాక్ష-౦౪౫౦౯౯
'అల్పాక్ష-౦౪౫౦౯౯ : 'అల్పాక్ష-౦౪౫౦౯౯



భారత స్వాతంత్ర్య సమరయోధులు

చిన్నస్వామి
సుబ్రహ్మణ్య భారతి

ప్రముఖ తమిళ రచయిత, కవి, పత్రికా సంపాదకులు, సంఘ సంస్కర్త. 1882 డిసెంబరు 11న ఎట్టయపురం గ్రామంలో జన్మించారు. ఆధునిక తమిళ కవిత్వానికి మార్గదర్శిగానూ, 'మహాకవి భారతి'గానూ సుప్రసిద్ధులు. తమిళ సాహిత్య ప్రముఖుల్లో అత్యున్నత వ్యక్తిగా పేరొందారు. ఈయన అసంఖ్యాక రచనలు భారత స్వాతంత్ర ఉద్యమకాలంలో జనాల్లో దేశభక్తి, జాతీయత వంటి భావాల్ని పెంపొందించేందుకు కృషి చేశాయి. నాటి భారత జాతీయ కాంగ్రెస్‌లో క్రియాశీల సభ్యునిగా పనిచేశారు. 1921 సెప్టెంబరు 11న మరణించారు.



ఎలుగుబంటి అతని దగ్గరకి వచ్చి చాలా సేపటి దాకా వాసన చూసింది. అయినా రాము కిక్కురుమనలేదు. అది చనిపోయిన జీవుల్ని తినదని అతనికి ముందే తెలుసు. అందుకే అలా పడున్నాడు. ఎలుగుబంటి రామును ఏమీ అనకుండా దాని దారిన అది వెళ్లిపోయింది.

'హమ్మయ్య!' అని రాము ఊపిరి పీల్చుకున్నాడు.

రాజు చెట్టు మీద నుంచి కిందకి దిగాడు. 'ఆ ఎలుగుబంటి నీ చెవిలో చాలాసేపు ఏదో రహస్యం చెప్పింది కదా? ఏంటిది?' అని అడిగాడు, రాజు.

'స్వార్థపరులతో స్నేహం చెయ్యరాద'ని చెప్పింది' అని సమాధానమిచ్చాడు రాము.

రాజు సిగ్గుతో తల దించుకున్నాడు. ★

జనరల్ నెస్టెడ్

1. 2020 అందర్ 19 క్రికెట్ ప్రపంచ కప్ విజేత?
2. ప్రస్తుత కేంద్ర హోం శాఖ మంత్రి?
3. సుప్రసిద్ధ స్వర్ణదేవాలయం ఎక్కడుంది?

ద్వితీయ ప్రశ్న : 8

ప్రశ్న : 8 'ఇది' క్రితం '8' 'కృష్ణమండ' '1' : రామచంద్రా

మెనడుసు మేత



ఇంతింతాకు,
బ్రహ్మాంతాకు విరిస్తే
ఫెకఫెక?

ప్రశ్న : 8

మంచిమాట

గమ్యం చేరాలనుకునే
బాటసారి అలుపెరగడు..
విజయం సాధించాలనుకునే
వ్యక్తి నిరాశ చెందడు..



విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net



శ్రీరవి సుబ్బారావు మరియు శ్రీమతి రవి లక్ష్మీవరసమ్మ



ఇప్పుడు మీ కోసం
సరికొత్త ప్యాకింగ్‌లో
సరికొత్త రుచులతో



TARA 9044



మేషం: అశ్విని, భరణి, కృత్తిక 1వ పాదం
అదనపు ఆదాయం సమకూరుతుంది. నిరుద్యోగులకు శుభవార్త. ఆస్తి వివాదాలు తీరతాయి. ఆలోచనలు కార్యరూపం దాలుస్తాయి. కొత్త కాంట్రాక్టులు దక్కుతాయి. దేవాలయాల సందర్శిస్తారు. వ్యాపారస్తులకు మరింత అనుకూలం. ఉద్యోగులకు విధి నిర్వహణలో ప్రశంసలు. రాజకీయ, పారిశ్రామిక వర్గాలు, కళాకారులు ఉత్సాహవంతంగా గడుపుతారు. అనుకున్నది సాధిస్తారు. 29,1 తేదీల్లో వివాదాలు. ఆరోగ్యసమస్యలు. శివాష్టకం పరించండి.



వృషభం: కృత్తిక 2, 3, 4 పా, రోహిణి, మృగశిర 1,2 పాదాలు
కొత్త కార్యక్రమాలు చేపడతారు. పరపతి పెరుగుతుంది. ఒక లేఖ ద్వారా ముఖ్య విషయాలు తెలుసుకుంటారు. శుభకార్యాలకు డబ్బు వెచ్చిస్తారు. చిన్ననాటి సంఘటనలు గుర్తుకు వస్తాయి. వ్యాపారులు లాభాల దిశగా సాగుతారు. ఉద్యోగులకు ఒడిదుడుకులు తొలగుతాయి. కళాకారులకు, రచయితలకు, క్రీడాకారులకు గౌరవ పురస్కారాలు. 26,27 తేదీల్లో అటంకాలు. దూరప్రయాణాలు. స్వల్ప అనారోగ్యం. శ్రీకృష్ణ స్తోత్రాలు పరించండి.



మిథునం:మృగశిర 3,4 పాదాలు, ఆర్ద్ర, పునర్వసు 1,2,3 పాదాలు
అదనపు రాబడితో ఉత్సాహంగా గడుపుతారు. సన్నిహితులతో విభేదాలు తొలగుతాయి. కొన్ని కార్యక్రమాలు విజయవంతంగా సాగుతాయి. బంధువులతో సత్సంబంధాలు నెలకొంటాయి. వ్యాపారులకు లాభాలు అందుతాయి. ఉద్యోగులకు విధుల్లో ప్రతిబంధకాలు తొలగుతాయి. కళాకారులు, రచయితలు, పారిశ్రామికవర్గాలకు విదేశీ పర్యటనలు. 24,25 తేదీల్లో వృధా ఖర్చులు. కుటుంబంలో ఒత్తిడులు. శ్రీరామరక్షాస్తోత్రాలు పరించండి.



కర్కాటకం: పునర్వసు 4వ పాదం, పుష్యమి, ఆశ్లేష
కొత్త పనులు ప్రారంభిస్తారు. శుభకార్యాలలో పాల్గొంటారు. ఇంటి నిర్మాణ యత్నాలు కలసివస్తాయి. ఆలోచనలు కార్యరూపం దాలుస్తాయి. వ్యాపారులకు లాభాలు అందుతాయి. ఉద్యోగులకు మరింత పురోభివృద్ధి. రాజకీయ, పారిశ్రామికవేత్తలు, క్రీడాకారులకు అరుదైన ఆహ్వానాలు అందుతాయి. 25,26 తేదీల్లో వృధా ఖర్చులు. అనుకోని ప్రయాణాలు. శారీరక రుగ్మతలు. శ్రీలక్ష్మీ నృసింహస్తోత్రాలు పరించండి.



సింహం: మఖ, పుబ్బ, ఉత్తర 1వ పాదం
ఆదాయం సంతృప్తికరంగా ఉంటుంది. నూతన ఉద్యోగ యత్నాలలో పురోగతి కనిపిస్తుంది. ఒక సంఘటన ఆకట్టుకుంటుంది. ప్రముఖులతో పరిచయాలు. దేవాలయాలు సందర్శిస్తారు. వాహనయోగం. వ్యాపారులు లాభాలు అందుకుంటారు. ఉద్యోగులకు ప్రమోషన్లు దక్కుతాయి. పారిశ్రామికవేత్తలు, కళాకారులు, రచయితలకు విదేశీ పర్యటనలు. 26,27 తేదీల్లో అనారోగ్యం. చికాకులు. శ్రీ ఆంజనేయ దండకం పరించండి.



కన్య: ఉత్తర 2,3,4 పాదాలు, హస్త, చిత్త 1,2 పాదాలు
శుభకార్యాలకు డబ్బు వెచ్చిస్తారు. అందరిలోనూ గుర్తింపు. ఆకస్మాత్తుగా ధనలాభాలు. కొత్త కార్యక్రమాలు ప్రారంభిస్తారు. ఒక ఆహ్వానం ఆశ్చర్యం కలిగిస్తుంది. పరిచయాలు విస్తృతమవుతాయి. వ్యాపారులకు నూతన పెట్టుబడులు సమకూరతాయి. ఉద్యోగులకు చికాకులు తొలగుతాయి. కళాకారులు, రచయితలు, క్రీడాకారులకు సన్మానాలు, అనుకోని విదేశీ పర్యటనలు. 28,29 తేదీల్లో కుటుంబంలో చికాకులు. శ్రీనాటరాజస్తోత్రం పరించండి.



తుల: చిత్త 3,4 పాదాలు, స్వాతి, విశాఖ 1,2,3 పాదాలు
ఆస్తి వివాదాల నుంచి బయటపడతారు. గృహ, వాహనయోగాలు. ముఖ్య నిర్ణయాలు తీసుకుంటారు. విద్యార్థుల పరిశోధనలు ఫలిస్తాయి. యుక్తితో వ్యవహారాలు చక్కదిద్దుతారు. వాహనసౌఖ్యం. వ్యాపారులకు ఆశించిన లాభాలు అందుతాయి. ఉద్యోగులకు ఉన్నత హోదాలు దక్కుతాయి. రచయితలు, కళాకారులకు సన్మానాలు. 24,25 తేదీల్లో వృధా ఖర్చులు. కుటుంబంలో కొన్ని సమస్యలు. విప్లవహాస్రనామ పారాయణ చేయండి.



వృశ్చికం: విశాఖ 4వ పాదం, అనూరాధ, జ్యేష్ఠ
వృత్తికం : కార్యక్రమాలు సజావుగా సాగుతాయి. కొత్త విషయాలు తెలుసుకుంటారు. వాహనాలు, ఆభరణాలు కొనుగోలు చేస్తారు. ఆదాయం సంతృప్తికరం. అప్పులు తీరుస్తారు. సభలు, సమావేశాలలో పాల్గొంటారు. వ్యాపారులకు పెట్టుబడులు అందుతాయి. ఉద్యోగాలలో ఇబ్బందులు తొలగి ఊరట చెందుతారు. 25,26 తేదీల్లో కుటుంబంలో గందరగోళం. ఆరోగ్యసమస్యలు. దూరప్రయాణాలు. నవగ్రహస్తోత్రాలు పరించండి.



ధనుస్సు: మూల, పూర్వాషాఢ, ఉత్తరాషాఢ 1 పాదం
వ్యవహారాలు సాఫీగా సాగుతాయి. ఆవులతో కష్ట సుఖాలు పంచుకుంటారు. ఆదాయం ఆశాజనకంగా ఉంటుంది. ఇంతకాలం వేచిచూసిన ఉద్యోగం దక్కుతుంది. ఇంటి నిర్మాణయత్నాలు సానుకూలమవుతాయి. ఆలోచనలు అమలు చేస్తారు. పరిచయాలు పెరుగుతాయి. వ్యాపారస్తులకు కృషి ఫలిస్తుంది. ఉద్యోగులకు హోదాలు పెరుగుతాయి. 27,28 తేదీల్లో దుబారా ఖర్చులు. మానసిక అశాంతి. ఆదిత్య వృద్ధయం పరించండి.



మకరం:ఉత్తరాషాఢ 2,3,4, పాదాలు, శ్రవణం, ధనిష్ఠ 1,2 పాదాలు
అప్పులు చేస్తారు. ఆలోచనలు స్థిరంగా ఉండవు. కుటుంబంలో ఒత్తిడులు. సోదరులు, స్నేహితులతో అకారణంగా తగాదాలు. తరచూ ప్రయాణాలు. ఆస్తుల విషయంలో ఒప్పందాలు వాయిదా. వ్యాపారులకు ఒత్తిడులు పెరుగుతాయి. ఉద్యోగులకు పనిభారం తప్పదు. పారిశ్రామికవేత్తలు, కళాకారులు, రచయితలకు కొంత గందరగోళం. 25,26 తేదీల్లో శుభవార్తలు. వాహనయోగం. లక్ష్మీస్తోత్రాలు పరించండి.



కుంభం: ధనిష్ఠ 3,4 పాదాలు, శతభిషం,పూర్వాభాద్ర 1,2,3పాదాలు
సన్నిహితులతో సఖ్యత నెలకొంటుంది. ముఖ్యమైన కార్యక్రమాలు సకాలంలో పూర్తిచేస్తారు. సమాజసేవలో భాగస్వాములవుతారు. మీ వ్యూహాలతో ప్రత్యర్థులు ఉక్కిరిబిక్కిరి కాగలరు. ఆస్తులు విషయంలో కొత్త ఒప్పందాలు. వ్యాపారులకు లాభాలు అందుతాయి. ఉద్యోగులకు హోదాలు పెరుగుతాయి. పారిశ్రామికవేత్తలు, కళాకారులకు సన్మాన, సత్కారాలు. 29,1 తేదీల్లో వృధా ఖర్చులు. మనశ్శాంతి లోపిస్తుంది. అన్నపూర్ణాష్టకం పరించండి.



మీనం: పూర్వాభాద్ర 4వ పాదం, ఉత్తరాభాద్ర, రేవతి
పనుల్లో అటంకాలు తొలగుతాయి. ఆత్మీయుల నుంచి కీలక సమాచారం అందుతుంది. మీ సత్తా చాటుకునేందుకు తగిన సమయం. మీ బాధ్యతలు మరింత పెరుగుతాయి. ఉన్నత హోదాలు కలిగిన వ్యక్తులు పరిచయమవుతారు. వ్యాపారులకు ఊహించని లాభాలు. ఉద్యోగులకు విధుల్లో ప్రతిబంధకాలు తొలగుతాయి. 24,25 తేదీల్లో అనుకోని ప్రయాణాలు. బంధువిరోధాలు. అంగారక స్తోత్రాలు పరించండి.

పదరసం - 283

అడ్డము

1. మాఘ బహుళ చతుర్దశి (4)
3. పలుచనిది, విరళము (3)
6. వేషాల్లో విద్యుత్తు ఏర్పడప్పుడు కలిగే ధ్వని (3)
7. కొయ్యతెడ్డు పూర్తిగా లేదు (2)
8. శ్రీరంగాపురంలో కొలువైన దేవం (5)
11. సరస్వతి (4)
13. అటుగా వచ్చిన కొడుకు (4)
14. పద్ధతిగా చేయడం 7,2 (2)
15. ముక్కంటి (3)
17. మురిపెము 3,4 (2)
18. అల్లంతో పాటు కూరల్లో వాడేది (3)
20. ఏనుగు (2)
22. స్తూపాకారపు పెద్ద డబ్బా (2)
23. తెలుగు అక్షరాలు తడబడ్డాయి (4)
26. మెలి (2)
27. ఆవకాయ పెట్టుకొనే కాయ (5)
28. దాచుట (2)
29. యత్నం మరోలా (3)
30. పద్యంలోని ఒక చరణం (2)
31. అప్పులు (3)

నిలువు

1. కొండకొన (3)
2. 2010 సంవత్సరం దాదాసాహెబ్ ఫాల్కే అవార్డు గ్రహీత (5)
3. అభిధేయం (2)
4. తడబడిన సమయం (3)
5. రామభక్తురాలు (3)
7. కల్ల (4)
9. నిర్ణయకాలం (3)
10. ఒక రాశి తలతెగింది (2)
12. నమస్కరించు (4)
15. తల (3)
16. మల్లెతీగ (3)
18. ఒక యాసలో ఏకవచనంలో వెళ్లకండి (4)
19. గురువులు (5)
21. శత్రువు (3)
23. వంగినది (3)
24. ఓడిపోయాం మరోలా (3)
25. చీలికలు అటుగా (3)
27. వంచన (2)
28. పశువుల ఆహారాన్ని ఇలాగంటారు (2)

సమాధానాలను పైగడులలో పూరించి, కత్తిరించి కవర్ పై పదరసం నెం. వేసి మార్చి 09 లోగా జాగృతికి పంపండి. సరైన సమాధానాలు రాసినవారిని విజేతలుగా ప్రకటిస్తాం. ఒకరిని లాటరీ ద్వారా ఎంపికచేసి నగదు బహుమతి అందజేస్తాం. తుది నిర్ణయం జాగృతి యాజమాన్యం.

1		2		3	4		5
				6			7
8	9		10		11	12	
	13					14	
15				16	17		
		18					19
				20	21		22
	23	24		25	26		
27						28	
29			30		31		

పదరసం-283

పేరు :

చిరునామా:

పిన్ కోడ్ : మొబైల్ :

ప	1	2	3	4	5	6
ద	మ	ను	పు	ర	క	మ
ర	ల	రు	గ్గ	త	కా	పి
స	య	క	త	అ	చ	ల
స	య	కం	సా	యం	కా	లం
ం	సా	యం	కా	లం	సా	యం
2	య	కం	సా	యం	కా	లం
7	య	కం	సా	యం	కా	లం
9	య	కం	సా	యం	కా	లం

స విజేతలు : సి. గిరిజా శంకరరావు, బి. ఇందు శేఖర్, వై. అరుణ, జి. వెంకటేశ్వరమ్మ, తిప్పావర్ణుల తులశమ్మ - హైదరాబాద్, వి.రాము, వనమాల

రామలింగాచారి, టి. రేవతి - యాదాద్రి, ఎస్. రాజు - కర్నూల్, జి. వెంకటేశ్ బాబు, ఇంకొల్లు బ్రహ్మాంధ్ర స్వామి, ఎస్. వి. సుబ్బారావు - ఒంగోలు, యస్. తేనేటి రమ్యదీప్తి - గుంటూరు, వికాస్ చౌదరి, తిప్పావర్ణుల సుబ్రహ్మణ్యం, టి.వి.యస్. శర్మ - నెల్లూరు, కదలి ప్రకాశరావు - విజయనగరం, జి.వి. మురళీ మోహన్, గెడ్డాడ విజయశ్రీ - తూర్పుగోదావరి, నేమాన సుభాష్ చంద్రబోస్, పి. సీతామహాలక్ష్మి - తిరుపతి, యం. అహల్యా దేవి - బెంగళూరు.

బహుమతి పొందిన విజేత : ఎస్. రాజు - కర్నూల్

పదరసం సమాధానాలను పంపవలసిన చిరునామా పదరసం, జాగృతి వారపత్రిక, కాచిగూడ, హైదరాబాద్ - 27.



పవన్ కల్యాణ్ నిర్ణయాలన్నీ అసాధారణంగానే ఉంటాయి. ఆయన ఏం చేసినా ఊహకందకుండానే ఉంటుంది. సినిమాలు చేసినా, చేయకపోయినా, రాజకీయాలతో మమేకమైనా, మడికట్టుకు కూర్చున్నా... ఏదైనా వార్తాంశమే!

ఇప్పుడాయన అసలేం చేస్తున్నాడనే ఆలోచన కొందరి మనసుల్ని తొలిచి వేస్తుంటుంది. మొన్నటి వరకు అది సినిమా రంగానికి పరిమితమైతే, జనసేన పార్టీ పెట్టిన తర్వాత అది రాజకీయ నేతలకు పాకింది. సినిమాలు చేయని చెప్పిన పవన్ యూ టర్న్ తీసుకుంటే వార్త. బీజేపీతో చెట్టపట్టా లేసుకుని, ఆ తర్వాత దూరమై, మళ్ళీ ఇప్పుడు దగ్గరైతే వార్త. బీజేపీ -వైసీపీ మధ్య ఏర్పడబోయే బంధం బట్టి తన నిర్ణయం మారొచ్చంటే అది సంచలన వార్త! చిత్రమేమంటే... ఇన్ని అసందిగ్ధ పరిణామాల మధ్య పవన్ కల్యాణ్ ఐదారు సినిమాలకు గ్రీన్ సిగ్నల్ ఇచ్చేశాడు. అంతేకాదు... ఓ సినిమానైతే అతి త్వరలోనే జనం ముందుకూ తీసుకురాబోతున్నాడు.

పవన్ మనస్ఫూర్తిగానే సినిమాల్లో నటిస్తున్నాడా?



నిజం చెప్పాలంటే పవన్ కల్యాణ్ ఎవరికీ అర్థం కాదు. ఇది సినిజనం చెప్పే మాట. అతని మనసులో ఏం అనుకున్నాడో అది చేస్తాడు. ఎందుకంటే అతని సినీ ప్రయాణం గమనిస్తే ఈ విషయం స్పష్టంగా అర్థమవుతుంది. మెగాస్టార్ తమ్ముడిగా కల్యాణ్ బాబును సినిమా రంగం నెత్తిన పెట్టుకుంది, గొప్ప ప్రేమను చూపించింది, అలానే అన్నా వదిన గారాబంతో చదువు పెద్దంత అబ్బకపోయినా, పుస్తకపఠన జ్ఞానంతో ఏదో అయిపోవాలనుకుని చివరకు 1996లో 'అక్కడ అమ్మాయి ఇక్కడ అబ్బాయి'తో హీరో అయ్యాడు. ఆ సినిమా ఫర్వాలేదనిపించింది. ఆ తర్వాత 'గోకులంలో సీత' అనే సినిమా చేశాడు. ఈ తమిళ రీమేక్ లో హీరోది నెగటివ్ షేడ్ ఉండే పాత్ర కాబట్టి చేయొద్దని కుటుంబ పెద్ద అల్లు అరవింద్ లాంటి వాళ్లు చెప్పినా వినలేదు. చేసేశాడు. అరవింద్ చెప్పినా పవన్ వినడనే అభిప్రాయం అందరికీ కలిగింది. కానీ చిత్రంగా 'ఖుషీ' లాంటి సూపర్ హిట్ తర్వాత అల్లు అరవింద్ కే 'జూని' కథ చెప్పి ఒప్పించి, ఆయన నిర్మాతగా సొంత

డైరెక్షన్ లో సినిమా చేశాడు. అది ఫ్లాప్. మళ్ళీ అరవింద్ కు పవన్ కు మధ్య గ్యాప్ ఏర్పడిందనే వార్తలు వచ్చాయి. కానీ అదే బ్యానర్ లో ఆయనే నిర్మాతగా 'జల్సా' చేసి, గ్రాండ్ నక్సెస్ ను అందుకున్నాడు. సినిమా కథల ఎంపికలోనూ ఇదే వైఖరి కనిపిస్తుంది. అవుటాఫ్ ద బాక్స్ ఆలోచించి, ఏదో చేయాలని ప్రయత్నించడం పవన్ కు అలవాటు. కానీ పరిస్థితులు, ఆర్థికాంశాలు ఆయన్ని వెనక్కి లాగుతున్నట్టుగా అనిపిస్తుంది. లేకపోతే 'సత్యాగ్రహి', 'కోబలి' వంటి సినిమాలు ఈ పాటికి వచ్చేసేవే. ఇలాంటి సందిగ్ధావస్థల నేపథ్యంలోనే జనసేన పార్టీ పెట్టడం, ఆపైన పూర్తి స్థాయి రాజకీయాల్లోకి వెళ్లడం అక్కడ చేదు అనుభవాలు ఎదురుకావడం జరిగిపోయింది. అయితే... పార్టీలోని కార్యకర్తలను కాపాడుకోవడం ఎంత ప్రధానమో, పార్టీని నిర్వహించడానికి డబ్బు సమకూర్చుకోవడం కూడా అంతే ప్రధానం. 'ఇక సినిమాలు చేయన'ని జనం ముందు బహిరంగంగా ప్రకటించినా, పవన్ మనసు మార్చుకున్నాడు. పైగా రాజకీయాల్లోకి వెళ్లే ముందు

వలుపురు నిర్మాతల దగ్గర అడ్వాన్సులూ పుచ్చుకున్నాడు. ఆ మొత్తాన్ని తిరిగి ఇచ్చే బదులు సినిమాలు చేస్తే మంచిదనే అభిప్రాయానికి వచ్చాడు. తన కార్యకర్తలు అటూ ఇటూ చెదిరిపోకుండా, వచ్చే ఎన్నికల వరకూ బీజేపీతో కలిసి నడిచేలా వారికి మార్గదర్శనం చేసి, ఆ పార్టీతో చేతులు కలిపాడు. ఈలోగా తాను చేయగలిగినన్ని సినిమాలు చేయాలనే నిర్ణయానికి వచ్చాడు.

యేడాదికి రెండు చొప్పున


అమితాబ్ 'పింక్'ను పవన్ కల్యాణ్ తెలుగులో రీమేక్ చేస్తున్నాడనే ప్రచారం విరివిగా జరుగుతున్నా అతను మాత్రం పెదవి విప్పలేదు. నిర్మాతల్లో ఒకరైనా బోనీ కపూర్ ట్వీట్ చేసినా స్పందించలేదు. ఎక్కడో రాజకీయ సభల్లో పాల్గొంటూ దానితో తనకు సంబంధం లేదన్నట్టే ప్రవర్తించాడు. తీరా చూస్తే సినిమా మొదలైపోయింది, ఘాటింగ్ లో పవన్ పాల్గొంటున్నాడు. అలానే ఎ.ఎం. రత్నం నిర్మాతగా క్రిష్ దర్శకత్వంలో పవన్ సినిమా చేస్తాడనే వార్తకూ స్పందించలేదు. ఆ సినిమా పూజా కార్యక్రమాలూ నిరాడంబరంగా మొదలయ్యాయి. ఘాటింగ్ కోసం భారీ సెట్స్ ను ఏర్పాటు చేస్తున్నారు. ఇక 'గబ్బర్ సింగ్' ఫేమ్ హరీత్ శంకర్ తో పవన్ మరో సినిమా చేయబోతున్నాడనే వార్తను మైత్రీ మూవీ మేకర్స్ సంస్థ అధికారికంగానే ప్రకటించింది. 'నా పార్టీని నిర్వహించడానికి, నేను బతకడానికి సినిమాల్లో నటిస్తున్నాను, నా ఆదాయ వనరు అదే కదా' అని పవన్ సింపుల్ గా ఓ లేఖతో తెలిపాడు, అదీ జనసేనకు జెడీ లక్ష్మీనారాయణ రాజీనామా చేసిన సందర్భాన్ని పురస్కరించుకుని.

అంతేకాదు... మరో పక్క హీరో జగన్నాథ్, సంతోష్ శ్రీనివాస్, త్రివిక్రమ్ తోనూ పవన్ వరుసగా సినిమాలు చేసేస్తాడని వినిపిస్తోంది. ఈ లెక్కన ఎన్నికలు వచ్చే వరకూ పవన్ యేడాదికి కచ్చితంగా రెండేసి సినిమాలను జనం ముందుకు తీసుకొస్తాడు.

చిత్రం ఏమంటే... తన సినిమాల గురించి, అందులో పోషించబోతున్న పాత్రల గురించి పవన్ ఇప్పటికీ పెదవి విప్పడం లేదు. రాజకీయ కార్యక్రమాలను నిర్వహిస్తూనే మరో పక్క ఘాటింగ్ లో పాల్గొంటున్నాడు. మరి దీనివల్ల ఆయన సినిమాల్లో పాత్రలకు ఏ మేరకు న్యాయం చేకూరుతుందన్నది ఓ సందేహం. ఇలా తామరాకు మీద నీటిబొట్టులా ఉంటే... పవన్ తో భారీ చిత్రాలు నిర్మిస్తున్న నిర్మాతల పరిస్థితి ఏమిటనే ప్రశ్న కొందరిలో ఉదయిస్తోంది. తప్పని పరిస్థితుల్లో పవన్ సినిమాల్లో నటిస్తున్నాడే కానీ ఇది మనస్ఫూర్తిగా తీసుకున్న నిర్ణయం కాదనీ కొందరంటున్నారు. మరి ఈ సందేహాలన్నింటికీ ఆ చిత్రాల ఫలితాలే జవాబు చెప్పాలి!

వ్యాసకర్త : సీనియర్ జర్నలిస్ట్

శ్రీ పోడూరి వెంకట రమణశర్మ పుస్తకాల ఆవిష్కరణ



శ్రీ పోడూరి వెంకట రమణ శర్మ గారి కలం నుండి జాలువారిన రెండు కథల పుస్తకాలు 'పంజరం'

'మూగప్రేమ' మరియు ఆధ్యాత్మిక కథల పుస్తకం 'అరుణాచలం పిలుపు' పుస్తకాలను

భాజపా అఖిల భారత జాతీయ ప్రధాన కార్యదర్శి శ్రీ వారణాసి రామ్ మాధవ్,

ప్రముఖ కవి, దూరదర్శన్ పూర్వ సంచాలకులు శ్రీ ఓలేటి పార్వతీశం,

డా॥ వడ్డే విజయసారథి చేతుల మీదుగా

ఆవిష్కరించబడ్డాయి.

శ్రీ ఓలేటి పార్వతీశం

'అరుణాచలం పిలుపు'

పుస్తకం మీద శ్రీ రామాయణంలోని

శ్లోకాలని ఉదహరిస్తూ అద్భుతంగా విశ్లేషించారు.



శ్రీ రామ్ మాధవ్ మాట్లాడుతూ

భారతీయ సనాతన ధర్మం ఈ దేశం యొక్క ఆత్మగా

అభివర్ణించారు. ఆది శంకరులు ప్రతిపాదించిన

అద్వైతం అసలైన సారాన్ని శ్రీ రమణులు గ్రహించి

ఆచరించి 'నేనెవరో' తెలుసుకోమన్నారు.

ఆది భౌతికం నుంచి ఆధ్యాత్మికానికి పయనించడమే

ఈ అరుణాచలం పిలుపు అన్నారు.

డా॥ వడ్డే విజయసారథి

పంజరం, మూగప్రేమ పుస్తకాలమీద చేసిన

విశ్లేషణ అందరినీ ఆలోచింప చేసింది.

కథావస్తువు ఏదైనా దానిని

విశేషంగా చదివించే రచన అడుగడుగునా

ఈ కథల్లో కనిపించిందని వివరించారు.



ఫిబ్రవరి 15న హైదరాబాద్, కూకట్‌పల్లిలోని చబ్బీస్ హోటల్‌లో జరిగిన పుస్తక ఆవిష్కరణలో తన దగ్గర పాఠాలు నేర్చుకున్న విద్యార్థులు, బంధుమిత్రులు, ఆత్మీయ ఆహవాతులు పాల్గొన్నారు.

శ్రీ బోగాది దుర్గాప్రసాద్ స్మారక సమితి ప్రచురించిన ఈ మూడు

పుస్తకాల వెల ఒక్కొక్కటి రూ. 150/- మూడు పుస్తకాలు

ఒక్క సిట్టుగా కొన్నవారికి రూ. 350/లకే లభించును.

ప్రతులకు :

సాహిత్యనికేతన్ : హైదరాబాద్ - 040-2756 3236, విజయవాడ - 9440643348




వాగ్దేవి బుక్ & స్టేషనరీ : విశాఖపట్నం - 530016, ఫోన్ : 0891-2747264

భారతమాత బుక్ హౌస్ : టౌన్ క్లబ్, తిరుపతి - 517501, ఫోన్ : 9299901355

సేయిట్ గణేష్ బుక్ హౌస్ : ఆర్.కె. పురం, కొత్తపేట, హైదరాబాద్ - 35, ఫోన్:9949660465

సుదిత బుక్ హౌస్ సెంటర్ : మెయిన్ రోడ్డు, కాకినాడ - 533001 ఫోన్ : 0884 - 2368677

విశాలాంధ్ర జనరల్ స్టోర్స్ : భారతీయ స్టేట్ బ్యాంక్ ఎదురుగా, కూచిమంచి వారి అగ్రహారం, అమలాపురం - 533201, ఫోన్:08856235807



Volume : 72 Issue : 19

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, web : jagritiweekly.com

Date of Publication Every Monday : 24.02.2020

Date of Posting Every Friday : 21.02.2020

Postal Regn. No. HSE/1052/2018-2020

RNI Regd. No. 3270/57

ESTD: 1994-95

With best compliments from

G. PULLA REDDY COLLEGE OF PHARMACY



(An ISO 9001 : 2008 Certified Institution)

(Affiliated to Osmania University and approved by AICTE & PCI)

Mehdipatnam, Hyderabad – 500 028. Telangana, INDIA

Ph:040-23517222, Fax: 040-23515513

Website: www.gprcp.ac.in; **E-mail:** gprcphyd@yahoo.co.in
gprcphyd@gmail.com



Courses Offered :

B. Pharm

M. Pharm : Ph.Chemistry, Ph.Ceutics,
Ph.Cology, Ph.Analysis, Ph.Cognosy

Pharm. D.

*Leading the tradition of
Quality & Excellence*

Founder

Late Sri G.Pulla Reddy

Chairman

Sri. P. Subba Reddy

Principal

Dr.B.Madhava Reddy